
ସମର୍ପଣ 


ଓଡ଼ିଶାର ଜଣେ ସ୍ଵନାମଂ୍ନ୍ୟ 
ବେତାର, ଦୂରଦର୍ଶନ ତଥା 
ଚଳଚ୍ଚିତ୍ର ଅଭିନେତା 
ମୋର ପତି ଶ୍ରୀଯୁକ୍ତ ରବି ମିଶ୍ରଙ୍କ 
କରକମଳରେ..... | 

ମୋ କଥା... 


~~ eo eo 


ନିତିଦିନିଆ ତେଲ, ଲୁଣ ସଂସାରରେ ବୁଡ଼ି ରହି ମଣିଷ ଜଞ୍ଜାଳରେ 
ଛନ୍ଦି ହୋଇପଡୁଛି । ଏ ଯୁଗର ମଣିଷ ବେଶି ବ୍ୟସ୍ତ, ବିବୃତ | 
ଜୀବନରେ ସୁଖ, ଏଶ୍ଵର୍ଯ୍ୟ ଅନ୍ୟଠାରୁ ନିଜକୁ ସ୍ଵତନ୍ତ୍ର ଦେଖାଇବାର 
ମନୋବୃତ୍ତି, ମାନସନ୍ମାନ, ଉଚ୍ଚ ପଦବୀର ମୋହରେ ଜଡ଼ିତ ରହି ଏ 
ସବୁର ପ୍ରାପ୍ତି ପାଇଁ ଅହରହ ଅଣନିଶ୍ବାସୀ ହୋଇ ଧାଇଁ ଚାଲିଛି । 
ଯାହା ଫଳରେ ଓଠରୁ ଲିଭିଛି ହସ, ସଂପର୍କର ଡୋର ହୋଇଛି 
ଶିଥୂଳ, ଦେହ ଓ ମନ ହୋଇଛି ରୋଗଗ୍ରସ୍ତ | ଆମେ ସମସ୍ତେ ପ୍ରାୟ 
ମନଖୋଲି ହସିବାକୁ ସମୟ ପାଉନୁ । ଡାକ୍ତରଙ୍କ ମତରେ “ ହସ ହିଁ 
ସବୁଠାରୁ ବଡ଼ ମହୌଷଧୂ | ଏଥୁପାଇଁ ବ୍ୟଙ୍ଗ ନାଟିକା ମାଧ୍ୟମରେ ମୁଁ 
ଆପଣମାନଙ୍କୁ ହସେଇବା ପାଇଁ ଓ ହସ ବାଣ୍ଟିବା ପାଇଁ ସାମାନ୍ୟ 
ପ୍ରୟାସ କରିଛି । ପାଠକମାନେ ଏହାକୁ ପଢ଼ି ହସିବା ସହିତ ନିଜ 
ମାନସିକତାର ପରିବର୍ଭନ କରିବାର ଆଶା ରଖିଛି । ମୋର ଆଶା 
ସଫଳ ହେବ କି ବିଫଳ ହେବ, ତାହା ଆପଣମାନେ ହିଁ କହିବେ | 


ପ୍ରମିଳା ପତି 

ସୂଚୀପତ୍ର 
କ୍ରନଂ. ବିଷୟ ପ୍ରଷ୍ଠା 
୧ । ଏ ଯୁଗର ମହାସତୀ ୭ 

୩ । ଲେବର ରୁମ୍‌ ୨୩ 

୮। ଜୀବନଂ-ଯମୁନା (ପ୍ରେମ୍‌ବାବା) ୭୩ 

୧ମ ଦୃଶ୍ଯ 


[ରାଜରାସ୍ତା । ଜନ୍ମପତି ଯମରାଜ ଚାଲିଛନ୍ତି ¦ ତାଙ୍କୁ ଅନୁସରଣ 
କରୁଥା'ନ୍ତି ଜଣେ ନାରୀ |] 

ପମ [ମନେ ମନେ କୌଣସି ଏକ ଗୀତର ସ୍ଵର ଗୁଣୁ ଗୁଣୁ ହୋଇ ଆବୃତ୍ତ 
କରୁଥାନ୍ତି । କିଛି କ୍ଷଣ ପରେ ପଛକୁ ଫେରିଚାହିଁ ।] 
କିଏ ତୁମେ ନାରୀ ! କାହିଁକି କରୁଛ ମୋର ଅନୂଗମନ ? 

ନ ତୀ ପ୍ରଣାମ ଜନ୍ତୁପତି ! ପ୍ରଭୁ, ମୁଁ ମାଳତୀ ପ୍ରଭୁ | 

ଯମ ମାଳତୀ | ହଃ ! ତମେ ମାଳତୀ ହୁଅ କି ହୁଅ ସେବତୀ | ଜାଣନା କି 
ମୋର କ୍ରୋଧ ! କିମ୍ପା କର ମୋର ପିଛା କୁହ ହେ କାରଣ | 

ମାଳତୀ ପ୍ରଭୁ! ସବୁ ଜାଣି । ପଚାରନ୍ତି କାରଣ କାହିଁକି ? ମୁଁ ସତୀ, ପତି ବିନା 
ନାହିଁ ମୋର ଗତି । ଆପଣ ମୋ ପତିଙ୍କର ପ୍ରାଣ ନେଇଯାଉଛନ୍ତି । 
କିପରି ମୁଁ ଧରିବି ଜୀବନ ? 

ଯମ ଶୁଣ ମାଳତୀ | ତୁମ ପତିଙ୍କର ଆୟୁ ହୋଇଅଛି ଶେଷ | ତାଙ୍କ ପ୍ରାଣ 
ନେବାରେ ମୋର କିବା ଦୋଷ ? 

ମାଳତୀ ପ୍ରଭୁ ! ପଛକଥା କରନ୍ତୁ ସ୍ମରଣ | ସତ୍ୟବାନଙ୍କର ଆୟୁ ହୋଇଥଲା 
ଶେଷ; ମାତ୍ର ସାବିତ୍ରୀଙ୍କ ନିବେଦନ ଶୁଣି ଆପଣ ଫେରାଇ ଦେଇଥିଲେ 
ସତ୍ୟବାନଙ୍କ ପ୍ରାଣ । ଆଜି ମୁଁ ମାଳତୀ କରୁଛି ବିନୀତ ପ୍ରାର୍ଥନା 
(ଆଣୁମାଡ଼ି) ମୋ ସ୍ଵାମୀଙ୍କ ଜୀବନ ମତେ ଫେରେଇ ଦିଅନ୍ତୁ ପ୍ରଭୁ ! 

ଯମ ଅସମ୍ଭବ | ଅସମ୍ଭବ | କାହିଁ ସାବିତ୍ରୀ ଆଉ କାହିଁ ମାଳତୀ ! ହୁଁଃ... | 

ମାଳତୀ ନିଶ୍ଲୁର ହୂଅନଧନି ପ୍ରଭୁ । ଥରେ ମୋର ଅନୁରୋଧ ରକ୍ଷା କରନ୍ତୁ | 
ସାବିତ୍ରୀ ସବୁଦିନ ପାଇଁ ତାଙ୍କ ସ୍ଵାମୀଙ୍କ ଜୀବନ ମାଗିଥିଲେ; | ମାତ୍ର 
ମୋ ସ୍ଵାମୀଙ୍କ ଜୀବନ ମାଗୁଛି ମୁଁ ଦୁଇମାସ ପାଇଁ । ମାତ୍ର ଦୂଇମାସ 
ପାଇଁ ମୋ ସ୍ଵାମୀଙ୍କ ଜୀବନ ଫେରେଇ ଦିଅନ୍ତୁ ପ୍ରଭୁ 

(ଆଶ୍ଚର୍ଯ୍ୟରେ) କ'ଣ କହୁଛ ନାରୀ | ମାତ୍ର ଦୁଇମାସ ପାଇଁ ତୁମେ 
ଚାହଁ ତୁମ ସ୍ଵାମୀଙ୍କ ଜୀବନ | 

ହଁ ପ୍ରଭୁ । ମାତ୍ର ଦୁଇମାସ | ମୋ ଗୁହାରି ରକ୍ଷା କରନ୍ତୁ ପ୍ରଭୁ | ମୁଁ 
ଆପଣଙ୍କ ନିକଟରେ ରଣୀ ରହିଯିବି | 

ତୁମର ଉଦ୍ଦେଶ୍ୟ କ'ଣ ମାଳତୀ ? 

ସେମିତି କିଛି ବଡ଼ ଉଦ୍ଦେଶ୍ୟ ଫୁଦ୍ଦେଶ୍ୟ ନାହିଁ ପ୍ରଭୁ | ମୋ ସ୍ବାମୀଙ୍କର 
ଅନେକ କାମ ଅଧା ରହିଯାଇଛି | ସେ ୫ଲକ୍ଷ ଟଙ୍କାର ଗୋଟିଏ 
1.1.୯. କରିଥିଲେ | ଏଇ ମାସ ୧ ୫ ତାରିଖରେ ତାର ମିଆଦ 
ପୂରିଯିବ । ଗାଁ'ରେ ଜମିବାଡ଼ି ଭାଗବଣ୍ଟରା ହୋଇଯାଇଛି । 
ସେଗୁଡ଼ାକ ମୋ ନାମରେ କରିବେ ବୋଲି କହୁଥିଲେ | ବଡ଼ ଝିଅର 
ବାହାଘର ଆସନ୍ତା ମାସରେ ହେବାକୁ ସ୍ତିର ହୋଇଯାଇଛି | କଟକରେ 
ଘର ଖଣ୍ଡେ କରୁଛୁ | ସେ କାମ ବି ଅଧା ରହିଛି | ଜାଗାଟା ତାଙ୍କ 
ନାଁରେ ଅଛି । ତାଙ୍କ ଭାଇମାନେ କାଳେ ଏଣman୍ କରିବେ 
ସେଥୁପାଇଁ ସେ ଜାଗାଟାକୁ ମୋ ନାମରେ £୧୮ କରିବେ 
ବୋଲି କହୁଥିଲେ | ତା” ଛଡ଼ା ଆମର ବିବାହ-ବାର୍ଷିକୀ ଆଗକୁ 
ଆସୁଛି | ମତେ ଗୋଟେ dimond set ଦେବେ ବୋଲି କହୁଥିଲେ 
il 


ଶୁଣ ମାଳତୀ । ଏସବୁ କାମ ସ୍ଵାମୀ ବିନା ତୁମେ କ'ଣ 
କରିପାରିବନି ? 

ନାଇଁ ପ୍ରଭୁ । ଆପଣ କିଛି ବୂଝୁନାହାନ୍ତି | 1.1.୯ ରେ ନୋମିନି ସେ 
ତାଙ୍କ ସାନଭାଇକୁ ରଖିଥିଲେ । ସିଏ କ'ଣ ମତେ ସବୁ ଟଙ୍କା 
ଦବ ? ଝିଅ ବାହାଘରରେ କେତେ ଖଇ । ଗାଁ ଜମି ବିକ୍ରି ହୋଇ 
ଟଙ୍କା ଆସିବ | ଆଉ ଯାହା ଜମି ରହିବ ମୋ ନାଆଁରେ ଉଇଲ୍‌ 
ହେବ | ଏସବୁ କ'ଣ ମୁଁ କରିପାରିବି ? 


୭D 

ଯମ ତୁମର ଏ ଫାଲ୍‌ତୁ କଥା ଶୁଣିବାକୁ ମୋର ସମୟ ନାହିଁ । ଘୁଞ୍ଚିଯାଅ 
ମୋ ସାମ୍ନାରୁ | ମତେ ଯିବାକୁ ଦିଅ | 

ମାଳତୀ ପ୍ରଭୁ । ମୋ ପ୍ରତି ଟିକେ ଦୟା କରନ୍ତୁ ପ୍ରଭୁ । ଆପଣ ଏ କାମ 
କରିଦେବା ବାବଦରେ ଯାହା କହିବେ, ମୁଁ ତାହା କରିବି | -ଯାହା 
ଚାହିଁବେ ମୁଁ ତାହା ଦେବି | ମୋ ପ୍ରତି କରୁଣା ଉଣା କରନ୍ତୁନି ପ୍ରଭୁ ! 

ଯମ (ଭାବି): ମୁଁ ଆଜି ଏଠାରେ ଚାଲିଥିବା ' ଫଗୁଣ-ରସ- ରଙ୍ଗ 'କୁ ଉପଭୋଟ 
କରିବାକୁ ଚାହେଁ । 

ମାଳତୀ (ଖୁସିରେ) କରନୁ ପ୍ରଭୁ | ମନଭରି ଯେତେ ଇଛା ସେତେ ଉପଭୋଟ 
କରନ୍ତୁ । ଏଇଠି ବସନ୍ତୁ ପ୍ରଭୁ । (ଚେୟାର୍‌ ଦେଇ) ଆପଣ ତ 
ଅନେକ ବେଳୁ ଘରୁ ଆସିବେଣି । କ'ଣ କିଛି ଥଣ୍ଡା କି ଗରମ 
ମଗେଇବି ? 


ଯମ ନା ମାଳତୀ | ମୁଁ ଥଣ୍ଡା କି ଗରମ କିଛି ନିଏନି। ମତେ ମୋ 
ମନଲାଖି ଜିନିଷ ଦେଇପାରିବ ? 


ମାଳତୀ ( ହସି) ଇଏ ଗୋଟାଏ କଥା | ଆପଣ ଥରେ କହିକି ଦେଖନୁନା | 
ଆପଣ କ'ଣ ଖାଇବାକୁ ଭଲପାଆନ୍ତି ପ୍ରଭୁ ? 


ଯମ ମୁଁ ଭଲପାଏ... | ହଁ, ହଁ, ମୁଁ ଖାଇବାକୁ ଭଲପାଏ ପଖାଳ ଭାତ, 
ଆଳୁଚକଟା ଆଉ ଚାଲୁଗୋପାଳ, ମିଠା, ଗୁଜୁରାତି ଦିଆ 
ପାନ ।( ଜିଭ ଓଠରେ ବୁଲେଇ) ତମେ ଜାଣିନା ମାଳତୀ ! ଏସବ୍ଧ 
ଜିନିଷ ଯମାଣୀ ନିଜ ହାତରେ ତିଆରି କରି ମତେ ଖୁଆନ୍ତି | ଆଃ ! 
କି ମିଷି । ଆଃ କି ମଧୁର ! 

ମାଳତୀ ବାସ୍‌ ! ଏଇକଥା, ଏଇ ସାଙ୍ଗେ ସାଙ୍ଗେ ମୁଁ ସବୁ ଜିନିଷ ଆଣି 
ଦେଉଛି । ମୋ ହାତ ତିଆରି ଜିନିଷ ଖାଇଲେ ଆପଣ ଯମପୁରକ୍ୁ 
ଭୁଲି ସବୁଦିନେ ଏଇ ମଞ୍ଚପୁରରେ ରହିବାକୁ ଚାହିଁବେ | ହୁଁ... । 
( ଭିତରକୁ ଯାଇ କିଛି ସମୟ ପରେ ସବୁ ଜିନିଷ ଧରି ଆସିଛନ୍ତି ।) 

ମାଳତୀ ଏଇ ନିଅନ୍ତୁ ପ୍ରଭୁ ! ସବୁ ଆପଣଙ୍କ ମନପସନ୍ଦର ଜିନିଷ । 

ଯମ ( ଖାଉଥାନ୍ତି ଓ ମଝିରେ ମଝିରେ ' ବାଃ, ବାଃ, ବଢ଼ିଆ ଲାଗୁଛି ବୋଲି 
କହୁଥାନ୍ତି |) 

ମାଳତୀ (ଯମଙ୍କ ଖାଇବା ପରେ ପାନଖଣ୍ଡେ ବଢ଼େଇ ଦେଇଛି) ଏଇ ନିଅନ୍ତୁ 
ପ୍ରଭୁ ! ଭୋଜନ ଶେଷରେ ମୋ' ହାତଭଙ୍ଗା ତାମ୍ବଳ ସେବନ କରନ୍ତୁ | 

ଯମ (ପାନ ଚୋବେଇ ଚୋବେଇ) ବାଃ... ବାଃ... | ଆହା, ଆହା 
ବଢ଼ିଆ ଲାଗୁଛି- ବଢ଼ିଆ ଲାଗୁଛି | 

ମାଳତୀ :-: (ଗେହ୍ଲେଇ ହେଇ) କ'ଣ ବଢ଼ିଆ ଲାଗୁଛି ପ୍ରଭୁ 


ଯମ ଏଇ ତମ ହାତ ଭଙ୍ଗା ପାନ ! ବହୁତ ବଢ଼ିଆ ଲାଗୁଛି... ବଢ଼ିଆ 
ଲାଗୁଛି | 

ମାଳତୀ (କାନ ପାଖରେ ଅଛ ଉଚ୍ଚ ସ୍ଵରରେ) ମୋ” କଥା କ”ଣ ବିଚାର 
କଲେ ପ୍ରଭୁ ? 

ଯମ (ହଠାତ୍‌ ଉଠିପଡ଼ି ମାଳତୀଙ୍କ ଦୁଇହାତ ଧରି) ତେରି ଚିକ୍ନି ଚୂପୁଡ଼ି 


ବାତୈ, ଏ ମିଠି ମିଠି ପାନ୍‌ ମୁଝ୍କୋ ଘାୟଲ୍‌ କରଦିୟା, ହିଲା ଦିୟା 
ମେରା ମନ୍‌ ମେଁ ୱାପସ୍‌ କର୍ଦୂଙ୍ଗା, ତେରି ପତି କି ଜାନ୍‌ | ଓ 
ସତୀ... ମାଇଁ ଡାଲିଙ୍ଗ,.. 

ଓ ସତୀ... ଆଇ ଲଭ୍‌ ୟୁ... ଆଇ ଲଭ୍‌ ୟୁ... |” 

(ଯମ ଓ ମାଳତୀ ପରସ୍ତରର ହାତଧରି ଗୀତଟିରେ ନାଟିଛନ୍ତି ଓ କିଛି 
ସମୟ ଉଭୟଙ୍କୁ ଅପଲକ ନେତ୍ରରେ ଚାହିଁ ରହିଯାଇଛନ୍ତି ।) 


ଯମ (ହଠାତ୍‌ ପ୍ରକୃତିସ୍ଥ ହୋଇ) ହାଃ... ହାଃ... ହାଃ... (ଖୁବ୍‌ ଜୋର୍‌ରେ 
ହସିଛନ୍ତି) 

ମାଳତୀ କ”ଣ ହେଲା ପ୍ରଭୁ ? ଏମିତି ହସିଲେ ଯେ | 

ଯମ ନାଇଁ, ନାଇଁ ଏ ଫଗୁଣର ରଙ୍ଗିନ୍‌ ସଂଧ୍ୟାର ମିଠା ମିଠା ରସ ସାଙ୍ଗକୁ 


ଏଠି ଅନେକ ସୁନ୍ଦର ସୁନ୍ଦର ଫୁଲଙ୍କୁ ଦେଖି ମନଟା ମୋର ଟିକେ 

ଚଗଲା ହେଇଯାଉଛି, ଛାତି ଭିତରେ ହଲ୍‌ଚଲ୍‌ ସୃଷ୍ଟି ହେଉଛି । 
ସେଥପାଇଁ ମୁଁ ମୋ ଦୁର୍ବଳତାକୁ ହସରେ ଉଡ଼େଇ ଦବାକୁ ଚେଷ୍ଟା 
କରୁଛି | 
(କିଛି ସମୟ ପରେ ବ୍ୟସ୍ତ ହୋଇ) 
ମୋର ଫେରିବାରେ ବହୁତ ବିଳମ୍ବ ହୋଇଗଲାଣି | ଯମାଣୀ ମୋ 
ଫେରିବା ବାଟକୁ ଚାହିଁ ରହିଥିବେ | ମାଳତୀ ତୁମ ସେବାରେ ମୁଁ 
ଖୁସି ହୋଇ ମୁଁ ତୁମ ସ୍ଵାମୀଙ୍କ ଜୀବନ ଫେରେଇ ଦେଉଛି | ମାତ୍ର 
ସର୍ଭ ଯେମିତି ମନେ ରହିଥାଏ । 

ମାଳତୀ ହଁ ପ୍ରଭୁ ! ମତେ କ'ଣ ଆପଣ ବିଶ୍ଵାସ କରୁନାହାନ୍ତି ? ଆପଣଙ୍କ 
ମୋବାଇଲ୍‌ ନମ୍ବରଟା ମତେ ଟିକେ ଦିଅନ୍ତୁ | ମୁଁ ଠିକ୍‌ ଦୂଇମାସ 
ପୂରିଲା ଦିନ ଆପଣଙ୍କୁ ରିଙ୍ଗ କରିବି । 


ଯମ ହଁ ହଁ ମୋ ନମ୍ବରଟା ଲେଖିରଖ | 09977732345812305 
ମାଳତୀ ଏତେ ଲମ୍ବା ନମ୍ବରଟା ପ୍ରଭୁ ! 
ଯମ ତମେ ବୁଝୁନ ମାଳତୀ | ମଞ୍ଚପୁରରୁ ଯମପୁର କେତେ ଦୂର କହିଲ । 


ବାଟରେ ମତ୍ର ଦୁଇଟା ଟାୱାର୍‌ | ବେଳେବେଳେ ଟାୱାର୍‌ Problem 
ହୁଏ | ହଉ, ଏଥର ମତେ ବିଦାୟ ଦିଅ ମାଳତୀ | 


ମାଳତୀ ଆଉ ଟିକେ ରୁହନ୍ତୁ ପ୍ରଭୁ । ଯିବାବେଳେ ମତେ ଆଶୀର୍ବାଦ 
କରିବେନି ? 

ଯମ ଆଜି ମୁଁ ଏ ଫଗୁଣ-ରସ ରଙ୍ଗରେ ଉପସ୍ଥିତ ସଜନମଣ୍ଡଳୀ ଓ 
ବିଶିଷ୍ଟ ଅତିଥୁଙ୍କ ଗହଣରେ ତୁମକୁ “ ସତୀ ଶିରୋମଣି- ଏ ଯୁଗର 
ମହାସତୀ ” ଉପାଧ୍ୂବରେ ଭୂଷିତ କରୁଛି | ଆଜିର ଏ ମହୋତ୍ସବର 
ଉଦ୍ୟୋକ୍ତାଙ୍କୁ ମୋର ଆଦେଶ- ଆସନ୍ତାକାଲିର ପ୍ରତ୍ୟେକ 
ଖବରକାଗଜରେ ଏବଂ ସବୁ ପତ୍ରପତ୍ରିକାରେ ମହାସତୀଙ୍କର ଫଟୋ 
ସହ ଆତ୍ମଜୀବନୀ ସ୍ଵର୍ଣ୍ଣା୍ଷରରେ ଲିପିବଦ୍ଧ ହେବାର ଦାୟିତ୍ବ ତୁମର | 

ଏ ୟୁ ଥର ମହାସତୀ 

ମନେରଖ ମୋର ଆଦେଶ ଅମାନ୍ୟ କଲେ ଆସନ୍ତାବର୍ଷ ତୁମର ଏ 


ଫଗୁଣ ରସ-ରଙ୍ଗରେ ମଁ ବୈଶାଖର ଦାବାନଳ ଜାଳିଦେବି । 
ସମସ୍ତେ ଏକ ସ୍ଵରରେ , ନ “ ଏ ଯୁଗର ମହାସତୀ ମାଳତୀ ଦେବୀ 
କି...ଜଯ... ! ” 

(ମନ ଦୁଃଖରେ) ପ୍ରଣାମ ପ୍ରଭୁ 

( ଦୁଃଖରେ) ମଝିରେ ମଝିରେ ରିଂ କରୁଥିବ ମାଳତୀ | ତୁମକୁ ମୁଁ 
କେବେବି ଭୁଲିପାରିବିନି | 

ଆପଣ ବ୍ୟସ୍ତ ହୁଅନ୍ତୁନି ପ୍ରଭୁ | ମୁଁ ଦିନକୁ ୧୦ଥର ରିଂ କରିବି | 
ନା, ନା ମାଳତୀ | ସେ ଭୁଲ୍‌ କରିବନି | ଯମାଣୀ ଜାଣିଲେ ମୋ 
ଅବସ୍ଥା ଅସମ୍ଭାଳ ହୋଇଯିବ | ରାତି ୧ ୨ଟା ପରେ ଫୋନ୍‌ କରିବ 
ସେତେବେଳେ ଯମାଣୀ ନିଘୋଡ଼ ନିଦରେ ଶୋଇ ଘୁଙ୍ଗୁଡ଼ି 
ମାରୁଥାନ୍ତି । 

ହଉ ପ୍ରଭୁ । ଆପଣ ବି ସମୟ ସୁବିଧା ଦେଖି ଫୋନ୍‌ କରିବେ | 
ମୁଁ ଏବେ ଆସୁଛି ସତୀ | 

ବାଏ ପ୍ରଭୁ | 

ଟା...ଟା... ସତୀ | 

ବାଏ...ବାଏ... ପ୍ରଭୁ | 


(ଯାଉ ଯାଉ ବାରମ୍ବାର ପଛକୁ ଫେରି ଚାହିଁ କହୁଥାନ୍ତି) ଟା... 
ଟା... ସତୀ | ଟା... ଟା... ! 


=) 


( ଆକାଶବାଣୀ, କଟକ କେନ୍ଦ୍ରରେ ପ୍ରସାରିତ) 


Digitized by srujanika@gmail.com 


ଖୋଲାବ୍ଲାଉଜ୍‌ ୧୩ 


0 29 9 tt ng nf tt 5 iG 9 nf 9 Pg Of 0 1 0G 9 It0 0 0 0 EG tg GG 0 It Po tt 0 0 2 0G P09 rt Bt tt PG 0 Ot Ot 0 8 rt 2 Nt tt tg 8 I 


ଖୋଲାବ୍ଲଧାଉକ 

ପ୍ରଭା 
ଆଦି 
ଗୋକୁଳାନନ୍ଦ 

॥ ©' ଦୃଶ୍ୟ ॥ 


[ପ୍ରଭାକର ଓ ଆଦିକନ୍ଦଙ୍କର ପୋଷ୍ଟର ସହିତ ପ୍ରବେଶ |] 


ପ୍ରଭା ଜିନ୍ଦାବାଦ... ଜିନ୍ଦାବାଦ୍‌ | 

ଆଦି ଖୋଲାବ୍ଲଉଜ୍‌ ଜିନ୍ଦାବାଦ୍‌ | ଭୋଟ୍‌ ଦବ କୋଉଠି | 
ପ୍ରଭା ଖୋଲାବ୍ଲାଉଜ୍‌ ଯୋଉଠି | 

ଆଦି ଶୁଣ ଶୁଣ ମୋର ଭଉଣୀ, ଭାଇ | 

ପ୍ରଭା ଖୋଲାବ୍ଲାଉଜକୁ ଭୁଲିବ ନାହିଁ । 

ଆଦି “ତମର ଚିହ୍ନ ଆମର ଚିହ୍ନ 

ପ୍ରଭା ଖୋଲାବ୍ଲାଉଜ୍୍‌, ଖୋଲାବ୍ଲାଉଜ୍‌ | 

ଆଦି ଖୋଲାବ୍ଲାଉଜ୍‌ରେ ରହିଛି ଲୁଚି 

ପ୍ରଭୋ ଆମ ଦେଶ, ଜାତିର ପ୍ରଗତି | 


—~ 


[ପ୍ରବେଶ କରିଛନ୍ତି ଗୋକୁଳାନନ୍ଦ 1 ଏମାନଙ୍କ ସ୍ଲୋଗାନ୍‌ ଶୁଣି କିଛି 
ସମୟ ପାଇଁ କାବା ହେଇ ଚାହିଁ ରହିଛନ୍ତି |] 

ଗୋକୁଳି : ଆରେ ହେ ଆଦିକନ୍ଦ | ଏଠି କି ପାଲା ଚାଲିଛି କିରେ ? କାହାପାଇଁ 
ଏ ପ୍ରଚାର କରୁଛୁ ? 

ଆଦି ରହ ମ ! (କଥା ନ ଶୁଣି ସ୍ଲୋଗାନ୍‌ ଦେଇ ଚାଲିଛନ୍ତି) 

ଗୋକୁଳି : (ଆଦିକନ୍ଦ ପାଟିରେ ହାତ ଦେଇ ବନ୍ଦ କରିଦେଇଛନ୍ତି) 

ଆଦି (ହାତ ଛଡ଼େଇ) ତୁ କିଛି ଭଲ କରୁନୁ ଗୋକୁଳି | 

ଗୋକୁଳି : ଚୂପ୍ଟ ଏକଦମ୍‌ ଚୂପ୍‌ । ଆବେ ଆଦିକନ୍ଦ ଏ ଖୋଲାବ୍ଲାଉଜ୍‌ କାହାର ? 
ଆଉ ଏ ଭୋଟ୍‌ ପ୍ରଚାର ? 

ଆଦି ଶଳାଟା ତୁ କ'ଣ କିଛି ଜାଣିନୁ ? ପଞ୍ଚାୟତ ଇଲେକସନ୍‌ରେ ଜିଲ୍ଲା 
ପରିଷଦ ପ୍ରାର୍ଥୀ ତୋ ଭାଉଜ | ଆଉ ଏ ଖୋଲାବ୍ଲାଉଜ୍‌ ଟିହୃଟା 
ତା'ର | 

ଗୋକୂଳି : କଂଣ କହିଲୁ, କଣ କହିଲୁ ? ଭାଉଜଙ୍କ ଚିହ୍ନ ଏ ଖୋଲାବ୍ଲାଉଜ ! 
ଶଳାଟାକୁ ଟିକେ ଲାଜ ଲାଗୁନି । ତତେ କ'ଣ ଆଉ କିଛି ଚିହ୍ନ 
ମିଳିଲାନି ? ନିଜର ସ୍ତ୍ରୀର ଖୋଲା ଦେହ ଦେଖେଇ ଭୋଟ କିଣିବାକୁ 
ବାହାରିଛୁ ? ଏ ଚିହ୍ନ ପାଇଁ ତତେ ପରମିଶନ୍‌ କିଏ ଦେଲା ? 

ଆଦି କିଏ ଦେଲା ? ଯିଏ ସମସ୍ତଙ୍କୁ ଦଉଛି ସିଏ । ଆରେ ଗୋକୁଳାନନ୍ଦ ! 
ଖୋଦ୍‌ ଉପରବାଲା, ମାନେ ଯିଏ ପରମିଶନ୍‌ ଦଉଛି ସିଏ ଖୁସିରେ 
ଆତ୍ମହରା ହେଇ ଖୋଲାବ୍ଲାଉଜ୍‌ ଚିହ୍ନଟାକୁ ଗ୍ରହଣ କରିନେଲେ, ତୁ 
ଏମିତି କ'ଣ କି ? 

ପ୍ରଭା ବୁଝିଲନା ଗୋକୁଳିଭାଇ | ଭାଉଜ କମିଶନରଙ୍କ ସେକ୍ରେଟାରୀକୁ 
କଥାରେ ଏମିତି ଫସେଇ ଧରମଭାଇ କରିନେଲେ ଯେ, କମିଶନର 
ଖୁସି ହୋଇ ସବୁ ଚିହୃ ଭିତରୁ ଏହି ଚିହୃଟାକୁ very sensitive, 
very attractive ବୋଲି କହି ସବା ଉପରେ ସ୍ଥାନ ଦେଲେ | 
ଏଇ ପୋଷ୍ଟର ଦେଖୁନ । ( ପୋଷ୍ଟର ଦେଖେଇଚି) 

ଗୋକୁଳି : (ପୋଷ୍ଟର ଦେଖି) ଆରେ ବାଃ ! ବାଃ ରେ ଆଦିକନ୍ଦ, ତୋ ମୁଣ୍ଡରେ 
ଅଛି ପୁଣି ଏତେ ଫାନ୍ଦ ? ଭାଉଜଙ୍କ ପିଠିଟାକୁ ଏକବାର ଫୁଙ୍ଗୁଳା 
କରିଦେଇଛୁ । ଆରେ ଖୋଲାବ୍ଲାଉଜ୍୍‌ ନ ରଖି ଖୋଲା ପିଠି ଚିହ୍ନ 
ରଖିଲୁନି । ତତେ କ”ଣ ଦୂନିଆରେ ଆଉ କିଛି ଚିହୃ ମିଳିଲାନି ? 

ଆଦି ଘୁଷୁରି କି ଜାଣିବ ପାଚିଲା କଦଳୀର ସ୍ଵାଦ ? ବୁଝିଲୁ ତୁ ସିନା ବଡ଼ 
ବିଜ୍ନେସ୍‌ ମ୍ୟାନ୍‌ | ହେଲେ ରାଜନୀତିରେ ତୁ ନିହାତି ଲଙ୍ଗଳା 
ଛୁଆଟା । ଆରେ ବୁଦୁ ! ଏ ଚିହୃଟା ଜରା ହଟ୍‌କେ | ଆରେ ଯୋଉ 
ଚିହ୍ନଟା ରଖିବ ତାର କିଛି ଗୂଢ଼ ଅର୍ଥ ଥବା ଦରକାର । ତୋ 
ଖୋପ୍‌ଡ଼ିରେ ଏ ସବୁ ପଶିବନି ବୁଝିଲୁ ? 


ଗୋକୁଳି : ଗୁଢ଼ ଅର୍ଥ ? ଖୋଲାବ୍ଲାଉଜ୍‌ର ଗୁଢ଼ ଅର୍ଥ କ'ଣ ଟିକେ ବୁଝେଇଦେଲୁ | 


ଆଦି ସମସ୍ତେ ତ ସବୁ କଥା ଜାଣିଛନ୍ତି | ଚୋଲି କେ ପିଛେ କ୍ୟା ହେ’ 
‘ ଶିଲା କୀ ଜବାନି” ଭଳି ଖୋଲାବ୍ାଉଜ୍‌ କେତେ Sensitive 
ଶବ୍ଦଟିଏ କହିଲୁ | ଶୁତିକଟୁ ମଧ୍ଯ ନୁହେଁ | ବୂଢ଼ାଠୁ ଟୋକା ପର୍ଯ୍ୟନ୍ତ 
ସମସ୍ତେ ଏଇ ନାଁଟି ଶୁଣିଲେ ଟିକେ |  ଉହୁ ଉହୁ' ହେବେ, ଜିଭ 
ଚାଟିବେ, ଓଠ କାମୁଡ଼ିବେ, ଗାଲଟା ସେଓ ଭଳିଆ ଲାଲ୍‌ ପଡ଼ିଯିବ । 
ସମସ୍ତେ ଭାବିବେ ଏ ଚିହୃଟା ଯା'ର, ସେ କେମିତିଆ ହେଇଥିବ | 
ଏଇ ଆଗ୍ରହରେ ସମସ୍ତେ ଭୋଟ୍‌ ଦେବାକୁ ଦୌଡ଼ି ଆସିବେ । ଆଉ 
ନାରୀମାନଙ୍କ କଥା ଛାଡ଼ | ଖୋଲାବ୍ଲାଉଜ୍‌ ନାଁଟା ଶୁଣି ସେମାନଙ୍କ 
ଓଠରେ ମିଠା ମିଠା ହସ ଲହଡ଼ି ଭାଙ୍ଗବ | କାରଣ ସବୁବେଳେ 
ଦେହ, ମୁଣ୍ଡ ଘୋଡ଼େଇ ହୋଇ ରହୁଥିବା ନାରୀମାନେ ବ୍ଲାଉଜରେ 
ପିଠି ପଟେ ବୋତାମ ନ ଲଗେଇ ଏଣିକି ଖୋଲା ରଖିବେ । 
ଏହାର ଫାଇଦା କଣ କହିଲୁ ? 


ଗୋକୂଳି : ତୋ”ଭଳିଆ ବିଜ୍ଞଲୋକ ଥାଉ ଥାଉ ଏ ପ୍ରଶ୍ନର ଉତ୍ତର ମୁଁ 
ଦେଇପାରିବିନି | ତୁ ଉତ୍ତର କହିଦେ | 
ଆଦି ନମ୍ବର ଓନ୍‌ ଫାଇଦା ହେଲା- ଗରମରୁ ରକ୍ଷା ପାଇବେ, ନମ୍ବର 


ଟୁ- ସମସ୍ତେ ତ ନାରୀମାନଙ୍କର ସାମନା ପଟର ସୌନ୍ଦର୍ଯ୍ୟ 

ଦେଖୁଛନ୍ତି । ଏଣିକି ନାରୀପିଠିର ସୌନ୍ଦର୍ଯ୍ୟ ଦେଖିବାକୁ ଅଧ୍ବକ 
ଆଗ୍ରହୀ ହେବେ | କାରଣ ସମସ୍ତେ ଜାଣନ୍ତିନି ବୋଧହୁଏ ଯେ, 
ନାରୀଙ୍କର ଆଗପଟର ସୁନ୍ଦରତାଠାରୁ ପଛପଟର ସୁନ୍ଦରତା 
ଅବର୍ଣ୍ଣନୀୟ | ନମ୍ବର ଥ୍ରୀ-ଏଥରୁ ପ୍ରମାଣିତ ହେବ ଯେ ନାରୀର 
ସବୁ ଅଙ୍ଗ, ସବୁ ଅବୟବ କେତେ ଆକର୍ଷଣୀୟ | ନମ୍ବର ଫୋର୍‌ 
ପିଠିରେ ମାଡ଼ଗାଳି ସବୂ କିଛି ସହିଯିବାର ଶକ୍ତି ଭରପୁର ହୋଇ 
ରହିଛି । ଏଥିରୁ ନାରୀ ସର୍ବଶକ୍ତିମାନ ବୋଲି ପ୍ରମାଣିତ ହେଇଯିବ । 
ନମ୍ବର ଫାଇଭ୍‌—ଏଣିକି କବି, ଲେଖକଙ୍କ ଲେଖନୀ ଖୋଲାପିଠି 
ଓ ଖୋଲାବ୍ଟାଉଜର ବର୍ଣ୍ଣନାରେ ରସାଣିତ ହୋଇଉଠିବ । 
ସର୍ବଶେଷରେ ତୁ ଜାଣୁ ଯେ ଯୋଉଠି ଯେତେ rit ଠଆ ସେଇଠି 
ସେତେ Corruption | ଏଣୁ ଦେହ-ମନ-ହୃଦୟ ସବୂକୂ ଖୋଲା 
କରିଦେଲେ ସମସ୍ତେ ସବୁ ଦେଖିବେ, ଜାଣିବେ ଓ ବୁଝିବେ | 
ଆଉ କୁକର୍ମ କରିବାକୁ ମନ ବଳାଇବେ ନାହିଁ । 


ଗୋକୂଳି (କଥା ଅଧାରୁ ଅଟକାଇଛନ୍ତି) ଟିକେ ବ୍ରେକ୍‌ ଦେ ଆଦିକନ୍ଦ 
କଥାରେ ଟିକେ ବ୍ରେକ୍‌ ଦେ | ତୁ ଯାହା କହୁଛୁ ଆଉ ଜନତା କ'ଣ 
ଗ୍ରହଣ କରୁଛନ୍ତି ସେ ସବୁ ତତେ ଜଣା | ମୋର ଖାଲି ଗୋଟିଏ 
ପ୍ରଶ୍ମଂତୁ ସ୍ଵାମୀ ହୋଇ ସ୍ତର ଖୋଲା ପିଠି, ଖୋଲାବ୍ଲାଉଜ ଦେଖେଇ 
ଯୋଉ ପ୍ରହସନ ଚଳେଇଛୁ ସେଥପାଇଁ ମତେ ବହୁତ ଲାଜ ଲାଗୁଛି | 
ଇଚ୍ଛା ହଉଛି ତତେ ଖୁନ୍‌ କରିଦେବି | 

ଆଦି କ”ଣ ହେଲା ? ନ କହି ନ କହି ଭାରି ତ ବଡ଼ ବଡ଼ କଥା କହୁଛୁ | 
ମୋ ସ୍ତୀ, ମୁଁ ତାକୁ ନେଇ ଯାହା କଲି ତତେ ଏତେ କାଟୁଛି କିଆଁ ? 
ଆରେ... | (ଟିକେ ଚିନ୍ତାକରି) ତୁ ଆଉ ମୋ ସ୍ତ୍ରୀ ଉପରେ ନଜର 
ପକେଇ ନ ଥଲୁ ତ ? ଯା, ତୋ ବାଟରେ ତୁ ଯା' | ସବୁ କଥାରେ 

ଷଣ୍ଢ ପୁରେଇବା ତୋର ଗୋଟେ ଅଭ୍ୟାସ | ଆରେ ପ୍ରଭା, ଆମ 
ବାଟରେ ଅମେ ଯିବା | 


( ସ୍ଲୋଗାନ୍‌ ଦେଇ ଦେଇ ଚାଲିଯାଇଛନ୍ତି) 


“ ରାତିଅଧୁଆ ନୋଟ୍‌ ନିଅ, ନୋଟ୍‌ ନିଅ, ନୋଟ୍‌ ନିଅ । 
ଖୋଲାବ୍ଟାଉଜ୍‌ରେ ଭୋଟ୍‌ ଦିଅ, ଭୋଟ୍‌ ଦିଅ, ଭୋଟ୍‌ ଦିଅ ¦” 


|| ଭୟ ଦୃଶ୍ୟ ॥ 


[ମୁଣ୍ଡରେ ହାତଦେଇ ଗାଁ ହାଟ ମଝିରେ ଆଦିକନ୍ଦ ବସିଛି । ପାଖରେ 
ପ୍ରଭାକର ଠିଆ ହୋଇଛି ।] 
ପ୍ରଭା ଭାଇନା, ଭାଇନା ମ ! ଏମିତି ଚୂପ୍‌ ହୋଇ ବସିରହିଲେ କ'ଣ ଆଉ 
ହବ ? ରେଡ଼ିଓ, ଟିଭି, ଖବରକାଗଜ ସବୂଥିରେ ଖବରଟା ବାହାର 
କରିଦେଉନା ? “ ଖୋଲାବ୍ଲାଉଜ୍‌ର ନାୟିକା ଅପହରଣ, ଏଥରେ 
ବିରୋଧୀ ଗୋଷ୍ଠୀର ହାତ ଅଛି | ଯିଏ ତାଙ୍କର ଖବର ଦେବ ଆଗାମୀ 
MLA ନିର୍ବାଚନରେ ତାଙ୍କୁ  ଅର୍ନବାସ ଚିହୃୁରେ ପ୍ରାର୍ଥୀ କରେଇ 
ଜିତାଇବାର ଦାୟିତ୍ଵ ଆମେ ବହନ କରିବୁ । ” 
ଆଦି ଆବେ ଚୂପ୍‌ ! ଶଳା, କଟା ଘା'ରେ ଚୂନ ଲଗଉଛୁ ? ( ଆସିଛନ୍ତି 
ଗୋକୁଳାନନ୍ଦ ) 
ଗୋକୁଳି : ଠngratulation ଆଦିକନ୍ଦ | ଭାଉଜ ଦେଢ଼ହଜାର ଭୋଟ୍‌ରେ 
ଜିତି ବାଜିମାତ୍‌ କରିଛନ୍ତି । ଏଥର ଭୋଜି ଦେବା ପାଳି ତୋର । 
ଆଦି ଭୋଜି ନା ଛତୁ ଦେବି | ଘର ବୁଡ଼ି ପାଣି ଆଣ୍ୁୁଏ ହେଲାଣି- ଏ ଅନ୍ଧ 
କହୁଛି କ'ଣ ନା ମେଘ ଦୂଲୁକୁଛି | 


ou ot ot 


ଗୋକୂଳି : (ଆଶ୍ଚର୍ଯ୍ୟରେ) ଆରେ ଏମିତି କ”ଣ କହୁଛୁ । ଟିକେ ଘଟଣାଟା 
ଖୋଲିକି କହୁନୁ । ତୋର ତ ସବୁ ଖୋଲା... | 

୨୦ ଏ ଯୁଗର ମହାସତୀ 


ଆଦି ଆରେ ଗୋକୁଳି ! ମୁଁ ମୂର୍ଖ, ମହାମୁର୍ଖ ବୁଝିଲୁ ? ଏମିତି ସବୁ ଖୋଲା- 
ମେଲା କରିଦେଲେ ଏ ଯୁଗରେ କ'ଣ ମିଳେ, ସେ କଥା ମୁଁ ଅଙ୍ଗେ 
ନିଭେଇ ସାରିଲିଣି, ଏବେ ବୂଝୁଛି, ସବୁ ଖୋଲା କରିବ, ହେଲେ 
ସ୍ତ୍ରୀର ଅଙ୍ଗକୁ ଖୋଲା କରିବା ମୁର୍ଖାମିର କାମ । 

ଗୋକୁଳି : ଆରେ କ'ଣ ହେଇଛି କହୁନୁ । 

ଆଦି କଣ ଆଉ କହିବିରେ ଭାଇ | ଭାଉଜ ଭୋଟ୍‌ରେ ଜିତିଗଲା ପରେ 
ତା” ପାଖକୁ ତ ଖାଲି ସୁଅ ଛୁଟିଲା | 

ଗୋକୁଳି ସୁଅ ଛୁଟିଲା ମାନେ ? 

ଆଦି ହଁରେ ଭାଇ ! ଆମ ଜିଲ୍ଲାର ଯେତେ ବୂଢ଼ା, ଟୋକା ସମସ୍ତେ 
ତୋ ଭାଉଜ ପାଖରେ ଭିଡ଼ ଜମେଇଲେ | କିଏ କାନ୍ଧରେ ହାତ 
ପକେଇ ଫଟ ଉଠେଇଲା ତ କିଏ ବଡ଼ ବଡ଼ ହୋଟେଲ୍‌ରେ late 
niଥht ପାର୍ଟି ଦେଲା, ଆଉ କିଏ candle light dinner ଦେଲା | 
ଭାଉଜ ବି ପୂରା ବଦଳି ଗଲା ମ | ମୁଁ ସ୍ଵାମୀ ହୋଇ ଆଜି ପର୍ଯ୍ୟନ୍ତ 
ତା'ର ପିଠି, ପେଟ, ନାଭିକମଳ ଯାହାସବୁ ଆଖି ପୁରେଇ ଦେଖି ନଂ 
ଥିଲି ସେ ସବୂକୂ ସେ ଅନ୍ୟମାନଙ୍କ ପାଖରେ ଖୋଲାଖୋଲି ଦେଖେଇ 
ବୁଲିଲା । ଆଜି ୟା ବାଇକ୍‌ରେ ତ କାଲି ଇଣ୍ଡିଗୋରେ ବସି ଖାଲି 
ବୁଲିଲା | ମୋ ପ୍ରେମ ପଞ୍ଜୁରିକୁ କାଟିଦେଇ ଖାଲି ଫୁର୍‌ଫର୍‌ ହୋଇ 


ଉଡ଼ି ବୁଲିଲା | 
ଗୋକୁଳି : ତୁ କ”ଣ ତାଙ୍କୁ ଶାସନ କରିପାରିଲୁନି ? 
ଆଦି କି ଶାସନ କରିବିରେ ଭାଇ | ଟିକେ କଥାରେ ନାଗୁଣୀ ଭଳିଆ ଫଁ 


ଫି ହେଇ ପାର୍ଟି କାମ କରିବାକୁ ପଡ଼ିବ ବୋଲି କହିଲା। ମୋ 
ଆକଟ ମାନିଲାନି କି ମତେ ଆଉ ଆଡ଼ ଆଖିରେ ଅନେଇଲାନି | 
ଥରେ ବି ଭାବିଲାନି, ମୁଁ ଅଧମ ତାର ଏକମାତ୍ର ସ୍ବାମୀ ତାକୁ ଏଇ 

ଆସନରେ ବସେଇବା ପାଇଁ କି କଷ୍ଟ କରିଛି | ଘରଦ୍ବାର, ଜମିବାଡ଼ି 
ସବୁ ବନ୍ଧା ପକେଇ ଲକ୍ଷ ଲକ୍ଷ ଟଙ୍କା ଖର୍ଚ୍ଚ କରିଦେଲି । ଖରାତରାରେ 
ବୁଲି ରାତିଦିନ ତା'ପାଇଁ ପ୍ରଚାର କଲି । ମୋର ସବୁ ପରିଶ୍ରମ 
ତା” ଖୋଲାବ୍ଲାଉଜ ବାଟେ ଉଡ଼ି ଚାଲିଗଲାରେ ! 


ଗୋକୂଳି : ତୁ ବ୍ଯସ୍ତ ହ”ନା | କହିଲୁ ଭାଉଜ ଏବେ କୋଉଠି ? ମୁଁ ଗୋଟାଏ 
କିଛି ବ୍ୟବସ୍ଥା କରିଦେବି । 

ଆଦି (ଧକେଇ ଧକେଇ): ତୁ ଆଉ କି ବ୍ୟବସ୍ଥା କରିବୁରେ ଗୋକୁଳି 1 ଆଜିକୁ 
୮ ଦିନ ହେଇଗଲା । ତିନିଚାରିଟା ଟୋକା ଆସିଥୁଲେ | ତାଙ୍କ 
ସହିତ ଗାଡ଼ିରେ ବସି ଚାଲିଗଲା । ସେଇଦିନ ରାତିରେ ମତେ 
ଥୀ କରି କହିଲା, “ ବ୍ୟସ୍ତ ହବନି | ମୁଁ ଭଲରେ ଅଛି | ମୋ 
ଦଳର କର୍ମୀଙ୍କ ସହିତ, ଜିତିବା ଖୁସିରେ ମୁଁ ଗୋଆ ବୁଲିବାକୁ 
ଯାଉଛି | ଏଣିକି ମୁଁ ଖାଲି ତମର ନୁହଁ, ମୁଁ ଗଣର | ସମସ୍ତଙ୍କ ମନ 
ନ ନେଲେ ଆଗାମୀ MLA ନିର୍ବାଚନ ପାଇଁ and କରିବି 
କେମିତି ? 

ଗୋକୂଳି : ତା'ପରେ ତୁ କ”ଣ ଆଉ ତାଙ୍କୁ ଠା କରିନୁ ? 

ଆଦି ହଁରେ ଭାଇ ! ତା'ପରଦିନ ଭାଉଜ message କରିଥଲା | 
' ବରଉଁମାନ ମୁଁ ଜନତାର, ମୁଁ ଫେରିଲେ ତୁମର | “ବାସ୍‌, ତା' 
ପରଠାରୁ ମୁଁ ଯେତେ ଫୋନ୍‌ ଲଗେଇଲି, କେତେବେଳେ କହୁଛି 
“ ଇସ୍‌ ନମ୍ବର ଅଭି ବ୍ୟସ୍ତ ହେ, ଥୋଡ଼ି ଦେର୍‌ ବାଦ୍‌ ଡାଏଲ୍‌ 
କିଜିଏ” , ପୁଣି କେତେବେଳେ କହୁଛି, ଆପ୍‌ କି ଦ୍ଵାରା ଡାଏଲ୍‌ 
କିୟା ଗୟା ନମ୍ବର ଉପଲବ୍ଧ ନେହିଁ ହେ, Please check the 
number. ମୁଁ ଏବେ କ'ଣ କରିବିରେ ଭାଇ | ଆପଣା କଲା କର୍ମ 
ମୁଁ ଭୋଗୁଛି । ( ହାତଯୋଡ଼ି ଦର୍ଶକଙ୍କ) ହେ ମୋର ଭାଇଭଉଣୀ 

ଶୁଣ / ଖୋଲାବ୍ାଉଜର ଏମନ୍ତ ଗୁଣ / ଏଣିକି ବୋତାମ ଲଗେଇ 
ପିନ୍ଧ / ନ ହେଲେ ହୋଇବ କପାଳ ମନ୍ଦ | 

(ପ୍ରଭାକୁ) ଚାଲ୍‌ରେ ପ୍ରଭା ଘରକୁ ଯିବା | ପ୍ରଭାରେ ଶେଷଥର 
ପାଇଁ ଆଜି ମୋ” କଣ୍ଠରେ କଣ୍ଠ ମିଳେଇ କହ-ଖୋଲା ବ୍ଲାଉଜ୍‌ 


ମୁର୍ଦାବାଦ, ମୁର୍ଦାବାଦ, ମୁର୍ଦାବାଦ | 
ବନ୍ଦ ବ୍ଲାଉଜ 


ସବୁଠୁ ଭଲ, ସବୁଠୁ ଭଲ, ସବୁଠୁ ଭଲ; ପତ୍ନୀ ଅଙ୍ଗରୁ କରନା 
କେବେ; 
ପର୍ଦ୍ଦାଫାଶ, ପର୍ଦଦାଫାଶ, ପର୍ଦଦାଫାଶ | 
ନ ହେଲେ ଘଟିବ; ପ୍ରଭା- ସର୍ବନାଶ, ସର୍ବନାଶ, ସର୍ବନାଶ | 
[ସ୍ଲୋଗାନ୍‌ ଦେଇ ଦେଇ ଚାଲିଯାଇଛନ୍ତି | ସେମାନଙ୍କ ଯିବା ବାଟକୁ 
ସ୍ଥାଣୁ ଭଳି ଚାହିଁ ରହିଛନ୍ତି ଗୋକୁଳାନନ୍ଦ |] 

| ୧ମ ଦୃଶ୍ଯ ॥ 


[ମାଇକ୍‌ରେ ପ୍ରଚାର ଚାଲିଛି । ‘ଶୁଣ, ଶୁଣ, ଶୁଣ” ମୋ ମାଆ, 
ମାଉସୀ, ଭଉଣୀ, ଆଇ, ଅଜା, ଭାଇ, ଭାଉଜମାନେ ! ଆଜି 
ଆମ ସମସ୍ତଙ୍କର ଅତି ପ୍ରିୟ, ଅତି ଆପଣାର ଶ୍ରମିକ ନେତା 
ଗୋଲକ ଭାଇ ଓରଫ୍‌ ଗୋଲକବିବହାରୀ ନାୟକ ଶ୍ରମିକମାନଙ୍କ 
ପ୍ରଗତି ପାଇଁ, ସେମାନଙ୍କ ସୁଖ ସୁବିଧା ପାଇଁ ଆମ ଅଞ୍ଚଳରେ 
labour room ଉଦ୍ଘାଟନ କରିବାପାଇଁ ଆସୁଛନ୍ତି | ସମସ୍ତଙ୍କୁ 
ମୋର ଅନୁରୋଧ, ଆପଣମାନେ ବହୁ ସଂଖ୍ୟାରେ ଏହି 
ଉଦ୍‌ଘାଟନୀ ଉତ୍ସବରେ ଯୋଗଦାନ କରି ସଭାଟିକୁ ସାଫଲ୍ୟ- 
ମଣ୍ଡିତ କରିବା ହେବେ | ସ୍ଥାନ ପଞ୍ଚମୁଖୀ ହନୁମାନ ପଡ଼ିଆ | 
ସମୟ ମନେରଖନ୍ତୁ ଆଜି ଠିକ୍‌ ଅପରାହ୍ନ ୪ ଘଟିକା ।] 


॥ 9 ଦୃଶ୍ୟ ॥ 


[ସ୍ଥାନ : ପ୍ରାଥମିକ ସ୍ବାସ୍ଥ୍ୟକେନ୍ଦ୍ର । ଗାଡ଼ିଟିଏ ଆସିଛି “ ଆରେ 
ଏଇଠି ରଖ, ଏଇଠି ରଖ |!” ଗାଡ଼ି ଅଟକିଲା | ପରେ ଓହ୍ଲାଇଛନ୍ତି 
ଗୋଲକବାବୁ | ସିଧା ପ୍ରାଥମିକ ସ୍ଵାସ୍ଥ୍ଯକେନ୍ଦ୍ରକୁ ଚାଲିଛନ୍ତି । 
ସାଙ୍ଗରେ ଅଛନ୍ତି ବାବାଜୀବାବୁ, ଗଗନବାବୁ ଓ ସୁଧୀରବାବୁ | 
ଗୋଲକବାବୁ ନିଜ ବେଶପୋଷାକକୁ ବାରମ୍ବାର ସଜାଡ଼ିବା 
ସହିତ ( ଟ୍ରାଉଜର, ପଞ୍ଜାବୀ ଓ ଚାଦର) ଦେହରେ Scent 
$pary କରୁଛନ୍ତି |] 


Digitized by srujanika@gmail.com 


୨୬ ଏ ଯୁଗର ମହାସତୀ 


rr 0 a9 0 rg 5 tn9 9 In 8 i 0 28 PP i 0 2 2G i It is 0G 0 8 2 9 9 Ir Bi IG IL Ot tf i 1 Gt Pit i Pt IY In tt NS rt ON I Pa I 


ଗଗନ ସାର୍‌ ! ଆପଣଙ୍କର ଏଠି କି କାମ ? କ'ଣ କେହି lative ଅଛନ୍ତି 
କି? 

ଗୋଲକ : ଆରେ ଏଇଠି ତ ଅସଲ କାମ ! ତମେ ପରା ମୋ ଅ.A. ¬ସବୁ 
ପ୍ରୋଗ୍ରାମ୍‌ × କରି ପୁଣି ପଚାରୁଛ କଣ ନା' ଏଠି କାହିଁକି ? 

ସୁଧୀରବାବୁ: ଆପଣ ଆଜ୍ଞା ଭୁଲ୍‌ ବୁଝୁଛନ୍ତି । ଆପଣଙ୍କର ପରା ଲେବର ରୁମ୍‌ 
ଉଦ୍‌ଘାଟନ କରିବା ପ୍ରୋଗ୍ରାମ ଅଛି ? 

ବାବାଜୀ ଆଜ୍ଞା ମୁଁ ଦେଖିଆସିଛି । ଉତ୍ସବ ସ୍ଥାନରେ ଲୋକ ଥାଟପଟାଳି 
ଭାଙ୍ଗୁଛନ୍ତି | ହେଲେ ଆପଣ... 

ଗୋଲକ କ'ଣ ଗୁଡ଼ାଏ ବକର ବକର ହଉଛ କହିଲ ? (ତାଛୁଲ୍ଯ କରି) 
ଥାଟପଟାଳି... | ହୁଁଃ... କାହିଁ ଏଇ ତ ସାମନାରେ କିଏ ୮/୧୦ 
ଜଣ ଦିଶୁଛନ୍ତି । 

ଗଗନ ଆପଣ ବୋଧହୁଏ ଠିକ୍‌ ଭାବେ ବୁଝିପାରି ନାହାନ୍ତି ସାର୍‌ ! 
( ଏହି ସମୟରେ ୪/୫ ଜଣ ଲୋକ ଜଣେ ଗର୍ଭବତୀ ମହିଳାକୁ 
ଧରି ଧରି ଭିତରେ ପଶିଛନ୍ତି । ଏମାନଙ୍କୁ ମନ୍ତ୍ରୀ ବା ନେତା ଭାବି 
ଅନେକ ପେସେଣ୍ଟଙ୍କ ଆତ୍ମୀୟ ରୁଣ୍ଡ ହେଇଯାଇଛନ୍ତି |) 

ସୁଧୀର (ଲୋକମାନଙ୍କ) ଆରେ ଅନେଇଛ କ'ଣ ମ ! ମୁଣ୍ଡିଆ ମାର, ମୁଣ୍ଡିଆ 
ମାର, ମୁଖିଆ ମାର | ଇଏ ଆମ ଦୀନଦୂଃଖୀଙ୍କ ଦେବତାଟି | 
(ସମସ୍ତେ ନମସ୍କାର କରିଛନ୍ତି । ଜଣେ ବସିବାପାଇଁ ଚେୟାରଟିଏ 
ଆଣି ଦେଇଛି |! ଗୋଲକବାବୁ ଖୁସିରେ ବସିପଡ଼ି ଗଗନ କାନରେ 
କହିଛନ୍ତି ।) 

ଗୋଲକ : ଆଦିକନ୍ଦ ! କ”ଣ ଆରମ୍ଭ କରିଦେବି ¦ ଏଠି ମହିଳା ସଂଖ୍ୟା ଅଧ୍ୁକା | 
ମୋ ତୀରଟା ଠିକ୍‌ ଜାଗାରେ ବାଜିବ, ବୁଝିଲ ? 

ଗଗନ (ଦାନ୍ତ ଚିପି ଧୀର ସ୍ଵରରେ) ଓହୋ, ଆପଣଙ୍କ ମୁଣ୍ଡ ଖରାପ ନା ଲସି 
ପିଇଦେଇ ଆସିଛନ୍ତି ୨ ଏଇଟା ସେ ଲେବର ରୁମ୍‌ ନୁହେଁ | 

ଗୋଲକ : (ହସି ହସି ଧୀରେ କହିଛନ୍ତି) ତମେ ଠିକ୍‌ ବୁଝିଛ ଆଦିକନ୍ଦ | ମୁଁ 
ଆଜି ଯୋଉ ଲସି ପିଇଛି ନା, ଛାଡ଼ ସେ କଥା | (ପୁଣିଥରେ 
Scent Spray କରିଛନ୍ତି ଓ ଠିଆ ହୋଇପଡ଼ିଛନ୍ତି) ଏଠି ତ ମାଇକ 
ଫାଇକର ବ୍ୟବସ୍ଥା ନାହିଁ । ( ଦର୍ଶକଙ୍କୁ) ଆପଣମାନେ କିଛି 
ଭାବିବେନି । ମୁଁ ବିନା ମାଇକରେ ବି ୧୦ କୋଶକୁ ଶୁଭିବା ଭଳି 
ଭାଷଣ ଦେଇପାରେ । କ୍ଷମା କରିବେ । (ଗଳା ଝାଡ଼ି) ମୋର 
ମାଆ, ଭଉଣୀ, ଭାଇମାନେ ! ସମସ୍ତଙ୍କୁ ମୋର ନମସ୍କାର } କ୍ଷମା 
କରିବେ, ସାନମାନଙ୍କୁ ବହୁତ ବହୁତ ସ୍ବେହ । ମୁଁ ଆଜି ନିଜକୁ 
ଧନ୍ୟ ମଣୁଛି । କାହିଁକି ପଚାରୁନା ପଚାର | 

ସୁଧୀର ହଁ ହଁ ଭାଇଭଉଣୀମାନେ ଯାହା ପଚାରିବାର ଅଛି ନିର୍ଦ୍ଧନ୍୍ଧରେ 
ପଚାରିପାର | ଏଇଥୁପାଇଁ ନିଜକୁ ଧନ୍ୟ ମନେକରୁଛି ଯେ labour 
୮୦୦୩ ଉଦ୍ଘାଟନର ଶୁଭକାର୍ଯ୍ୟ କରିବା ଦାୟିତ୍ଵ ମୋତେ 
ଦିଆଯାଇଛି | ମୋ ଭଳି 1ucky man, ମୋ ଭଳି ଭାଗ୍ୟବାନ୍‌ 
କେହି ନାହାନ୍ତି କାରଣ ଏଇ ଲେବରରୁମ୍‌... ( ଟିକେ ରହିଯାଇ) ହଁ 
ଆଜ୍ଞା ଏଇ ଲେବରରୁମ ଆମ ସମସ୍ତଙ୍କର ହାଣ୍ଡିଶାଳ । ଏଇଠି 
ମିନୁଛି ପେଟକୁ ଦାନା ଦେହକୁ କନା... | 

ବାବାଜୀ : (ଧୀର ସ୍ବରରେ) କ”ଣ ଇଆଡ଼ୁ ସିଆଡ଼ୁ କହୁଛନ୍ତି... 

ଗୋଲକ : (ପ୍ରକୃତିସ୍ଥ ହୋଇ) ହଁ ହଁ, ମୁଁ ଲେବର୍‌ ରୁମକୁ କାହିଁକି ହାଣ୍ଡିଶାଳ 
କହିଲି ପଚାରୁନା ପଚାର | ମୈ ସବ୍ଜାନତା ହୁଁ ଫିର କୂଛ ନେହି 
ଜାନ୍ତା | ଅର୍ଥାତ୍‌ ଏଇ ଲେବର ରୁମ୍‌ରେ ଆମ ଦେଶର ଶହ ଶହ 
ଲକ୍ଷ, ଲକ୍ଷ, କୋଟି, କୋଟି 1abଠur ସୃଷି ହେଇ ଆମକୁ ଖାଦ୍ୟ, 
ବସ୍ତ୍ ବାସଗ୍ଧହ ଯୋଗାଇଥାନ୍ତି । ସେଥୁପାଇଁ ୟା'ର ନାଁ ରହିଛି 
“ଲେବରରୁମ୍‌ ' ତାଳି ( ଏହି ସମୟରେ ଭିତରୁ କୂଆଁ କୁଆଁ ଶବଦ 

ଶୁଭିଲା) ଏଇ ଶୁଣନ୍ତୁଟ ମୋ ମାଆ, ଭାଇ, ମୋ ମଉସା, ମୋ 
ମାଉସୀମାନେ | ଜଣେ ଦୃତନ 1abour ନିଜର ଅଧୁକାର ଜଣେଇ 
ଦେଉଛି | Congratulation my labour ମୁଁ ତୁମକୁ ସାଲ୍ୟୁଟ୍‌ 
କରୁଛି | ଦେ ତାଳି | (ଜନତାଙ୍କ କରତାଳି) 

(ନର୍ସ ଆସି ଜଣକୁ କହିଛି- ତମର ଝିଅଟିଏ ହେଇଛି) ( ହସି ହସି) 
ଶୁଣିଲ ତ ! ଝିଅ ହେଇଛି ସାକ୍ଷାତ୍‌ ମାଆ ଲକ୍ଷ୍ମୀ ବିଜେ କରିଛନ୍ତି | 
ମା ଲୋ ମା ଏ ପୂଥବୀକୁ ଧନଧାନ୍ୟରେ ଭରିଦେ ଲୋ ମାଆ | 


ସୁଧୀର ( କେଞ୍ଚିଦେଇ) ଉଁ ହୁଃ ! (ବିରକ୍ରିଭାବ ପ୍ରକାଶ କରିଛନ୍ତି) 


ଗୋଲକ : ହଁ, ମୁଁ କ'ଣ କହୁଥିଲି କି ! ସିଏ ଝିଅ ହଉ କି ପୁଅ ହେଉ, ତା'ର 
ସବୁଠୁ ବଡ଼ ପରିଚୟ ସେ ଜଣେ ଲେବର । ଆଉ ତାକୁ ଗର୍ଭରେ 
ଧରିଥିବା ନାରୀଜଣକ ଏ ଦୁନିଆଁର ସର୍ବଶ୍ରେଷ୍ଠ ମହୀୟାନ, 
ଗରୀୟାନ, ସ୍ବେହମୟୀ, ମମତାମୟୀ, କରୁଣାମୟୀ, ପ୍ରେମମୟୀ 
ଜନନୀ | ମୁଁ ସେହି ମହୀୟସୀ ନାରୀଙ୍କୁ ଆଗପଛ ସବୁ ସାଇଡ଼ରୁ 
ଭକ୍ତିପୂତ ପ୍ରଣାମ କରୁଛି | ( ନମସ୍କାର କରିଛନ୍ତି | ତା'ପରେ କାନ୍ଦି 
ପକେଇ ଲୁହ ପୋଛୁ ପୋଛୁ) ମୁଁ କେଡ଼େ ହତଭାଗା | ମୋ ମା 
କେଡ଼େ ହତଭାଗିନୀ | କେତେ କଷ୍ଟ ସହି ମତେ ସିଏ ମାଟି ଘରେ 
ଜନ୍ମ ଦେଇଥୁଲା | ନା ଥଲା ପଥ, ନା ଥିଲେ ବଇଦ | ସେଥିପାଇଁ 
ମୁଁ ନିଜକୁ ଶତ ଧୂକ୍ଟାର କରୁଛି । କାହିଁକି ପଚାରୁନା, ପଚାର ! 

ବାବାଜୀ : (ଧୀର ସ୍ଵରରେ) ତମେ ତ ସବୁ କହୁଛ କହିଦେବ | ପଚାରୁନା 
ପଚାରୁନା କ'ଣ ହେଉଛ | 

ଗୋଲକ : (ଉପରକୁ ଅନେଇ କାନ୍ଦି କାନ୍ଦି) ଛୋଉଲୋ ମତେ କ୍ଷମା 
କରିଦେବୁ । ମୁଁ ଯଦି ସେତେବେଳେ ଥାଆନ୍ତି ନା ମାର୍ବଲ ନ 
ହେଲେ ନାହିଁ ପକ୍ଟା ଘରଟିଏ ତ କରିଦେଇ ପାରିଥାଆନ୍ତି । ପଲଙ୍କ 

ନ ହେଲେ ନାହିଁ, ଦଉଡ଼ିଆ ଖଟଟିଏ ତ କିଣିଦେଇ ପାରିଥାନ୍ତି ! 
ଧକ୍‌ ମୋ ପୁଅ ହେଇ ଜନ୍ମ ହେବାଟା | (ଆଖିରୁ ଲୁହପୋଛି) ମୋ 
ମାଆମାନେ ! ମୋ ଭଉଣୀମାନେ ! ତମେମାନେ ମୋର ଅତି 
ଆଦରର, ଅତି ଆପଣାର ଏକାନ୍ତ ନିଜର ଆତ୍ମୀୟ । ସମଗ୍ର 
ନାରୀଜାତିକୁ ମୁଁ ବହୁତ ଭଲପାଏ | ସମ୍ମାନ ଦିଏ । ଦେବୀ ଭଳି 
ପୂଜା କରେ | ଦେ ତାଳି । (ଜନତାଙ୍କ କରତାଳି) ଆଜି 
ଆପଣମାନଙ୍କ ଗହଣରେ ନିଜକୁ ଧନ୍ୟ ମନେକରୁଛି | ମୋ ଜୀବନ 
ସାର୍ଥକ ହେଇଗଲା | ପବିତ୍ର ହେଇଗନମ୍ନା ଏଇ ଲେବରରୁମ୍‌ ପାଇଁ 
ଅଜି ମୁଁ ଏତେବଡ଼ ସୌଭାଗ୍ୟର ଅଧ୍ବକାରୀ |! ହେ ମୋର କରୁଣାମୟ 
ଲେବରରୁମ୍‌ ତତେ ମୋର କୋଟି କୋଟି ନମସ୍କାର । ଦେ ତାଳି । 
( ଜନତାଙ୍କ କରତାଳି) 

ସୁଧୀର (ସଗତୋକ୍ତି) କରୁଣାମୟ ଲେବରରୁମ୍‌ ଏଇକ୍ଷିଣା ଏମିତି କରୁଣା 
ଢାଳିଦେବ ଯେ, ରଖିବାକୁ ଜାଗା ପାଇବନି | କରୁଣା ମିଳିଲା 
ପରେ ନିଜେ ନିଜକୁ ପଚାରିବ ମା'ଲୋ କୋଉଠି ଥୋଇବି | 

ଗୋଲକ : (ଉତ୍ତେଜିତ ହୋଇ) ଆଜି ଏଇ ସଭାରେ ମୁଁ ଶପଥ କରୁଛି | ମୁଁ 
ମୋ ୮ ରେ ଏହିଭଳି ଶହ ଶହ, ଶହ ଶହ କାହିଁକି ହଜାର 
ହଜାର ଲେବର ରୁମ୍‌ ଛିଡ଼ା କରେଇ ଦେବି । ପଚାରୁନା କାହିଁକି ? 
ପଚାର ପଚାର । 

ବାବାଜୀ : କାହିଁକି ବୂଝେଇକି କହୁନା | ପଚାର ପଚାର କ'ଣ ଫଟେଇ ହଉଛ | 
ଏଇନା ଖାଲି ତ ଦୁଲଦାଲ, ଭୁଷ୍ଭାଷ୍‌ ବ୍ଯତୀତ ଆଉ କିଛି 
ମିଳିବନି... 

ଗୋଲକ : କାହିଁକି ନା ମୁଁ ହେଉଛି ଏ ଅଞ୍ଚଳର ଶ୍ରମିକ ନେତା । 

ସୁଧୀର ଶ୍ରମିକ ନେତା ହୋଇ ଲେବରଚୁମ୍‌ ଛିଡ଼ା କରେଇବା କ'ଣ ଦରକାର 
ମୁଁ କାହିଁକି କିଛି ବୁଝିପାରୁନି 

ଗଗନ ଏଇନେ ଆମ ସମସ୍ତଙ୍କ ପିଠିରୁ ଚୋପା ଛାଡ଼ିଲେ ସବୁ ବୁଝିପାରିବ । 
( ଗୋଲକଙ୍କ) ଏଥର ସାର୍‌ ଭାଷଣ ବନ୍ଦ କରି ଅସଲ ଜାଗାକୁ 
ଚାଲିବା ହୁଅନ୍ତୁ | 

ଗୋକୁଳି : ଓ ହୋ ଗଗନ ! ମତେ କାହିଁକି ଏମିତି ଡିଷ୍ଟର୍ବ କରୁଛ କହିଲ ? ମୁଁ 
ଆଜି ପୂରା ଜୋଶ୍‌ରେ ଅଛି | ଦେଖୁନା, କି ବଢ଼ିଆ ଲସି ପିଇଛି 
ଯେ ମନକୁ ଲଗାମ୍‌ ଦେଇପାରୁନି | 
(ଏହି ସମୟରେ ଫୋନ୍‌ କଲ ଆସିଛି) ହେଃ ! ଏଇ ଯୋଉ କାନକୁହା 
ଯନ୍ତ୍ରଟା ଆଜ୍ଞା ବେଳ ନାହିଁ ଅବେଳ ନାହିଁ ସ୍ଥାନ, କାଳ, ପାତର 
କିଛି ନାହିଁ ଖାଲି ତ ବୋବେଇବ, ଦେଖିଲ ଦେଖିଲ ଗଗନ କିଏ 
ଡାକୂଛି ? 
(ଗଗନ ଫୋନ୍‌ ରିସିଭ୍‌ କରିଛନ୍ତି) ହଁ ମୋ ମାଆ ଭଉଣୀମାନେ ମୁଁ 
କ'ଣ କହୁଥିଲି କି... 
( କଥା ଅଧାରୁ ଗଗନ ତାଙ୍କୁ ଗୋଟାଏ କୋଣକୁ ଟାଣି ନେଇଛନ୍ତି 
ଏବଂ ଦର୍ଶକଙ୍କୁ କହିଛନ୍ତି) 5୦୮୮ Sorry ସାର୍ଙ୍କର Urgent 
all ଅଛି ତ ! 

ଗଗନ ସାର୍‌ ! ଆରମ୍ଭରୁ କହୁଛି ଏଇଟା ସେ ଲେବର୍‌ ରୁମ୍‌ ନୂହେଁ, ଯେଉଁ 
ଲେବର ରୁମ୍‌ ଉଦ୍‌ଘାଟନ କରିବା କଥା ସେ ଲେବର ରୁମ୍‌ ଅଲଗା | 
ଚାରିଟାବେଳୁ ସେଠି ଲୋକମାନେ ରୁଣ୍ଡ ହୋଇ ଆପଣଙ୍କୁ ଅପେକ୍ଷା 
କରି କରି ତାତିଗଲେଣି | ଆପଣ କ'ଣ ମୋ କଥା ଶୁଣୁଛନ୍ତି ? 

ସୁଧୀର ହଁ ଭାଇ | ମୋ ପାଖକୁ ୮/୧ ୦ଟା କଲ୍‌ ଆସିଲାଣି । ଏଣିକି 
ସମ୍ଭାଳ | 

ଗୋକୂଳି : କଂଣଟା ମୁଁ ଭୁଲ୍‌ କରିଦେଲି ଯେ | ଲେବର୍‌ରୁମ୍‌ ତ ଲେବରରୁମ୍‌ | 
ଏଇଟା କ'ଣ, ସେଇଟା କ'ଣ ? 

ବାବାଜୀ : ଆଜ୍ଞା ଆପଣ ହେଲେ ଶ୍ରମିକ ନେତା । ଆପଣ ଶ୍ରମିକ ସଂଘର 
ସଭାଗଧହ ଉଦ୍‌ଘାଟନ କରିବା କଥା | 

ସୁଧୀର ଆପଣ ତା” ନ କରି ଡାକ୍ତରଖାନାର ଲେବରରୁମ୍‌ ମାନେ ପ୍ରସୂତୀ 
ଗହ ମାନେ ପିଲାଜନ୍ସ ହେବା ସ୍ଥାନର ସେଇ ଲେବର ରୁମ୍‌ରେ 
ପଶି ସବୂ ବିଭ୍ରାଟ କରିଦେଲେ । 

ଗୋଲକ : କଂଣଟା ସେଠୁ ଅଶୁଦ୍ଧ ହେଇଗଲା ? ମୁଁ କଣ ଜାଣିଛି ପିଲାଜନ୍ସ୍ 
ଘର ଲେବରରୁମ୍‌ ଗୋଟାଏ ଅଲଗା ଲେବର ରୁମ୍‌ ? ଏଠି ଜନ୍ମ 
ହେଉଥିବା ପିଲା ଦିନେ ଲେବର୍‌ ହେବ ନା ନାହିଁ ? କ'ଣ କହୁଛ 
ଗଗନ ? 

ଗଗନ ମୁଁ ଆପଣଙ୍କୁ ବୁଝେଇ ପାରିବିନି ସାର୍‌ । ଆପଣ କଲେକ୍ଟର, 
ସ୍ବାସ୍ଥ୍ୟମନ୍ତ୍ରୀ କି ମୁଖ୍ଯମନ୍ତ୍ରୀ ନୁହନ୍ତି ଯେ ଏ labour room 
ଉଦ୍‌ଘାଟନ ପାଇଁ ଆପଣଙ୍କୁ ଡକାଯିବ ! ଆପଣ ଜଣେ ମାମୁଲି 
ଶ୍ରମିକ ନେତା | 

ଗୋକୁଳି : ହଉ ରାଗନି ଗଗନ । ଏମିତି ହଉ ହଉ ହେଇଗଲା | ତା'ଛଡ଼ା 
ଦେଖୁନ ସାମ୍ପାରେ ଯେଉଁ ସୁନ୍ଦୁରିଆ ମହିଳାମାନେ ମନ୍ତ୍ରମୁଗ୍ଧ 
ହୋଇ ମୋ କଥା ଶୁଣୁଛନ୍ତି, ସତେ କି ସଜଫୁଟା ଗୋଲାପ । 
ଆହା ସେମାନଙ୍କୁ ଦେଖି ମୋର ଖାଲି ଲସି ପିଇ ନାଚିବାକୁ ଇଛା 
ହେଉଛି | ବୂଝିଲ ଗଗନ, ଏ ସଭାରେ ଖାଲି ରସରସିଆ ଗୀତ- 
କବିତାର ନିଶା ଅଛି | ଆଉ ସେ ସଭାରେ ଖାଲି ଶୁଖିଲା ଠୋ ଠା 
ଠି! ଛିଃ... | 


(ଏହି ସମୟରେ ଦୂରରୁ କୋଳାହଳ ଶୁଭିଛି) କୁଆଡ଼େ ଗଲେ 
ସେ ଶ୍ରମିକ ନେତା! କ'ଣ ବୋଲି ଆମକୁ ଭାବିଛନ୍ତି ହୋ । 
ତିନିଘଣ୍ଟା ହେଲା ଆମେ ଚାହିଁ ବସିଛୁ । ଏଠି ଆସି ପାଲା 

ଲଗେଇଛନ୍ତି । ଗୋଲକବାବୁ ମୁର୍ଦଦାବାଦ୍‌ । ମୁର୍ଦାବାଦ୍‌ । 
ଶ୍ରମିକନେତା ପଦ ଛାଡ- ପଦ ଛାଡ଼ | 

ସୁଧୀର (ବ୍ୟସ୍ତ ହେଇ) ସାର୍‌ ! ସମୁଦ୍ର ଜୁଆର ଭଳି ମାଡ଼ି ଆସିଲେଣି ! 
ଆପଣଙ୍କ ସହିତ ଆମେ ବି ଭାସିଯିବୁ । 

ଗଗନ ସାର୍‌ ! ଚାଲନ୍ତୁ ଏ ଲେବର୍‌ରୁମ୍‌ ଭିତରକୁ ସମସ୍ତେ ପଶିଯିବା । 
ପୁଣି ନୂଆ ଜନ୍ମ ନେଇ ପ୍ରକଟ ହେବା, ନ ହେଲେ ଏ ପ୍ରାଣଟା 
ରହିବନି ।! 

ବାବାଜୀ : ସାର୍‌ ! ଦେଖନ୍ତୁ ଏଠିକା ଦର୍ଶକମାନେ ଆମକୁ ଅନେଇଁ କ'ଣ 
ଫୁସୁରୁଫାସର ହେଲେଣି । ଗୋଡ଼ରୁ ଚପଲ କାଢ଼ିଲେଣି ନା 
କ'ଣ? 

ଗୋକୁଳି : (ଭୟରେ) କ'ଣ କରିବା ? କ'ଣ କରିବା ? ହଁ, ଗଗନ ତମେ 
ଯାଇ ଗାଡ଼ିଟା ଷ୍ଟାର୍ଟ କରି ରଖ | ସୁଧୀର ! ବାବାଜୀ | ତମେ ମୋ 
ଦୁଇପାଖେ ରୁହ | ( ଦର୍ଶକଙ୍କ ଭାଇ ଓ ଭଉଣୀମାନେ ! ବହୁତ 
କଥା କହିବାକୁ ଅଛି | ମାତ୍ର ଗୋଟିଏ ମିନିଟ୍‌ ବ୍ରେକ୍‌ ଚାହୁଁଛି | 
ମାନେ (ଆଙ୍ଗୁଠିରେ ଏକ ସୂଚାଇଛନ୍ତି) କ'ଣ କରିବି ? ଅଧୁକା 
ଲସି ପିଇଦେଇଛି ତ | ଆପଣମାନେ ଜମା ବ୍ୟସ୍ତ ହୁଅନ୍ତୁନି ¦ ମୁଁ 
ଏଇ ଗଲି ଆଉ ଏଇ ଆସିଲି... ଜୟ ଲେବର... ଜୟ ଲେବର 


ରୁମ... 
( ସମସ୍ତେ ପଳାଇଛନ୍ତି) 


=) 

ଅନାମ 
ସତ୍ୟାନନ୍ଦ 
ଗୋବରା 
ସୁକାନ୍ତ 

॥॥ ବ୍ଯଝଂ ଏକାଙ୍କିକା ॥ 


[କାନ୍ଦି କାନ୍ଦି ଆସିଛନ୍ତି ସତ୍ୟାନନ୍ଦ] - “ ସବୁ ସରିଗଲା, ସବୁ 
ସରିଗଲା | ପୂୃଥବୀରେ ପାପର ଭାର ବଢ଼ିଗଲାଣି । ଏଣିକି 
ଏମିତି ଅଘଟଣ ଘଟିବ । 
(ଖୁବ୍‌ ଜୋର୍‌ରେ କାନ୍ଦି କାନ୍ଦି ଯାଉଥାନ୍ତି । ଆସିଛନ୍ତି 
ଅନାମବାବୁ ¦ ସତ୍ୟାନନ୍ଦଙ୍କୁ ଗୋଡ଼ଠୁ ମୁଣ୍ଡ ଯାଏଁ ଅନେଇଛନ୍ତି) 
ଅନାମ ଆରେ, ଆରେ ଏ ସତିଆ ! ତୁ କାହିଁକି ଏମିତି ଧକେଇ କାନ୍ଦୁଛୁ 
କିରେ ? କ”ଣ ହେଲା ? 
ସତ୍ୟାନନ୍ଦ : (କିଛି ନ କହି ହାତ ହଲେଇ କିଛି କହିପାରିବେନି ବୋଲି ସୂଚେଇ 
ଦେଇଛନ୍ତି) 
ଅନାମ ( ସତ୍ୟାକୁ ଧରିପକେଇ) ଆରେ ଶୁଣ, ମୋ କଥା ଟିକେ ଶୁଣ | 
ମୋ ରାଣ କ'ଣ ହେଇଛି ଟିକେ କହ | ଆଛୁ ଆଛା ତୋର ପୁଣି 
ଝିଅଟିଏ ହେଲାକି ରେ ? ୬ଟା ଝିଅର ବାପ ଥୁଲୁ ପୁଣି ଗୋଟାଏ ? 
ମନ ତ ନିଶ୍ଚୟ ଦୂଃଖ ହେବ | 
ସତ୍ୟା (କାନ୍ଦି କାନ୍ଦି ସେ କଥା ନୂହଁମ ଭାଇନା ! (ବଡ଼ ପାଟିରେ କାହଦିଛନ୍ତି) 
ମୁଁ କିଛି କହିପାରିବିନି । ଖାଲି ଏତିକି ଜାଣ ଆମ ସାହି ଧର୍ମଛଡ଼ା 
ହୋଇଗଲା | 
ଅନାମ କ'ଣ ପାଗଳାଙ୍କ ଭଳି ଏଣୁ ତେଣୁ ଗପୁଛୁ କିରେ ! ମୋ ଧନ, 
ମୋ ଧର୍ମରକ୍ଷାକାରୀ ସତୀ ନାଇଁ ନାଇଁ ମୋ ସତିଆ ସତିଆରେ ! 
କ'ଣ ହେଇଛି ଖୋଲିକି କହୁନୁ । ଆଗେ ଲୁହ ପୋଛ, ଲୁହ ପୋଛ | 
(ନିଜେ ଲୁହ ପୋଛି ଦେଇଛନ୍ତି) 
ସତ୍ୟା (କୋହଭରା କଣ୍ଠରେ) ଷଣ୍ଢ ଭାଇନା ଚାଲିଗଲେ... ଷଣ୍ଢ ଭାଇନା 
ଚାଲିଗଲେ... ଏ... ଏ... ଏଁ 

ଅନାମ (ଆଶ୍ଚର୍ଯ୍ୟ ହୋଇ) କ'ଣ ହେଲା ଷଣ୍ଢଭାଇନା ଚାଲିଗଲେ ? 
(ମୁଣ୍ଡରେ ହାତ ଦେଇ ବସି ପଡ଼ିଛନ୍ତି ଓ କାନ୍ଦି କାନ୍ଦି କହିଛନ୍ତି) 
ଆରେ, ହଠାତ୍‌ କ'ଣ ହେଲା ଯେ ଚାଲିଗଲେ ? 


ସତ୍ୟା ବାଟରେ ଆସୁ ଆସୁ ଝୁଣ୍ଟିପଡ଼ି ତଳେ ପଡ଼ିଗଲେ ସାଙ୍ଗେ ସାଙ୍ଗେ 
(ଉପରକୁ ହାତ ଦେଖାଇ) ଏ... ଏ... ଏ... (କାନ୍ଦି କାନ୍ଦି 
ଚାଲିଯାଇଛି) | 


ଅନାମ (ଛାତିରେ ହାତବାଡ଼େଇ କାନ୍ଦି କାନ୍ଦି ଭାଇନା... ଭାଇନା... ତମେ 
କୁଆଡ଼େ ଚାଲିଗଲ ଭାଇନା | ଆମେ ଆଉ କାହାପାଇଁ ଜୀବନ 
ଧରି ରହିବୁ ! ଭାଇନା ଲୋ... ଷଣ୍ଢ ଭାଇନା | 
(ଏହି ସମୟରେ ଗୋବରାବାବୁ ଆସିଛନ୍ତି) 

ଗୋବରା : ଆରେ ଅନାମ ତୋର କ'ଣ ହେଇଚି ? ଏ ରାସ୍ତାଟାରେ ଧୂଳିରେ 
ଗଡ଼ି କାନ୍ଦୁଛୁ ? ଭାଇନା, ଭାଇନା ହଉଛୁ ? ତୋ” ବଡ଼ ଭାଇନାଙ୍କର 
କାଳ ହେଇଗଲା ନା କ'ଣ ? 

ଅନାମ ନା ରେ ଗୋବରା ଭାଇ ! ମୋ ଭାଇନା ଅଜର, ଅମର ହେଇ 
ଅଛନ୍ତି । ଏଇ ଆମ ଷଣ୍ଢ ଭାଇନା ଚାଲିଗଲେ ଓ ହୋ ହୋ 
(କାନ୍ଦିଛନ୍ତି) 

ଗୋବରା : ଏ (ଦୃଃଖ ଓ ଆଶ୍ଚର୍ଯ୍ୟରେ) ଷଣ୍ଢ ଭାଇନା ଚାଲିଗଲେ ? (ଛାତିରେ 
ଯନ୍ତ୍ରଣା ଅନୁଭବ କରି ଲଥ୍‌କିନା ବସିପଡ଼ିଛନ୍ତି |) 

ଅନାମ ଆରେ ଆରେ ତୋର କ”ଣ ହେଲା ? (ଆଉଁସି ଦେଇଛନ୍ତି) ଯିଏ 
ଗଲା ସିଏ ଗଲା | ତୁ କ”ଣ ଏ ଅସମୟରେ ମତେ ଛାଡ଼ି ଚାଲିଯିବା 
କଥା ଭାବୁଛୁ ନା କ”ଣ ? 

ଗୋବରା : ପ୍ରକୃତିସ୍ଥ ହୋଇ) ନାରେ ଅନାମ | କାଲି ମୁଁ ଭାଇନାଙ୍କୁ ବମ୍ବେ 
ଯିବା ଫଲଇଟ୍‌ରେ ୨ଟା ବେଳେ ବସେଇକି ଆସିଲି । ଆଉ ଆଜି... 
ଆଛା ଅନାମ କହିଲୁ, କେତେବେଳେ ଆଉ କେମିତି ଏତେ ବଡ଼ 
ଘଟଣା ଘଟିଗଲା କିରେ ? 

ଅନାମ ( ସୁୂଗତୋକ୍ତି) ଏଁ ଭାଇନା ଫ୍ଲାଇଟ୍‌ରେ ଯାଉଥିଲେ | ପେଡ଼ାମୁହାଁ 
ସତିଆର ମୁଣ୍ଡ ଠିକ୍‌ ନାହିଁ । କହୁଛି କ'ଣ ନା ବାଟରେ ଝୁଣ୍ଡିପଡ଼ିଲେ, 
ଉପରକୁ ଚାଲିଗଲେ ! (ଗୋବରାକୁ) କାଲି ଦିନ ୩ଟାବେଳେ 
ଭାଇନା ବମ୍ବେ ପାଖାପାଖି ହେଇଥିଲେ | ସିଆଡ଼ୁ ଗୋଟାଏ ଫ୍ଲାଇଟ୍‌ 
କଟକ ଆସୁଥିଲା | ସେ ଶଳା ଫ୍ଲଇଟବାଲା ଢୋଳେଇ ପଡ଼ିଲା କି 
କ'ଣ ଭାଇନାଙ୍କ ଫ୍ଲାଇଟ୍‌ ଦେହରେ ଦେଲା ତ ବାଡ଼େଇ | ବାଣ 
ଫୁଟିବା ଭଳି ଢୋ କରି ଶବ୍ଦ କରି ଭାଇନାଙ୍କ ଫ୍ଲାଇଟ୍‌ଟା ଚୂନା 
ହେଇଗଲା | 


ଗୋବରା : ଚୂନା ହେଇଗଲା | ଫ୍ଲାଇଟ୍‌ରେ ଫ୍ଲାଇଟ୍‌ ଧକ୍ଟା ଦେଲା! କାହିଁ ଏ 
କଥା ତ ମୁଁ କାନ ଉଠିଲା ଦିନୁ ଶୁଣିନଥିଲି | ହଁ ହେଇଥିବ | ସମୟ 
ବଦଳୁଛି, ପରିବେଶ ବଦଳୁଛି । ନୂଆ ନୂଆ କଥା ଘଟୁଛି । 
ହେଇଥିବ, ହେଇଥିବ | ଆଛା ଅନାମ, ଆଉ ଭାଇନା... ତାଙ୍କ 
ପିଲାଛୁଆ... | 


ଅନାମ (କାନ୍ଦି କାନ୍ଦି ହରେ ଗୋବରା ଭାଇନା! ଷଣ୍ଢ ଭାଇନା! ଷଣ୍ଢ 
ଭାଇନା ତ ଠୋ କରି ଦୂଇଫାଳ ହେଇଗଲେ | ଆଉ ତାଙ୍କ ସ୍ତୀ 
ଛୋଟ ଛୁଆଟାକୁ କୋଳରେ ଧରି ଜୀବନ ବିକଳରେ ତଳକୁ 
ଡେଇଁପଡ଼ିଲେ । ଯୋଗକୁ ତଳେ ପିଲାମାନେ ବ୍ୟଯାଡ଼ମିଣ୍ଟନ 
ଖେଳୁଥିଲେ | ଉପରୁ ଗୋଟାଏ କ'ଣ ଖସୁଛି ଦେଖି ନେଟଟାକୁ 
ଏମିତି ବାଗେଇ ଧରିଲେ ଯେ, ଭାଉଜ ଆଉ ଛୁଆ ଦିଜଣ ନେଟ୍‌ 
ଭିତରେ ଖସିପଡ଼ିଲେ | ବଞ୍ଚଗଲେ କଥାରେ ଅଛି ପରା, “ ଯାହାକୁ 
ରଖିବେ ଅନନ୍ତ, କି କରିପାରେ ବଳବନ୍ତ ! ” 

ଗୋବରା : ହଁ ହେଇଥିବ | ଭାଉଜ ତ ଭାଇନା'ଙ୍କଠାରୁ ଢେର୍‌ ପୁଣ୍ୟବତୀ, 
ଶିବଭକ୍ତ ! ପ୍ରତିଦିନ ସକାଳୁ ଶିବ ମନ୍ଦିର ଯିବେ ଆଉ ଆମ ସାହିର 

କାଳିଆ ଷଣ୍ଢକୁ ପେଟପୁରା ଖୁଆଇବେ । (ଟିକେ ରହିଯାଇ) ଆଛା 
ଅନାମ, ତୁ ଏତେକଥା କେମିତି ଜାଣିଲୁ ? କାଲି ଦିନ ତିନିଟାରୁ 
ଆଜି ସଂଧ୍ୟା ୫ଟା ହେଇଗଲା ମୁଁ କୋଉଠୁ କିଛି ଶୁଣିବାକୁ ପାଇଲିନି 
କେମିତି ? 

ଅନାମ ତୂ କୋଉଦିନ ଟି.ଭି.ରୁ ସମାଚାର ଦେଖୁ କହିଲୁ ? ତୋର ବ୍ୟବସାୟ 
ଭଲ ତ ତୂ ଭଲ | କାଲି ସଂଧ୍ୟାବେଳେ ମୋ ସ୍ତ୍ରୀ ଟି.ଭି. ଦେଖୁଥିଲା | 
ଏ ଖବରଟା ଯେମିତି ଦେଖି ପକେଇଛି ମତେ ଛାନିଆ କରି ଡାକ 
ପକେଇଲା- “ଦୌଡ଼ିଆସ, ଦୌଡ଼ିଆସ ।' ମୁଁ ଝାଡ଼ା ବସିଥିଲି | 
ଅଧାରୁ ଉଠି ଆସି ଯେମିତି ଖବରକୁ ନଜର ପକେଇଛି, ମୋର 
ସବୁ ଠଅପ ଦୈଇଗଲାରେ... | 


ଗୋବରା : ଟି.ଭି. ନ୍ୟୁଜରେ ଦେଉଥୁଲା ? ହଁ ହେଇଥିବ, ତୋ ସ୍ତ୍ରୀ ତତେ 
କହିଲା । ମୋ ସ୍ତ୍ରୀ ତ ମତେ କାହିଁକି କିଛି କହିନି ? 

ଅନାମ ବିଦ୍ୟାରାଣ ଭାଇ ! ଟି.ଠି.ରେ ଗୋଟି ଗୋଟି କରି ସବୁ 
ଦେଖେଇଲା । ଏବେବି ମୋ ଆଖି ଆଗରେ ଜଳଜଳ ହୋଇ ସବୁ 
ଦିଶିଯାଉଛିରେ ଗୋବରା ଭାଇ... (କାନ୍ଦିଛନ୍ତି) 


(ମଦ ନିଶାରେ ମସଗୁଲ ସୁକାନ୍ତବାବୁ କୋହମିଶା କଣ୍ଠରେ ଗାଇ 
ଗାଇ ପ୍ରବେଶ କରିଛନ୍ତି |) 


ସୁଧୀର ବଡ଼ ନିରିମମ ସେଇ କାଳଯମ 
ନ ଜାଣଇ ବଡ଼ ସାନ | 
ବାଛିନିଏ କଞ୍ଚା ରଖଇ ପାଚିଲ । 
ଦିଏ ସେ ବଡ଼ କଷଣ ହେ ଭାଇନା... | 
ଗୋବରା : ଆରେ ସୁକାନ୍ତ ! ପଣ୍ଡିତ ପରି କହୁ ବାଣୀ, ରୋଦନ କରୁ କିମ୍ପା 
ପୁଣି ? ଯାହା ତ ହେବାର ଥଲା ହେଇଗଲା | 

ସୁକାନ୍ତ ମୋ ଛାତିଟା ଫାଟିଯାଉଛି | ହେ ପୁଥୁବୀ ! ତୁ ଦୁଇଫାଳ ହେଇଯା' । 
ମୁଁ ତୋ ଭିତରେ ପଶିଯାଇ ଏ ସାଂସାରିକ ଦୂଃଖରୁ ମୁକ୍ତି ପାଏ । 
'ହେ ଷଣ୍ଢ ଭାଇନା | କେମିତି ବଞ୍ଚିବି ତୂମରି ବିନା । 
କିଏ ମତେ ପାଶେ ବସେଇ... “ ଲସି” ବୋତଲଟା ଦେବ ବଢ଼େଇ 
ଏ ସଂସାର ଲାଗୁଛି ପିତା... ଯେହ୍ନେ ଲିମ୍ବପପତର ଚୂନା ! ' (ବାହୁନି 
ବାହୁନି କାହ୍ଦିଛନ୍ତି) 

ଗୋବରା : ତୁନି ହ ସୁକାନ୍ତ | ତୁନି ହ | ତୁ କୋଉଠୁ ଏ ଖବର ଜାଣିଲୁ କହିଲୁ ? 

ସୁକାନ୍ତ ମୁଁ ଆଜି ଢେଙ୍କାନାଳରୁ ଡ୍ୟୁଟିରୁ ଫେରିଲି । ଆମ ସାହିଟା ସାରା 
ପିଲାଠାରୁ ବୂଢ଼ା ଯାଏ ସମସ୍ତେ ପରା ଦୁଃଖରେ ଭାଙ୍ଗି ପଡ଼ିଛନ୍ତି । 
କିଏ କହୁଛି ବଡ଼ ସମାଧ୍ୂଟା ତୋଳିବା, କିଏ କହୁଛି ତା' ନାଆଁରେ 
ମନ୍ଦିରଟା ତୋଳେଇବା, ବ୍ରାହ୍ମଣ ଭୋଜନ ଦେବା, କୀରଉଁନ କରିବା 
ଏମିତି କେତେ କ'ଣ... | 

ଅନାମ ଏଁ ! ୟା ଭିତରେ ଏତେକଥା ହେଇଗଲାଣି | ଠିକ୍‌ ଅଛି ସୁକାନ୍ତ, 
ଭାଇନାଙ୍କ ଏକାଦଶାହ କାର୍ଯ୍ୟ ଆମେ ସମସ୍ତେ ମିଶି ଧୁମ୍‌ଧାମ୍‌ରେ 
କରିବା | ମୋ ସାଙ୍ଗରେ ଚାଲ୍‌ ମୁଁ ତତେ ୬୦ ହଜାର ଟଙ୍କା 
ଦେବି । ଆମ ସାହି ମଝିରେ ତାଙ୍କର ଗୋଟାଏ ବିରାଟ ପ୍ରତିମୁରି 
ସ୍ଥାପନ କରାଯିବ | ଏ ଦାୟିତ୍ଵ ତୋର । 


ଥକ ର ଉନ ଓଇ ଏ ନନା ତ ନ ଖା 


ଗୋବରା : ସୁକାନ୍ତ ! ଅନାମ ! ମୁଁ ବି ୫୦ ହଜାର ଟଙ୍କା ଭୋଜିଭାତ ବାବଦକୁ 
ଦଉଛି (ଟଙ୍କା କାଢ଼ି) ହେଇ ନେ ରଖ୍‌ | ଚାଲ୍‌ ଯିବା କେମିତି 
କ'ଣ କରାଯିବ, ତା'ର ଚିଠା ତିଆରି କରିବା | 

ସୁକାନ୍ତ (ଟଳି ଟଳି) ଚାଲ ଚାଲ... 
ଆସିଛି ଏକା ଯିବି ମୁଁ ଏକା ଏକା ହୋଇ, 
ହାରିଲି କେତେ ଜିତିଲି କେତେ 

ହିସାବ ନିକାଶ ଲୋଡ଼ାନାହିଁ । 
( ସମସ୍ତେ ଚାଲିଯାଇଛନ୍ତି | ମଞ୍ଚ ଅନ୍ଧାର) 


|| ଭୟ ଦୃଶ୍ଯ ॥ 


[ଶୋକସଭା ଚାଲିଛି । ଗୋବରା ସଭାପତି ଓ ମୁଖ୍ୟବକ୍ତା 
ଅନାମ] 
ଗୋବରା : ଆଜି ଏହି ଶୋକସଭାର ମୁଖ୍ଯବକ୍ତା ଅନାମବାବୁଙ୍କୁ ଅନୁରୋଧ 
କରୁଛି, ସେ ତାଙ୍କର ବକ୍ତବ୍ୟ ରଖନ୍ତୁ | 
ଅନାମ (ଠିଆ ହୋଇ ଗଳା ଝାଡ଼ିଛନ୍ି ଓ ହଠାତ୍‌ ଭୋ ଭୋ କାନ୍ଦି ଉଠିଛନ୍ତି) 
ଧନ୍ୟବାଦ ସଭାପତି ମହାଶୟ | ମୋ ଷଣଭାଇନାଙ୍କ ଭଳି ଚରିତ୍ର 
ଏ ଦୁନିଆରେ ବିରଳ । କି ସୁଦର କଳା ମଚମଚ ହାତୀଭଳି 
ଚେହେରା । କୋଶେ ଦୂରରୁ ତାଙ୍କର ଗୁଣ୍ୁଣି ହାତୀ ଚାଲିଟା ବାରି 
ହେଇ ପଡୁଥିଲା | ମନେହେଉଥିଲା ଯେମିତି ରାଜାଟାଏ ଆସୁଛି | 
ତାଙ୍କୁ ଦେଖି ଟୋକୀଠାରୁ ବୁଢ଼ୀ ଯାଏ ସମସ୍ତେ ଲୋଭେଇ 
ଯାଉଥୁୂଲେ | ଭାଇନା ଆମର କମ୍‌ ଜନ୍ମୁ ନ ଥିଲେ ମ, ସମସ୍ତଙ୍କ 
ମନ ଚିହ୍ନି କାରବାର କରୁଥିଲେ । ସବୁଠୁ ବଡ଼କଥା ହେଲା 
ଭାଇନାଙ୍କର “ ଲସି” ପିଆଇବା ଗୁଣ | କୋଉଠୁ ବାହାରୁ ଏଡ଼େ 
ସୁନ୍ଦର “ ଲସି” ମଗାନ୍ତି ଯେ ଯିଏ ଥରେ ପିଇଛି ସିଏ ସାତଜନ୍ସ 
ଯାଏ ଭୁଲିବନି । ସକାଳେ ଖରାବେଳେ, ସଂଧ୍ୟାବେଳେ, ରାତିରେ 
ଯେତେବେଳେ ଯିଏ ଡାକିବ ସେ “ଓ” କରିବେ ହିଁ କରିବେ । 
(ଉପରକୁ ଅନେଇ) ତମେ ଏଡ଼େ ବଦମାସ ଭଗବାନ୍‌ | କେତେ 
ବା ବୟସ ହେଇଥଲା ଯେ ତମେ ତାଙ୍କୁ ଉଠେଇନେଲ | ତମ 
. କାଳ ଦଉଡ଼ିଟା ଜଳିପୋଡ଼ି ପାଉିଶ ହେଇଗଲାନି | (କାହିଛନି) 

ଗୋବରା : ବସ, ଅନାମ, ବସିପଡ଼ ¦ (ଦର୍ଶକଙ୍କ) ଆଜ୍ଞାମାନେ ଅନାମର 
ହୃଦୟଟା କଅଁଳିଆ ଛେନା ଭଳି ପୁଚୂପୁଚିଆ | ସେଥୁପାଇଁ ସେ ଏ 
ଦୁଃଖ ସହିପାରୁନି କି କହିପାରୁନି । ଏଥର ଆମ ଯୁବନେତା 
ସତ୍ୟାନନ୍ଦଙ୍କୁ ଅନୁରୋଧ କରୁଛି ସେ ତାଙ୍କର ବକ୍ତବ୍ୟ ରଖନ୍ତୁ । 

ସତ୍ୟାନନ୍ଦ : ହଁ, ମୁଁ କ'ଣ କହୁଥିଲି କି ସମସ୍ତଙ୍କୁ ମୋର ନମସ୍କାର ମୁଁ ସତ୍ୟାନନ୍ଦ | 
ଜାତିରେ ଖଣ୍ଡାୟତ | ବୃତ୍ତିରେ ଜ୍ୟୋତିଷ | ( ହଠାତ୍‌ କାନ୍ଦିପକେଇ) 
ତମକୁ ମିଛ ମତ ସତ ଆଜ୍ଞା କ'ଣ କହୁଥିଲି କି ଦିନେ ରାତିରେ 
ପରା ମୁଁ ଏଇ ମରଣ ସ୍ଵପ୍ନଟା ଦେଖି ତତ୍କ୍ଷଣାତ୍‌ ନିଦରୁ ଉଠି 
ପାଞ୍ଜିଟା ଖେଳେଇ ପକେଇଲି | ଯେମିତି ଖଡ଼ିଟା ଗଡ଼େଇ ଦେଇଛି 
ଆଜ୍ଞା (କାନ୍ଦି କାନ୍ଦି ଗୀତରେ) ‘ ଖଡ଼ିଟା ତ ଆଉ ବୋଲ ମାନିଲା 
ନାହିଁ ହେ ସୁଧୀଜନେ ! ଗଡ଼ି ଗଡ଼ି ଯାଇ ପହଞ୍ଚିଗଲାଟି ମରଣସ୍ଥାନେ 
ହୋ ଭାଇଭଉଣୀମାନେ ! (ଲୁହପୋଛି) ଅଖି ଛୁଉଁଛି ଆଜ୍ଞା ଠିକ୍‌ 
ଗୋଟାଏ ଦିନ ପରେ ତ ଏ ଦୁର୍ଘଟଣା ମୁଁ ଆଉ କିଛି କହିପାରିବିନି । 
ମୋ କ୍ରୋଧ ଫୁଟିଉଠୁଛି, ନମସ୍କାର । ( ବସିପଡ଼ିଲେ) 

ଗୋବରା : ଏଥର ଆଜ୍ଞା ଅସଲ କାମ, ମାନେ ପ୍ରତିମୁରି ଅନାବରଣ କରାଯିବ । 
ଏତେ ବଡ଼ ମହତ କାମର ସଂପୂର୍ଣ୍ଣ ଦାୟିତ୍ଵ ଆମ ସତ୍ୟାନନ୍ଦବାବୁ 
ବହନ କରି ସବୁ ଠିକ୍ଠାକ୍‌ କରିଛନ୍ତି | ବର୍ରମାନ ପବିତ୍ର ଅନାବରଣ 
କାର୍ଯ୍ୟଟି କରିବେ ସ୍ବୟଂ ସୁକାନ୍ତବାବୁ । 

ସୁଧୀର ହଁ ହଁ ଶୀଘ୍ର ଏ କାମଟା ସରିଗଲେ ସିଆଡ଼େ ଭୋଜି ଖାଇବା ଯେ | 
ବଡ଼ ବଡ଼ ଲସି” ବୋତଲ ଆଣିଛ | ମାଛ, ମାଂସ ଖାଇବା ପରେ 
ହଢିମି ଓଷଦ ନ ପଡ଼ିଲେ ବଦହଜିମି ହେବନି (ଗୋବରାକୁ 
କହିଛନ୍ତି) ! 

ଗୋବରା : (ପାଟିରେ ହାତଦେଇ ଚୂପ୍‌ ରହିବାକୁ ଇଶାରା ଦେଇଛନ୍ତି) ଏ ଥର 
ସୁକାନ୍ତବାବୁଙ୍କୁ ଅନୁରୋଧ କରୁଛି ସିଏ ତାଙ୍କ ପବିତ୍ର ହାତରେ 
କାମଟା ଆରମ୍ଭ କରନ୍ତୁ । 

ସୁକାନ୍ତ ଆଜ୍ଞା ମୁଁ ଏକା ନୁହେଁ । ଅନାମ ଭାଇନା ଓ ମୁଁ ଦି'ଜଣ ମିଶି ଏ 
କାମ କରିବୁ | ଆରେ ହଁ ସତିଆ ଭାଇ | ତମେ ଗଜରା ହାରଟା 
ଧରି ରେଡି ହୋଇଥାଅ | ଯେମିତି ଆମେ ଅନାବରଣ କରିବୁ 
ମୁହୁଚେ ଡେରି ନ କରି ତମେ ଫୁଲହାରଟା ମୂର୍ରି ଗଳାରେ 
ପକେଇଦବ | 


(ସତ୍ୟାନନ୍ଦ ଫୁଲହାର ଧରି ରେଡି | ଦର୍ଶକଙ୍କ କରତାଳି ମଧ୍ଯରେ 
ମୁର୍ରି ଅନାବରଣ କରାଯାଇଛି) 


ଅନାମ ଏ ଏ କଂଣ ସତିଆ | ଭାଇନାଙ୍କ ପ୍ରତିମୁ୍ଭି ବଦଳରେ ଏ କାଳିଆ 
ଷଣ୍ଢର ମୂର୍ଭି । ତୁ ଏତେବଡ଼ ଭୁଲ୍‌ କଲୁ କେମିତି ? 

ସତ୍ୟା ନାଇଁ ଆଜ୍ଞା ! ମୁଁ କିଛି ଭୁଲ୍‌ କରିନି | 

ସୁକାନ୍ତ ଭୁଲ୍‌ କରିନ ? ଦେବି ବାଁ ହାତି ଗୋଟେ ଯେ... 

ଗୋବରା : ସତ୍ଯାନନ୍ଦ ! ଟଙ୍କା ସବୁ ମାରି ଖାଇଦେଲ ନୁହେଁ ? 


ସତ୍ୟା ଓହୋ ! ଆପଣମାନେ ସମସ୍ତେ ମତେ ଭୁଲ୍‌ ବୁଝୁଛନ୍ତି ଆଜ୍ଞା | ମୁଁ 
ତ ଆମ ସାହି କାଳିଆ ଷଣ୍ଢ ଚାଲିଯିବା କଥା କହିଲି | 


ଅନାମ କହଂଣ ହେଲା ? ନାହିଁ ନାଇଁ ମତେ କ'ଣ କହିଥୁଲୁ ? 
ସତ୍ୟା ଭାଇନା ଷଣ୍ଢ ଚାଲିଗଲା | 


ଅନାମ ଏଇଆ କହିଥଲୁ । ନାଇଁ ନାଇଁ ତୁ ଏଇଆ କହିଥିଲୁ |! ତୂ ପରା 
କାନ୍ଦି କାନ୍ଦି କହିଥିଲୁ ଷଣ୍ଢ ଭାଇନା ଚାଲିଗଲେ । 

ସତ୍ୟା ସେତେବେଳେ ମୁଁ ଦୁଃଖରେ ଫାଟି ପଡ଼ୁଥିଲି, ମୋ ମୁଣ୍ଡ ଠିକ୍‌ ନ 
ଥିଲା | ଭାଇନା, ଷଣ୍ଢ ଚାଲିଗଲା ନ କହି ଓଲଟାଇ କହିଦେଇଥଲି, 
' ଷଣ୍ଢ ଭାଇନା ଚାଲିଗଲା |” 

ଅନାମ ସତିଆ ! ତୁ ଗୋଟାଏ ମସ୍ତବଡ଼ ମିଛୁଆ, ପାଜି ଟାଉଟର୍‌ 
ଧୋକାବାଜ ! ତୋ ଷଣ୍ଢାକୁ ମୋଡ଼ି ରକ୍ତ ପିଇଯିବାକୂ ଇଚ୍ଛା ହଉଛି । 

ସତ୍ୟା ମଲା, ମଲା | ମୁଁ ଏମିତି କି ମାର୍‌ ହାଣ୍‌ କଥା କହି ଦେଲି କି ? 
କାଳିଆ ଷଣ୍ଢ ପରା ଆମ ସାହିର ରଜା ଥୁଲା | ପିଲାଠାରୁ ବୁଢ଼ା 
ପର୍ଯ୍ୟନ୍ତ ସମସ୍ତଙ୍କର ଗେଲବସର ଥୁଲା | ରାଜା ପରି ଷଣ୍ଢା ଟେକି 
ବାଟ ଚାଲୁଥଲା, ସମସ୍ତେ ତାକୁ କେତେ ଆଦର କରି ପାଖକୁ 
ଡାକି ଖାଇବାକୁ ଦଉଥୁଲେ | ଦିନେ ଯଦି ତାର ଆସିବା ଡେରି 
ହେଇଯାଉଥୁୂଲା ସମସ୍ତେ ବ୍ୟସ୍ତ ହଉଥିଲେ ଆଉ କହୁଥଲେ- 
' କାଳିଆଟା ଆଜି କୂଆଡ଼େ ଯାଇଛି କି ? କାହିଁ ଦେଖାଯାଉନି 
ତ ?' ତମେ କ'ଣ ଏକଥା ଜାଣିନ ? 

ଗୋବରା : ଆରେ ସତିଆ ସେ କଥା ସବୁ ଠିକ୍‌ ଯେ ହେଲେ... 

ଅନାମ (ପାଗଳା ଙ୍କ ଭଳି ଉତ୍କ୍ଷିପ୍ତ ହୋଇ) ମୋର ସର୍ବସ୍ବ ଲୁଟି ନେଲୁରେ 
ସତିଆ | ମତେ ନଣ୍ଡା କରିଦେଲୁ | ଯା, ଯା ମାଛ, ଭାତ ହାଉଁ 
ହାଉଁ ଗେଫିବୂ ଯା, ଶଳା ମୋର ୬୦ ହଜାର ଟଙ୍କା ପାଣିରେ 
ପକେଇଦେଲୁ ? ମୁଁ ତତେ ଛାଡ଼ିବିନି, ଜମାରୁ ଛାଡ଼ିବିନି । ପକା, 
ମୋ ୬୦ ହଜାର ପକା ( ଏତିକି କହି ରାଗରେ ସତ୍ୟାକୁ ମାରିବାକୁ 
ଉଦ୍ୟତ ହେଲାବେଳେ ଛାତିରେ ହାତଦେଇ) ଆଃ... ଆଃ... 
(ତଳେ ପଡ଼ିଯାଇଛନ୍ତି) 

ଗୋବରା : ଅନାମ, ଆରେ ଏ ଅନାମ ! ଏ ତୋର କ'ଣ ହେଲାରେ ? ଆରେ 
କିଏ କୋଉଠି ଅଛ ପାଣି ମୁନ୍ଦାଏ ଆଣରେ | ଆରେ ହେ ସୁକାନ୍ତ, 
ଆରେ ସତିଆ ! ଶୀଘ୍ର ୟା”କୂ ଡାକ୍ତରଖାନା ନେଇ ଚାଲରେ- 
ୟା'ର heart attack ହେଇଗଲା | ନା କ'ଣ ? 

ଗୋବରା : 


ସୁକାନ୍ତ 


ଏ ଯୁଗର ମହାସତୀ 


-tgrmrctene Cpt arate ete ne te entering Meter tite ete ete he Ate rete meni pte 


ତମେ ତାଙ୍କ ଗୋଡ଼ ଦୂଇଟା ଧର, ମୁଁ ମୁଣ୍ଡଟା ଧରୁଛି । ଟେକି 
ଟେକି ଗାଡ଼ି ପର୍ଯ୍ୟନ୍ତ ନେଇଯିବା | 

(ହଠାତ୍‌ ଉଠିପଡ଼ି ସତ୍ୟାର ବେକଟାକୁ ଧରି) ଶଳା ମୋ ମୁଣ୍ଡ 
ଧରିବୁ ନାଇଁ ! ତୋ”' ମୁଣ୍ଡ ଆଜି ମୋ ହାତରେ | ତତେ ଏକା 
ଅଭିନୟ କରି ଆସେ, ନାହିଁ ! ପକା, ମୋ ୬୦ ହଜାର ପକା | 
ଏଁ ତୋର heart attack ହେଇନଥିଲା, ତୁ ଅଭିନୟ କରୁଥିଲୁ ? 
(ନିଜେ ଛାତିକୁ ଚାପିଧରି ତଳେ ପଡ଼ିଯାଇଛନ୍ତି) 
(ଦର୍ଶକମାନଙ୍କର ହୋ ହଲ୍ଲା ଶୁଣି ସୁକାନ୍ତବାବୁ କହିଛନ୍ତି) 


ଆଜ୍ଞାମାନେ ! ଆଜି ପାଇଁ ଏ ଶୋକସଭା ଏତିକି ! ଗୋବରା 
ଭାଇଙ୍କର heart attack ହେଇଗଲା ନା କ'ଣ | ଡାକ୍ତରଖାନାରୁ 
ଫେରିଲା ପରେ ଆଉ ଯା” ହବା କଥା ହବ | ଆମ୍ଭେମାନେ ବହୁତ 
ବହୁତ ଦୁଃଖିତ ! ବାଏ... | 


(ଗୋବରାକୁ ଟେକି ଟେକି ନେଇ ଯାଇଛନ୍ତି |) 
— ଅନ୍ଧାର 


=) 

ଅକଲ ଗୁଡ଼ୁମ୍‌ ୪୫ 


gene th op reget tipetie theetie ee ci dieteiie Guerin dhetelle Prieta eit tie ig hee Bt a Atte tet erate ai miei erie ee chi he ei eaten i Hee tite tent pt 


ଅକଲ ଗ୍ରଡ଼ୁମ୍‌ 

୪୬ ଏ ଯୁଗର ମହାସତୀ 


Ami renter Aerie mete meter Art Anite! Arta meer reine Agee rept i tere ite rier 


ସଂଜିତ୍‌ 
ଉଦୟ 
ନାଚବାଲୀ 


ସ୍ବପ୍ନ 
ଗୀତା 

ଅକଲ ଗୁଡ଼ୁମ୍‌ ୪୭ 


0 Pr0te Pg tg tapeng et eng Mg et Tet ta tat tpt ag Pr trey tring tt Bg Pat Pag Papi Ot Og te Po rg tat at re tte tg Pa Pt Pt Patt PrP tt PG Patt Prt Pat tg Ppt et A 


॥॥ ୧ମ ଦୃଶ୍ଯ ॥ 


[ ମନ ଦୁଃଖରେ ନଇକୂଳରେ ବସିଛି ଉଦୟ | ପାଖରେ ବସିଛି 
ସଂଜିତ୍‌ ] 
ସଂଜିତ୍‌ ଆରେ ଉଦୟ ! ମୁହଁଟା ତୋର ଆଜି କାହିଁକି ଶୁଖିଯାଇଛି ? କଂ ଣ 
ହେଇଛି କିରେ ? 
ଉଦୟ ( ଦୁଃଖରେ ଦୀର୍ଘଶ୍ବାସ ପକାଇ) କ'ଣ ଆଉ ହବରେ ଭାଇ | ସେଇ 


~~ ~~ 


ନିତିଦିନିଆ କଥା । 

ସଂଜିତ୍‌ ପୁଣି ଆଜି ଭାଉଜ ଝଗଡ଼ା କରିଛନ୍ତି ? ସବ୍ରଦିନ ଏମିତି ଝଗଡ଼ା 
କରିବାର କାରଣ କ'ଣ ? 

ଉଦୟ ସେଇ ଗୋଟାଏ କଥା | ରୋଜଗାର ପଇସା କରୁଛ କ'ଣ ? ଆରେ 
ଭାଇ, ଆଜିକାଲି ଯୋଉ ମହଙ୍ଗା ବଜାର, ସେ କଥା କ'ଣ ସିଏ 
ବୂଝୁଛି ? ଖାଲି କହୁଛି ଆଉ କା ପିଛାରେ ଉଡ଼ଉଛ | ମୁଁ ମୋ 
ବାପଘରକୁ ଚାଲିଯିବି । ସବୁବେଳେ ସନ୍ଦେହ କରି ଯା” ଇଚ୍ଛା 
ତାହା କହିଯାଉଛି | ଆଜି ରାଗିକି ଘରୁ ଆସିଛି, ଘରକୁ ମୋଟେ 


~~ ~~ ~~ 


ଯିବିନି । 

ସଂଜିତ ଏଇ ଗୋଟାଏ କଥା ! (ଟିକେ ଭାବି) ଚାଲ୍‌, ତତେ ଆଜି ପାର୍କ 
ପାଖକୁ ନେଇଯିବି । ରଜ ପାଇଁ ଆଜି ରାତିସାରା ସେଠି dance 
Programme ହବ | ଦେଖିବା ଚାଲ | 

ଉଦୟ ନା ନା ସେ ଡ୍ୟାନ୍ସ ଫ୍ଯାନ୍ ଦେଖିବା ପାଇଁ ମୋର ଜମା ଇଚ୍ଛା 
ନାହିଁ । 

ସଂଜିତ୍‌ (ହାତଧରି ଟାଣିଛି) ଆରେ ଚାଲ୍ନା | ଦେଖିବୁ ତୋ ମନଟା ଏକଦମ୍‌ 
ହାଲକା ହେଇଯିବ ।! ଆଉ ଭାଉଜଙ୍କୁ ବାଟକୁ ଆଣିବାର ଉପାୟଟା 
ବି ମିଳିଯିବ | ଆସିଲୁ ଆ । 
(ଉଦୟର ହାତ ଧରି ଭିଡ଼ି ନେଇଯାଇଛନ୍ତି ¦) 

୪୮ ଏ ଯୁଗର ମହାସତୀ 


amt note mete Agate teeter ti rete Aes a rn en An tape ee 


|| ଭୟ ଦୃଶ୍ୟ ॥ 


ne Ami ce em eee: ei de Oi a ଉନ 


[ପାର୍କ ପାଖ | ନୃତ୍ୟ ଚାଲିଛି । ଲୋକଗହଳି ଲାଗିରହିଛି । ] 
ମଙ୍ଗଲା ମଙ୍ଗଲା ମଙ୍ଗଲା 
ମେଁ ତୋ ଗୁଡ଼୍‌ କି କଲି 
ମାଙ୍ଗତା ହେ ତୋ ଆଜା ରସିଆ 
ନେହିଁ ମେଁ ତୋ ଚଳି । 
[ନାଚ ଦେଖିବା ପରେ ଉଦୟଙ୍କ ମନରେ ପରିବର୍ଭନ ଆସିଛି । 
ସେ ନାଚବାଲା ପାଖକୁ ଯାଇଛନ୍ତି |] 
ଉଦୟ (ନାଚବାଲିକୁ) ତମ ନାଁ କ'ଣ ? 


ନାଚବାଲି : ସ୍ଵପ୍ନା! 

ଉଦୟ ବାଃ ! ତମ ନାଁ ଯେମିତି ତମ ନାଚ ବି ସେମିତି । ଆଛା ନାଚିବାଟା 
କ'ଣ ତମର ପେଷା ? 

ସ୍ଵପ୍ନ ହଁ 

ଉଦାୟ ଏଥରୁ ତମେ କେତେ ରୋଜଗାର କରୁଛ ? 

ସ୍ଵପ୍ନ ଦିନକୁ ମୋ ଭାଗ ୩୦ ୦/୪୦୦ ଟଙ୍କା ପଡ଼େ | 


ଉଦୟ ଆଛା ମୁଁ ତମକୁ ଦିନକ ପାଇଁ ୨୦୦୦ ଟଙ୍କା ଦେବି । ମୋର 
ଗୋଟାଏ କାମ କରିଦେଇ ପାରିବ ? 


ସ୍ଵପ୍ନା କାମଟା କ'ଣ ଆଗେ କୁହନ୍ତୁ | 

ଉଦୟ କାଲି ଦିନକ ପାଇଁ ତମେ ମୋ ପ୍ରେମିକା ସାଜିପାରିବ ? ମୁଁ ଯାହା 
କହିବି ସେୟା କରିବ | 

ସ୍ବପ୍ନ (ଭାବିଛି) ଠିକ୍‌ ଅଛି | କ”ଣ କରିବାକୁ ହେବ କୁହନୁ | କିନୁ ଯଦି 


କିଛି ଅସୁବିଧା ହେଲା, ସେ ୮s ଆପଣଙ୍କର | ମୁଁ କୌଣସି 
ଲଫଡ଼ାରେ ପଶିବାକୁ ଚାହେନା । 
ଉଦୟ ଠିକ୍‌ ଅଛି । କାମଟା କ”ଣ ଶୁଣ | 

ଅକଲ ଗୁଡ଼ୁମ୍‌ ୪୯ 


[ସ୍ବପ୍ପା କାନରେ ଚୂପି ଚୂୃପି କ”ଣ କହିଛି । ସେ ଖୁସିରେ ମୁଣ୍ଡ 
ହଲାଇ ସମ୍ମତି ଜଣାଇଛି | ଦୁହେଁ ସେଠାରୁ ଚାଲିଯାଇଛନ୍ତି | 
ଅନ୍ଧାର 1] 


।॥ ୩୬ ଦୃଶ୍ଯ ॥ 


[ ସମୟ ଦିନ ୧ ୦ଟା | ଉଦୟ ସ୍ଵପ୍ନାକୁ ସାଥ୍‌ରେ ଧରି ଘରକୁ 
ଆସିଛି । ଦୂଆର ଠକ୍‌ ଠକ୍‌ କଲାପରେ କବାଟ ଖୋଲିଛି 
ଉଦୟର ସ୍ତ୍ରୀ ଗୀତା । ଉଦୟ ଗୀତାକୁ କିଛି ନ କହି ସ୍ଵପ୍ନାର 
ହାତ ଧରି ଓ ଅନ୍ୟ ହାତରେ ଆଟାଚିଟାଏ ଧରି ଘର ଭିତରକୁ 


ପଶିଛି !] 

ସ୍ଵପ୍ନ ବାଃ ଉଦୟ ! ତମ ଘରଟା ଏତେ ସୁନ୍ଦର । ଠିକ୍‌ ମୋରି ସ୍ଵପ୍ପପରି 
ତମେ ତାକୁ ସଜେଇଛ | ବାଃ...ବାଃ...ବାଃ... | (ଚାରିପଟେ ଘୂରି 
ପୂରି ଦେଖିଛି ।) 

ଉଦୟ ତା” ହେଲେ ତମର ଘରଟା ପସନ୍ଦ ହେଇଛି ? ଆଜିଠୁ ଏ ଘରଟା 
ତମର ମାନେ ଆମର | 

ସ୍ଵପ୍ନ you are $0 lovely ଉଦୟ ! you are great. [ଏତିକି 
କହି ଉଦୟ ଗାଲରେ ଚୂମା ଦେଇଛି ।] 

ଗୀତା (ଏସବୁ ଦେଖି ରାଗରେ) ଆଲୋ, ତୁ କିଏ ବା ? ଏଠି କି ନାଟକ 
ଲଗେଇଛୁ ? 

ସ୍ଵପ୍ନ (ମୁହଁ ମୋଡ଼ି) ଉଁ... ମୁଁ କିଏ ସେ କଥା ଉଦୟକୁ ପଚାରୁନ | 
ହେଲେ ମୁଁ ପଚାରୁଛି ତମେ କିଏ ? 

ଗୀତା କ”ଣ କହିଲୁ ? କ”ଣ କହିଲୁ ? ମୁଁ କିଏ ? ଆଲୋ ଏଇଟା ମୋ 
ଘର | ମୁଁ ଉଦୟର ସ୍ତ୍ରୀ | 


ସ୍ଵପ୍ନ (ଖୁବ୍‌ ଜୋର୍‌ରେ ହସିଛି) ତମେ ଉଦୟର ସ୍ତ୍ରୀ ? (ପୁଣି ହସିଛି) 

୫୦ ଏ ଯୁଗର ମହାସତୀ 


to rennet nee mnt ree Nett tg rei Dee Np Rie tet Ne Ng tet Atte tr te rt tg Pg Rett tet te I Pee rete St te Pi rp 


(ଗୋଡ଼ଠୁ ମୁଣ୍ଡଯାଏ ଦେଖିଛି) ତମେ ଉଦୟର ସ୍ତୀ ବୋଲି କାହିଁ 
କୋଉ ଥମ ଥୀ ରୁ ତ ଏକଥା ଜଣାପଡୁନି । 

ଗୀତା ଏଇ, ବେଶି କଥା କହନି, ଆଗେ ଘର ଭିତରୁ ବାହାର | 

ସ୍ଵପ୍ନ ଡାଲିଂ... (କହି ଉଦୟ ହାତରେ ହାତ ଛନ୍ଦି ଧରିଛି) 

ଉଦୟ ତମେ ସେ ବାଜେ କଥାରେ ମୁଣ୍ଡ ପୂରାଅନି ସ୍ଵପ୍ଧା। ଏଇଟା ମୋ 
ଘର | ମୁଁ ଏ ଘର ପଇସା ଖର୍ଚ୍ଚ କରି ତିଆରି କରେଇଛି | ମୋର 
ଯାହା ଇଚ୍ଛା ସେୟା କରିବି । ତମର ଡରିବାର କିଛି ନାହିଁ | ଆଜିଠୁ 
ଏ ଘରର ନାଆଁ ' ଗୀତା ନିଳୟ' ପରିବର୍ରେ ରହିବ “ ସୃପ୍ନା ନିଳୟ' 
My sweet heart, ଆସ ତମ ରୁମ ମାନେ ଅମ bed room 
ଟା ତମକୁ ଦେଖେଇଦଉଛି | ତମେ dress change କରି re- 
ax ହୁଅ | ଆଜି ମୁଁ ନିଜ ହାତରେ ରାନ୍ଧିକି ତମକୁ ଖୁଆଇବି | 
ଠk ? (କହି ସ୍ଵପ୍ନାର ଗାଲକୁ ଚିପି ଦେଇଛି | ତା' ହାତରେ ହାତଛନ୍ଦି 
ବେଡ଼ରୁମ୍‌ ଭିତରକୁ ନେଇଯାଇଛି) 
(ଗୀତା ଆଶ୍ଚର୍ଯ୍ୟରେ ଏସବୁ ଦେଖୁଛି | ବେଡ଼ରୁମ୍‌ ଭିତରୁ ଉଦୟ 
ଗୀତାର ସବୁ ଜିନିଷ ଆଣି ବାହାରେ ରଖିଦେଇଛି ।!) 

ଉଦୟ (ଗୀତାକୁ) ତମ ଜିନିଷପତ୍ର ନେଇ ଦାଣ୍ଡ ଘରେ ରଖ | 

ଗୀତା (ବ୍ୟସ୍ତ ହୋଇ) ଏ ସବୁ କ'ଣ ହଉଛି ? ସିଏ ରହିବ ଆମ bed 
୮୦୦m ରେ ଆଉ ମୁଁ ଦାଣ୍ଡ ଘରେ ! (ଘର ଭିତରକୁ ଦୌଡ଼ିଯାଇ 
ସ୍ବପ୍ପାର ହାତଧରି ବାହାରକୁ ଭିଡ଼ିଆଣିଛି) ବାରବୂଲୀ ! ଛତରଖାଇ ! 
ତୁ କିଏ ବା ? ମୋ ବେଡ଼ରୁମ୍‌ରେ, ମୋ ବିଛଣାରେ ତୋର କି 
ଅଧୁକାର ଅଛି ବା ? 

ସ୍ବପ୍ନ (ରାଗରେ) ଉଦୟ ! ଅପମାନ ଦେବାକୁ କ”ଣ ମତେ ଏଠିକି 
ଆଣିଥଲ ? ତାକୁ ସଫା ସଫା କହିଦଉନ ଆମ ସଂପର୍କ କ'ଣ ? 
ମୁଁ ତମର କିଏ ? 

ଉଦୟ (ଏସବୁ ଦେଖି ହଡ଼ବଡ଼େଇ ଯାଇଛି) ହଁ, ହଁ (ଗୀତାକୁ) ତମେ 
ସବୁଦିନ କଳି କରି କୁହ ମୁଁ ପଇସା କାହା ପିଛାରେ ଉଡ଼ଉଛି । 
ଇଏ ସେଇ ସ୍ଵପ୍ନା ! (ସଵପ୍ନାକୁ ଧରି) ମୋ ହୃଦୟର ରାଣୀ ! ମୋ 
ସ୍ବପ୍ନର ରାଜକୁମାରୀ ! ମୁଁ ତା'ର, ଏ ଘରଦ୍ବାର ସବୁକିଛି ତା'ର | 
ତମର ସବୁଦିନ ଖୂଟପିଟ୍‌ ସହିହେଲାନି । ଏଣୁ ମୁଁ ତାକୁ ଘରକୁ 
ନେଇଆସିଲି | ଅନ୍ତତଃ ସବୁବେଳେ ତା” ମୁହଁରୁ ମିଠା ମିଠା କଥା 
ତ ଶୁଣିପାରିବି ! 

ଗୀତା (କାନ୍ଦି କାନ୍ଦି କ”ଣ କହିଲ ? ମିଠା ମିଠା କଥା ଶୁଣିବାକୁ ତାକୁ 
ଆଣିଛ ? ଆଉ ଦେବତାଙ୍କୁ ହୋମ ନିଆଁକୁ ସାକ୍ଷୀ ରଖି ମୁଣ୍ଡରେ 
ସିନ୍ଦୁର ପିନ୍ଧେଇ ମତେ ସ୍ତର ଆସନ ଦେଇ ଏ ଘରକୁ ଆଣିଥୁଲ, 
ଏଟା କଣ କିଛି ନୁହେଁ ? 

ଉଦୟ ସବୁ ସତ ଯେ ହେଲେ ଏବେ ସେ ସବୁ ମୋ ପାଇଁ ମିଛ । କାହିଁକି 
ନା ତମର ଅତ୍ୟାଚାର ମୁଁ ସହିପାରିଲିନି । ସବୁବେଳେ ଖାଲି ତମର 
ସନ୍ଦେହ । ମନକୁ ବାଧବା ଭଳି ଟାଣ କଥା ସହିବାକୁ ମୁଁ କ'ଣ 
ତମକୁ ବାହା ହେଇଥିଲି ? ସେଥୁପାଇଁ ମତେ ଏ ରାସ୍ତା ଧରିବାକୁ 
ପଡ଼ିଲା ! 

ଗୀତା କ”ଣ କେତେବେଳେ ରାଗରେ କହି ଦେଇଥିଲି ବୋଲି ତମେ 


ମତେ ଏଇ ଦଣ୍ଡ ଦେଉଛ ? 
ଉଦୟ ଏତିକିରେ ଏମିତି ନରମ ଦେଖେଇଛ ? (ତାଛୁଲ୍ୟ କରି) ତମ 
ଗରମ ଯଦି ମୁଁ ଛଡ଼େଇ ନ ଦେଇଛି ! ମୁଁ ତମର ସ୍ଵାମୀ ଦେବତାଟି । 
ଗୀତା (କାନ୍ଦି କାନ୍ଦି) ମୋ ଭୁଲ୍‌ର କଂଣ କ୍ଷମା ନାହିଁ ? ହେଇଟି ତମ 
ଗୋଡ଼ ଧରୁଛି । ଏ ଜୀବନ ଥବା ପର୍ଯ୍ୟନ୍ତ ଆଉ କେବେ କିଛି 


କହିବିନି | ତମ କଥା ମାନି ଚଳିବି । ତମ ମନ ଜାଣି ସେବା 
କରିବି । ଏ ବାରବୂଲୀଟାକୁ ଘରୁ ବିଦା କର | 

ସ୍ଵପ୍ନ (ଚିହିଁକି ଉଠିଛି) ଏଁ କ'ଣ କହିଲୁ ? ମୁଁ ବାରବୁଲୀ ? ନାଇଁ ନାଇଁ 
ମ, ମୁଁ ବାରବୁଲୀ ? ହଉ ହେଲା | ମୁଁ ବାରବୂଲୀ ଥିଲି; କିନ୍ତୁ 
ଏବେ ମୁଁ ଘରବାଲୀ | ଆଉ ତୁ ଘରବାଲୀ ଥିଲୁ, ଏବେଠୁ ବାରବୂଲୀ 
ହେଲୁ | (ଉଦୟର ହାତରେ ହାତ ଛନ୍ଦିଗେହ୍ଲେଇ ହେଇ) ଉଦୟ 
ଚାଲନା, ବେଡ଼ରୁମକୁ ଯିବା ! 

ଉଦୟ ( ସୁପାର ହାତ ଛଡ଼େଇ) ଦେଖ! ତମର ଅଭିନୟ ଏବେ 
ସରିଯାଉଛି । ମୁଁ ଯୋଉଥପାଇଁ ତମକୁ ଘରକୁ ଆଣିଥିଲି, ମୋର 
ସେ ଉଦ୍ଦେଶ୍ଯ ସଫଳ ହୋଇଛି । ଏବେ ତମେ ତମ ପାଉଣା 
ଧର | (ପକେଟରୁ ଟଙ୍କା କାଢ଼ି ସ୍ଵପ୍ପା ହାତରେ ଦେଇଛି) ତମ 
ବାଟରେ ତମେ ଯାଅ | 

ସ୍ବପ୍ନା ମତେ ଟଙ୍କା ଦେଖଉଛ ଟଙ୍କା ! (ତାଛଲ୍ୟରେ) ଏ ସ୍ଵପ୍ନା ଫୁଟ୍‌କି 
ମାରିଦେଲେ ଟଙ୍କାର ପାହାଡ଼ ଠିଆ କରେଇ ଦବଟି ! ଅଣ୍ଟା ହଲେଇ 
ଦେଲେ ଧନର ବର୍ଷା ହେଇଯିବ ମ ! ମୋ' ପାଖରେ ଧନ, ଦଉଲତ, 
ଟଙ୍କା, ସୁନା ସବୁ ଅଛି । ଖାଲି ନାହିଁ ସ୍ବାମୀଟିଏ କି ଘରଟିଏ । ଆଜି 
ବିନା ପରିଶ୍ରମରେ ମୁଁ ସେ ସବୁ ପାଇଯାଇଛି | ଏଠୁ ଯିବାର ପ୍ରଶ୍ନ 


a tne ret tte rete rt Pete hee pay Ae 


ଉଠୁନି । 
ଉଦୟ ଓ ଗୀତା: (ଏକ ସ୍ବରରେ) ଏଁ ? ଏ ଘରୁ ଯିବନି ? 
ସ୍ବପ୍ନ ଯିବିନି, ଯିବିନି, ଯିବିନି । 


ଉଦୟ ଆଛା ଜବରଦସ୍ତି କଥା | ଭଲରେ ଭଲରେ ଯିବ ଯଦି ଯାଅ, ନ 
ହେଲେ ମୁଁ ପୋଲିସକୁ ଫୋନ୍‌ କରିବି । 


ସ୍ଵପ୍ନ (ତାଳିମାରି) ଆରେ ବାଃ ! ବହୁତ ଭଲ | ପୋଲିସ୍‌ ଆସୁ ! ନିଜେ 
ଯଦି ହାତ କଡ଼ା ପିନ୍ଧି ମାମୁଘର ନ ଯାଇଛ, ତା'ହେଲେ ମୋ ନାଁ 
ସ୍ଵପ୍ନା ନୁହେଁ । 


ଉଦୟ ଓ ଗୀତା : ଏଁ (ଆଶ୍ଚର୍ଯ୍ୟରେ) 

ସ୍ବପ୍ନ ହୁଁ ! ଏ ଘରର ନାଆଁ ସ୍ଵପ୍ନା-ନିଳୟ ! ଏମିତି ତମେ ଯଦି ଦି'ଜଣ 
ମୋ କଥା ଅନୁସାରେ ଉଠ୍‌ବସ୍‌ ହେବ । ମୁଁ ଯାହା କହିବି ମାନିବ । 
ନ ହେଲେ... 

ଗୀତା ନ ହେଲେ କଂଣ କରିବୁ ? 

ସ୍ବପ୍ନ ନ ହେଲେ ଆଇନ ଅନୁସାରେ ତମ ଦି ଜଣଙ୍କୁ ଏଠୁ ଠଧ କରେଇ 
ମୁଁ ହେବି ରାଜରାଣୀ ! 

ଉଦୟ ଆରେ ବାଃ ! ହାତରୁ କଙ୍କଣ ଦେଇ କିଣିଲି ମୁଁ ଦାସୀ ସେ ହୋଇଲା 
ରାଜରାଣୀ, ମୁଁ ହୋଇଲି ଦାସୀ | 

ସ୍ବପ୍ନ ଯେସାକୁ ତେସା | (ହସିଛି) 


ଉଦୟ ତମକୁ ହାତଯୋଡ଼ୁଛି ଆଉ ୫ ୦୦୦ ପଛେ ଅଧକା ନିଅ, ହେଲେ 
ଏ ଘରୁ ବାହାରିଯାଅ । ଆମର କଥା ଥୁଲା ତମେ ଖାଲି ମୋ ସ୍ତ୍ରୀ 
ହେବାର ଅଭିନୟ କରିବ ! 


ସ୍ବପ୍ନ ଅଭିନୟ ବି ବେଳେବେଳେ ସତ ହେଇଯାଏ ମ ! 

ଗୀତା ଏଁ, ମତେ ବାଟକୁ ଆଣିବାକୁ ତମକୁ ଆଉ କିଛି ଉପାୟ ମିଳିଲାନି ? 
ଶେଷରେ ଏ ନାଚବାଲୀଟାକୁ ପଇସା ଦେଇ... | 

ଉଦୟ (ଦୁଃଖରେ) ମତେ କ୍ଷମାକର ଗୀତା | ସେ ବେଇମାନ୍‌ ଅତନୂଟା 
ମତେ ଫସେଇଦେଲା | ମୁଁ ବି ଟିକେ ନ ଭାବି ଭୁଲ୍ଟା 
କରିପକେଇଲି | 


( ସ୍ପ୍ପା ଏମାନଙ୍କର ଜିନିଷ ବାହାରକୁ ଫିଙ୍ଗଦେଇଛି) ଏ କ'ଣ 
କରୁଛ ? ମୁଁ ଏବେ କ”ଣ କରିବି ଗୀତା ? 


ସ୍ଵପ୍ନ (ଉଦୟକୁ ଭିଡ଼ି ଭିଡ଼ି) ଏବେ କ'ଣ କରିବ ? ଆସ ମୋ ସାଙ୍ଗରେ 
ଆସ | କଂ ଣ କରିବ ମୁଁ ତମକୁ କହିବି | 

ଉଦୟ ଆରେ ମୋ ହାତ ଛାଡ଼ | ନ ହେଲେ ଭଲ ହେବନି କହୁଛି । 

ସ୍ଵପ୍ପା (ହସି ହସି) ହାତ ଛାଡ଼ିବି ? ହାତ ଧରିବାକୁ ମୁଁ କହିଥିଲି ନା ତମେ 


କହିଥିଲ ମ dling ? (ଗାଲକୁ ଚିପିଦେଇ) ଏବେ ସୁନାପିଲା 

ଭଳି ବେଡ଼ରୁମ୍‌କୁ ଚାଲ । ଆମେ ଆମ ଜୀବନର ପ୍ରଥମ ରାତିକୁ 
ରଂଗିନ କରିଦେବା | ହଁ ୟା'କୁ କହ | ଜିନିଷପତ୍ର ସଜଡ଼ା ସଜଡ଼ି 
କରି ଏnner ର ବ୍ୟବସ୍ଥା କରୁ | 

ଗୀତା ଏଁ ? ଏ ଧରମଛାଡ଼ୀ କ'ଣ କହୁଛି ? ହେ ପ୍ରଭୁ ! ମୁଁ କି ଭୁଲ୍‌ 
କଲି ? (ମୁଣ୍ଡରେ ହାତଦେଇ ବସିପଡ଼ିଛି) 

ଉଦୟ ( ସୁପନାର ହାତ ଛିଞ୍ଚାଡ଼ି ଦେଇ ଗୀତା ପାଖକୁ ଦୌଡ଼ି ଆସିଛି) ମୋ 
ରାଣ ତମେ କାନ୍ଦନି ଗୀତା | ମୁଁ ସବୁଦିନେ ତମର | ମୁଁ କାଲି 
ତମର ଥଲି, ଆଜି ତମର ଅଛି, କାଲି ମଧ୍ଯ ତମର ହେଇ ରହିବି । 
ଦେଖ ଏ ନାଚବାଲୀଟାକୁ ମୁଁ କେମିତି ତଣ୍ଡିଆ ଦେଇ ଏ ଘରୁ ବିଦା 
କରୁଛି । 
[ ଉଦୟ ସ୍ଵପ୍ନାର ଜିନିଷ ବାହାରକୁ ଆଣି ତା ହାତ ଭିଡ଼ି ଭିଡ଼ି 
ଦୁଆର ମୁହଁ ପର୍ଯ୍ୟନ୍ତ ଆଣିଛନ୍ତି ] ଯା, ଭଲରେ ଭଲରେ ଏ ଘରୁ 
ବାହାରିଯା | କହୁଛି ନ ହେଲେ ତୋ ଥୋମଣି ange କରିଦେବି | 
(ମାରିବାକୁ ଉଦ୍ଯତ ହେଇଛନ୍ତି) „ 

ସ୍ଵପ୍ନା (ଆଙ୍ଗୁଳି ଦେଖାଇ) ଏଇ! ତୋ ମରଦପଣିଆ ସେତିକି 
ଦେଖେଇଥା | ମୋ ଦେହରେ ହାତ ଦେଇ ବିପଦକୁ ଡାକିଆଣନା | 
ନିଜ ସ୍ତ୍ରୀକୁ ସମ୍ଭାଳିବା ପାଇଁ ମତେ ଆଣିଲୁ । ପୁଣି ମତେ ନିର୍ଯାତନା 
ଦଉଛୁ ? ନାରୀ ନିର୍ଯାତନା | (ଫୋନ୍‌ ଲଗେଇ) ହାଲୋ, ପୋଲିସ୍‌ 
ଷ୍ଟେସନରୁ କହୁଛନ୍ତି ? 

ଉଦୟ (ଫୋଳ୍ଟା ଛଡ଼େଇ ଆଣି) ମତେ କ୍ଷମାକର ! ନିଜ ଜାଲରେ ମୁଁ 
ନିଜେ ଫସିଯାଇଛି । ମୋ ଅକଲଗୁଡ଼ୁମ୍‌ ହେଇଯାଇଛି ! (ଦର୍ଶକଙ୍କ) 
ମୁଁ ଏବେ କ”ଣ କରିବି ଆପଣମାନେ ଅକଲ ବତାନ୍ତୁ | 


=) 

ଶ୍ରୀଅଡୀ ଅମଅାକନୀ-୦ 

ରଜତ 
ବାବାଜୀ 

ଜଣେ ପଡ଼ିଶା 
ପ୍ରଥମ ଗ୍ରାମବାସୀ 
ଦ୍ଵିତୀୟ ଗ୍ରାମବାସୀ 
ମମତା 

॥॥ ୧ମ ଦୃଶ୍ୟ ॥ 


[ ଚମ୍ପାଦେବୀ ଘର ସଜାଡୁଥାନ୍ତି । ଆସିଛି ଝିଅ ରିନି ] 
ରିନି ଏ ବୋଉ ! ବୋଉଲୋ | ଗୋଟେ କଥା ଶୁଣ | 


ଚମ୍ପା ମଲା ମୋର । କାହିଁକି ଏତେ କଅଁଳେଇ ଡାକୁଛୁ ବା | ଏମିତି କି 
କଥା କହିବୁ ଯେ ଡାକ ଉପରେ ଡାକ ଛାଡୁଛୁ । 


ରିନି ଶୁଣିବୁନି ତ ! ହଉ ନ ଶୁଣ । ତୋରି ଭଲ ପାଇଁ କହୁଥଲି ନା | 
ମୋର କ”ଣ ଅଛି, ଯେତେବେଳେ ନେଡ଼ି ଗୁଡ଼ କହୁଣିକୁ 
ବୋହିଯିବ, ସେତେବେଳେ ଅଖା ଧୋଉଥୁବୁ ଗୁଣ ଗାଉଥିବୁ | 
ମତେ ଆଉ କିଛି କହିବୁନି | 

ଚମ୍ପା ( ଆଗ୍ରହରେ) ଟିକେ କଥାରେ ତ ଖାଲି ରାଗିଯିବୁ । ଏ ରିନି ତୋ 
କଥା ମୁଁ ନିଶ୍ଚୟ ଶୁଣିବି । କି କଥା କହ ବା ! ମୋ ଛାତିଟା ଖାଲି 
ଧକଧକ ହେଲାଣି ପରା | 


ରିନି (ମୋବାଇଲ୍‌ ଦେଖାଇ) ଏଇ ଦେଖ୍‌ । ବାପା କେମିତି ସବୁ 
ରୋମାଣ୍ଟିକ୍‌ ମେସେଜ୍‌ ପଠେଇଛନ୍ତି । 


ଚମ୍ପା ଏଁ ? ଆଲୋ କାହା ପାଖକୁ ? 

ରିନି ତୋର ଗେଲବସରିଆ ଧରମ ଭଉଣୀ ଛବି ପାଖକୁ । 

ଚମ୍ପା ଆଲୋ କି ମେସେଜ୍‌ ଟିକେ ପଢ଼ | 

ରିନି “ ତୋ ବିନା ମୁଁ ବଞ୍ଚିପାରିବି ନାହିଁ । ତତେ ଦେଖିଲା ଦିନୁ ଲାଗୁଛି 


ତୁ ଯେମିତି ଆର ଜନ୍ମରେ ମୋର ଅତି ନିଜର ଥୂଲୁ । ତତେ 
ମୋର ଅନୁରୋଧ ତୁ ଶୀଘ୍ର ମୋ ପାଖକୁ ପଳେଇ ଆ | ଆଉ 
ଶୁଣିବୁ ? “ ଛବି, ତୋ ପାଇଁ ହେଲି ମୁଁ କବି, ତୋ ସ୍ବେହ ମତେ 

ପାଗଳ କରିଛି ରାତିଦିନ ହୁଏ ଭାବି । ଶୋଇ ମୁଁ ପାରେନା ନିଦ 
ଚୋରି କଲୁ, ତୋ ପାଇଁ ଅପାକୁ ତୋ ଛାଡ଼ିଦେବି | ” 

ଚମ୍ପା (କାନ୍ଦି କାନ୍ଦି ଆଉ ଶୁଣାନା । ମୋ ଜୀବନ ଛାଡ଼ିଯିବ | 

ରିନି ଛବି ମାଉସୀର ମେସେବ୍‌ ପଢ଼ିବି ଶୁଣିବୁ ? “ ଭାଇନା, ତମେ 
ଅପାଠାରୁ ବି ବହୁତ ଭଲ | ମୋର କେତେ ଯତ୍ନ ନେଉଛ । 
କେତେ ସ୍ବେହ କରୁଛ | ଆର ଜନ୍ମରେ ତମେ ବି ମୋର ଅତି 
ନିଜର ଥଲ । ” 


ଆଉ ଶୁଣିବୁ ? “ କାଲି ୧୦ଟା ବେଳେ ମୁଁ ଅପେକ୍ଷା କରିଥବି | 
ତୁମେ ଆସିଲେ ଯିବା । 


ଚମ୍ପା ଥାଉ ଥାଉ ମୁଁ ଆଉ ଶୁଣିପାରିବିନି | ତାକୁ ମୁଁ ମୋ ନିଜ ଭଉଣୀଠାରୁ 
ବଳି ସ୍ବେହ କରୁଥୁଲି । ଶେଷରେ ସେ ଏ ବୁଢ଼ାଟା ପାଖରେ 
ଏମିତି କି ରସ ପାଇଲା ଯେ ମୋ ସଂସାର ଉଚ୍ଚାଡ଼ିବାକୁ... | 
ଆଉ ତୋ”'ବାପା ୬୦/୬ ୨ ବର୍ଷ ବୟସରେ ଏ କାମ କରିବାକୁ 
କେମିତି ମନ ବଳେଇଲେ ? ମୋତେ ଧୋକ୍ଟା ଦେଲେ । ମୁଁ 
ଏବେ କ”ଣ କରିବି ? କାହାକୁ ଏ କଥା କହିବି ? ଯିଏ ଶୁଣିବ, 
ସିଏ ଛି ଛି କରିବ । (କାନ୍ଦିଛନ୍ତି) | 


ରିନି ଧୈର୍ଯ୍ୟ ଧର ବୋଉ | ଆମେ ତୋ ସାଥରରେ ଅଛୁ | ତୁ ବାପାଙ୍କୁ 
ଏ କଥା ପଚାର | ସେ କ'ଣ କହୁଛନ୍ତି ଶୁଣ୍‌ ? 

ଚମ୍ପା କ'ଣ ପଚାରିବି ଲୋ ରିନି | ମୋ ସଂସାର ଭାସିଗଲା | 

ରିନି ଏଥୁପାଇଁ ତୁ ବେଶି ଦାୟୀ, ବୁଝିଲୁ ? ତୁ କାହିଁକି ବାପାଙ୍କୁ ଛବି 


ମାଉସୀ ସାଙ୍ଗରେ ୟାଡ଼େ ସିଆଡ଼େ ଯିବାକୁ କହୁଥିଲୁ । ବାପା 
ଦିନକୁ ୮/୧୦ ଥର ଛବି ମାଉସୀକୁ ଫୋନ୍‌ କରନ୍ତି । ସିଏ ବି 
ଫୋନ୍‌ କରେ | ଯେମିତି ତାଙ୍କ ଫୋନ୍‌ ଆସିବ, ବାପା ବାଆଁରେଇ 
ହେଇ ଅନ୍ୟ ଆଡ଼କୁ ଚାଲିଯାଇ ଚୂପି ଚୁପି କଥା ହେବେ । ମୁଁ 
ପରା ନିଜ ଆଖିରେ ଦେଖିଛି । 

ଚମ୍ପା ତୁ ତ କାହିଁ ଏକଥା ମତେ ଆଗରୁ କହି ନଥୁଲୁ ? 
ରିନି ତୁ ଏଡ଼େ ବୋକୀ ବୋଲି ମୁଁ କ'ଣ ଜାଣିଥଲି । ଏ ସଂସାର 
ବିଷୟରେ ତୋର ଅଭିଜ୍ଞତା ବେଶି ନା ମୋର ବେଶି ? ତୂ ବାପାଙ୍କୁ 
ବେଶି ଜାଣିଛୁ ନା ମୁଁ ଜାଣିଛି ? ହଉ ଯାହା ହେବାର ତ ହେଲାଣି | 
ଏଥର ଏ ଚୋରା ଚୋରା ପ୍ରେମକୁ ଏଇଠୁ he end କରିବା 
ଦାୟିତ୍ଵ ତୋର । ବାପା ଉଠିବା ଆଗରୁ ତାଙ୍କ ଫୋନ୍‌ଟା ତାଙ୍କ 
ପାଖରେ ରଖିଦେଇ ଆସେ । 
— ଅନ୍ଧାର 


|| ଭୟ ଦୃଶ ॥ 


[ ଚେୟାର୍‌ ଉପରେ ବସି ଖବରକାଗଜ ପଢୁଥାନ୍ତି 
ରଜତବାବୁ । ଚମ୍ପା ଆସିଛି । ] 
ଚମ୍ପା (ରଜତ ବାବୁଙ୍କ ହାତରୁ ଖବରକାଗଜଟା ଛଡ଼େଇ ନେଇଛି) ଛିଃ 
ଛିଃ ଛିଃ ଲାଜ କି ସରମ ଟିକେ ନାହିଁ । ଏ ବୂଢ଼ା ବୟସରେ 
ପ୍ରେମ ଉଛୁଳୁଛି ? 
ରଜତ (ରାଗରେ) ଏମିତି କହିବାର ମାନେ ? 


ଚମ୍ପା ମାନେଟା ବୁଝିପାରୁନ ? ଛବି ସାଙ୍ଗରେ ତମର କି ଲୀଳା ଚାଲିଛି ? 
ରଜତ _- : ମୁହଁ ସମ୍ଭାଳି କଥାବାର୍ଭା କର | ଆରେ... 
ଚମ୍ପା ମୁଁ ମୁହଁ ସମ୍ଭାଳିଛି ବୋଲି ଆଜି ତମ ମୁହଁ ଉପରକୁ ଉଠିଛି ମ ! 


ଛବି ସହିତ ତମର ସଂପର୍କ କ'ଣ ? 
ରଜତ ମାନେ ? ଶାଳୀ-ଭିଣୋଇ ସଂପର୍କ । ବାସ୍‌ ! ତମେ କ'ଣ ମତେ 
ସନ୍ଦେହ କରୁଛ ? 
ଚମ୍ପା ସନ୍ଦେହ କରୁ ନଥଲି ବୋଲି ତ ଆଜି ଏ କଥା ଶୁଣିବାକୁ ପାଇଲି | 
ରଜତ କୋଉ କଥା ? କି କଥା ? 

~~ ~~ 


ଚମ୍ପା * ତୋ ବିନା ମୁଁ ବଞ୍ଚି ପାରିବିନି । ମୋ ପାଖକୁ ଚାଲିଆ |” ଛି ଛି ! 
ରିନି ଦେଖିକି ମତେ କହିଲା ବୋଲି ସିନା ନ ହେଲେ ତ ମୁଁ 
ତମକୁ ୩୫ ବର୍ଷ ଧରି ବିଶ୍ଵାସ କରିଆସୁଥଲି । ତମକୁ ଲାଜ 
ଲାଗୁନି । ଘରେ ଦି ଦି'ଟା ବାହା ବୟସର ଝିଅ ଥାଉ ଥାଉ 
(କାନ୍ଦିଛି)....ମୁଁ କଣ ଏତେ ଅସୁନ୍ଦର ? ଏତେ ଅଗୁଣର ? ମତେ 
ବାହା ହେଉଥଲ କାହିଁକି ? ଗୋଟାଏ ହିରୋଇନ୍‌ ଦେଖି 
ବାହାହେଲନି ? 


ରଜତ ସେନ୍ତେରୀ କୂତୀ ଭଳି ଦାନ୍ତ ନେଫେଡ଼ି ବୋବେଇ ବୋବେଇ 
ମୋ ମୁଣ୍ଡଟାକୁ କାହିଁକି ଖରାପ କରୁଛ କହିଲ ? ତମକୁ ମୁଁ 
କୋଉଥୂରେ ଉଣା କରିଛି । ଥୁଣ୍ଟା ପାହାଡ଼ ଭଳିଆ ଦେହକୁ ଭଲ 
ଶାଢ଼ୀ ଦେଇଛି, ଖାଇବାକୁ ଭଲ ଜିନିଷ ଦଉଛି, ଶୋଇବାକୁ 
ଡନ୍‌ଲପ୍‌ ଗଦି ଦେଇଛି, ପାଉଡ଼ର, ଅଳତା, ଟିକିଲି ସବୁ ଦେଇଛି | 
ତମ ପାଇଁ ଏତେ କଲାପରେ ମୁଁ ଯଦି ଟିକେ mind free 
କରିବାକୁ, 1୧ sty1ଝ ରେ ଟିକେ hange ଆଣିବାକୁ ଚମ୍ପା 
ବଦଳରେ ଗୋଲାପ କି ମଲ୍ଲାଫୁଲକୁ ଆଦର କଲି, ସେଥିରେ 
ତମର ଅସୁବିଧା କୋଉଠି ? 


ଚମ୍ପା (ରାଗରେ) କ”ଣ କହିଲୁରେ ବୂଢ଼ା ରସିକ ପାରଡ଼ାପୋକ ! ମୁଁ 
ସେନ୍ତେରୀ କୁତୀ, ତୁ ହିରୋ ଷଣ୍ଢମାର୍କା? ହେଇଟି, ପୁଲିସି ବାପର 
ଝିଅ ମୁଁ ନାଲିବତି ମାର୍କା । ନାଲିକୋଠା ତତେ ଦେଖେଇଦେବି 
ଯେ | ତୋ ଛାତିରେ ପଶିବ ରକ୍ଟା । ଆରେ ମୋ ରସିକନାଗର 
ତୁ ମୋ ହାତଧରି ବାହା ହେଇଥୁଲୁଟି ? ଅଗ୍ନିକୁ ସାକ୍ଷୀ ରଖି ସାତଜନ୍ସ 
ପାଇଁ ମୋର ହେଇ ରହିବୁ ବୋଲି ପଣ କରିଥୁଲୁଟି ? ମୁଁ ତୋ 
ସ୍ତ୍ରୀ । ମତେ ଖାଇବାକୁ ଦେବା, ପିନ୍ଧିବାକୁ ଦେବା, ମୋ ସୁଖ, 
ସୁବିଧା ବୁଝିବା ତୋର କର୍ରବ୍ୟ ! ଆଉ ତୁ କ”ଣଟା ଅଧୁକା କରିଛୁ 
ଯେ କହିପକଉଛୁ | ମୁଁ ବି ତୋ ସ୍ତ୍ରୀ ହେଇ କ'ଣଟା ନ କରିଛି ? 

ଶ୍ରୀମତୀ ସମାର୍ଜନୀ- ୨ ୬୧ 


et te ri rg ec Bt Sere ae te i tt te re te eG A i A A ct At At Me ie rie Ate At Aeterna 


ତୋ ପରିବାର, ବନ୍ଧୁବାନ୍ଧବଙ୍କୁ ଚଳେଇଛି । ସୁଖଦୁଃଖରେ ସାଥୀ 
ହେଇଛି । ତୋ ପିଲାଙ୍କୁ ୧୦ମାସ ୧ ୦ଦିନ ଗର୍ଭରେ ଧରି ଜନ୍ଦ 
ଦେବାର କଷ୍ଟ ସହିଛି । ସେମାନଙ୍କ ଘୁଅ, ମୁତରେ ଘାଣ୍ଟି ହେଇ 
ଏଡ଼ୁଟିରୁ ଏଡ଼ୁଟିଏ କରିଛି । ତତେ ସ୍ବାମୀ ଦେବତା ବୋଲି ଭାବି 
ତୋ ମଙ୍ଗଳ ପାଇଁ ବାରମାସରେ ତେର, ବ୍ରତ, ଉପାସ କରିଛି | 
ଶେଷରେ ତୁ ମୋତେ ଧୋକ୍ଟା ଦେଲୁ ? ତୁ ବୁଢ଼ା ହେଇଗଲୁ 
ବୋଲି ତ ତୋ”ଠାରୁ ମୁହଁ ଫେରେଇ ନେଇନି, ଅବାଟରେ 
ଯାଇନି | ଆଉ ତୁ... | 


ରଜତ ଓହୋ ! ମତେ ବିରକ୍ତ କରନି | ମଣିଷର କ'ଣ ପାଟି ସୁଆଦ 
ଟିକେ ନାହି ? ସବୁବେଳେ ଗୋଟିଏ ଜିନିଷ ଖାଇ ଖାଇ ଅରୁଚି 
ଲାଗୁଛି । 

ଚମ୍ପା କ'ଣ କହିଲୁ ଅରୁଚି ? ମୁଁ ଯଦି ତୋ'ଭଳି କରେ, ତୁ ସହିପାରିବୁ 
ତ ? ଆରେ, ଅରୁଚି ଧରିଲେ କ”ଣ ବାସି, ପଚାସଢ଼ା ଅଇଁଠା 
ସବୁକିଛି ଖାଇଯିବ ? ଘୃଣା ଲାଗିବନି ? ଛିଃ, ଛିଃ, | 

ରଜତ ବାସି, ପଚାସଢ଼ା ମାନେ ? 


ଚମ୍ପା ମାନେ କଣ ଜାଣିନୁ ? ତୁ ଖାଲି ବୂଢ଼ୀ, ଦରବୁଢ଼ୀଙ୍କ ସାଙ୍ଗରେ 
ନାରେ ନାରେ ହଉଛୁ, ସେମାନେ କ'ଣ ଆଉ ତଟକା ? ଆରେ, 
ଯଦି ମରଦପଣିଆ ଅଛି, ଯାଉନୁ କୋଉ ଦରଫୁଟା ଫୁଲ ପାଖକୁ | 
ମୁଁ ଦେଖିବି ତୋ ରୁଚି କେତେ ଭଲ । 

ରଜତ ଏଇ ପାଟି ବନ୍ଦ କର କହୁଛି । ଆରେ... ମୋ ଇଛା ମୁଁ ଉଦାଖୁଆ 
ଷଣ୍ଢ ଭଳି ୟା” ବାଡ଼ ଭାଙ୍ଗବି, ତା ବାଡ଼ ଭାଙ୍ଗବି, ୟା” ବାଡ଼ିରେ 
ପଶିବି, ତା” ବାଡ଼ିରେ ପଶିବି । କଞ୍ଚା, ପାଚିଲା ଯାହା ପାଇବି 
ଖାଇବି | କିଛି ନ ମିଳିଲେ ବାସି ପେଜ ପିଇବି । ତୋ” ବୋପାର 
କ'ଣ ଗଲାବେ ! ଯା ଯା... କୋଉ ପୋଲିସ୍‌ ବୋପା ତୋ” 

୬9 ଏ ଯୁଗର ମହାସତୀ 

ପିଠିରେ ପଡ଼ିବ ମୁଁ ଦେଖିବି | (ଚେୟାର୍‌ ଉପରେ ବସିଛନ୍ତି) 


ଚମ୍ପା (ରାଗରେ ଦର୍ଶକଙ୍କ) ଆରେ... | ଦେଖୁଛ ୟା”କୁ କେମିତି 
ପ୍ରେମନିଶା ଘାରିଛି | ୟା'ନିଶା ନ ଖସେଇଲେ ମୋ ପରିବାର 
ଛାରଖାର ହେଇଯିବ । ଦି” ଦି'ଟା ଅଭିଆଡ଼ୀ ଝିଅ ବାଛନ୍ଦ 
ହେଇଯିବେ | ଫକୀରମୋହନଙ୍କ ସୁଲୋଚନା ଭଳି ମତେ ସମାର୍ଜଚନୀ 
ଧରିବାକୁ ପଡ଼ିବ | (ଝିଅକୁ ଡାକିଲେ) ଆଲୋ ମା' ରିନି ! କୂଅ 
ଦଉଡ଼ି ଆଉ ବତା ଫାଳିଆଟା ଆଣିଲୁ | 
[ ରିନି ଆସିବା ପରେ ଦୂହେଁ ମିଶି ରଜତଙ୍କ ଗୋଡ଼ ଓ ହାତକୁ 
ମାଡ଼ିବସି ବାନ୍ଧି ପକେଇଲେ ] 


(ବଡ଼ ପାଟିରେ) ଆରେ କିଏ କୋଉଠି ଅଛ ? ମୋ ଘରେ ନିଆଁ 
ଲାଗିଗଲାରେ | ଦଉଡ଼ି ଆସ | 


[ ସାଇପଡ଼ିଶା ରୁଣ୍ଡ ହେଇଗଲେ । ଚମ୍ପାଠାରୁ ସବୁ ଶୁଣିଲେ ] 


ଜଣେ ପଡ଼ିଶା : ହୋ ରଜତ ଭାଇନା! ତମେ ପରା ଭଲରେ, ମନ୍ଦରେ 
ନ୍ୟାୟନିଶାପ କର |! ନିଜ ଘର ଲୋକଙ୍କ ପ୍ରତି ଏ କି ଅନ୍ୟାୟ 
କରୁଛ କହିଲ ? ଆଉ କେବେ ଯଦି ଏଭଳି କାମ କର, ତା'ହେଲେ 
ଆମେ ସମସ୍ତେ ମିଶି ମହିଳା କମିଶନଙ୍କ ପାଖରେ ତମ ନାଁରେ 
ନାରୀ ନିର୍ଯାତନା କେଶ୍‌ ଦାଏର କରିବୁ । ସେତେବେଳେ ଅଖା 
ଧୋଉଥବ ଗୁଣ ଗାଉଥବ |! 


ରଜତ (ନିଜର ଭୁଲ୍‌ ବୁଝିପାରି ତଳକୁ ମୁହଁପୋତି ଦେଇଛନ୍ତି) 


୧ମ ଗ୍ରାମବାସୀ: ଯଦି ଏ ସାହିରେ ଭଲରେ ଚଳିବାକୁ ଇଛା ଅଛି, ତେବେ 
ଆଜିଠୁ ସୁଧୁରିଯାଅ ଭାଇନା | 


୨ୟ ଗ୍ରାମବାସୀ: ଛିଃ ଛିଃ ଷାଠିଏ ବର୍ଷ ବୟସରେ ଏ ପ୍ରେମ କୋଉଠି ଥିଲା ଯେ 
ବନ୍ଧବାଡ଼ ନ ମାନି ଉଛୁଳି ଉଠିଲା ? ଝିଅମାନଙ୍କୁ ବାହା ଦେବ ନା 
ନିଜେ ବାହା ହେବ, ସେ କଥା ଭଲଭାବେ ଚିନ୍ତାକର | 

ଶ୍ରୀମତୀ ସମାର୍ଚ୍ନୀ- ୨ ୬୩ 
ରଜତ (ଲାଜରେ, ଅନୁତପ୍ତ ଗଳାରେ ହାତଯୋଡ଼ି) ମତେ ସମସ୍ତେ କ୍ଷମା 
କରିଦିଅନ୍ତୁ । ମୁଁ କେବେ ବି ଆଉ ଏମିତି ଭୁଲ୍‌ କାମ କରିବିନି । 


।॥॥ ଶେଷ ଦୃଶ ॥ 


[ ଘରର ଦୃଶ୍ୟ: ଚମ୍ପା କାର୍ଯ୍ୟବ୍ୟସ୍ତ ଥାଏ | ଗ୍ରାମର ଜଣେ 
ମହିଳା ଚମ୍ପାକୂ ଡାକିଛି ] 
ମମତା ଆଲୋ ଚମ୍ପାନାନୀ ! ଏ ଚ୍ପାନାନୀ କ'ଣ କରୁଛୁ ବା ? (ପାଖକୁ 
ଲାଗି ଆସି) ଆଉ କ'ଣ ସବୁ ଭଲ ତ ? ରଜତ ଭାଇନା କେମିତି 
ଅଛନ୍ତି ? 
ଚମ୍ପା (ଖୁସିରେ) ହଁ ହଁ ସବୂ ଭଲମ ମମତା | ଗାଁ ବାଲାଙ୍କୁ କ୍ଷମା ମାଗିବା 
ପରଠାରୁ ସେ ପୂରା ବଦଳିଯାଇଛନ୍ତି । ମତେ ଏତେ ଭଲପାଉଛନ୍ତି 
ଯେ ଦଣ୍ଡେ ପାଖରୁ ଛାଡୁନାହାନ୍ତି । ସବୁବେଳେ ଖାଲି ଚମ୍ପା, 
ଚମ୍ପାପ୍ରିୟାୟ ଚମ୍ଚକବରନୀ, ମୋ ଚମ ବୋଲି ଡାକ ଛାଡୁଛନ୍ତି । 


( ଭିତରୁ ରଜତ ‘ଚମ୍ପା ଏ ଚମ୍ପା କୁଆଡ଼େ ଗଲକି” ବୋଲି 


ଡାକୁଛନ୍ତି) 
ମମତା ଏଁ ସତରେ ମ ନାନୀ ! ଇଏ ସେଇ ରଜତ ଭାଇନାଟି ? ( ହସିଛି) 
ଚମ୍ପା (ହସି ହସି) ଖାଲି କ”ଣ ସେତିକି ! ମତେ ମାସକୁ ଥରେ ଦୂଇଥର 


ସିନେମା ଦେଖେଇବାକୁ ନଉଛନ୍ତି । ପାର୍କରେ ବୁଲଉଛନ୍ତି, 
ଦହିବରା, ଗୁପ୍ଚୁପ୍‌, ଆଇସକ୍ରିମ୍‌ ସବୁ ଖୁଆଉଛନ୍ତି | 
(ଲାଜ ଲାଜ ହୋଇ) ମମତା ଲୋ ! ବେଳେବେଳେ ତୋ ଭାଇନା 
ଯବାନ୍‌ ଟୋକା ଭଳି ମୋ ରୂପ, ଗୁଣର ଏତେ ପ୍ରଶଂସା କରୁଛନ୍ତି 
ଯେ, ମୁଁ ଲାଜରେ ମରିଯାଉଛି ! 

ମମତା (ଚମ୍ପାର ଗାଲ ଚିପିଦେଇ) ସତେ ? ତମ ପେଟେଣ୍ଡ ମେଡ଼ିସିନଟା 
ଠିକ୍‌ କାମ ଦେଖାଇଲା | 

D୪ ଏ ଯୁଗର ମହାସତୀ 


(ଏତିକି ବେଳେ ପୁଣି ଭିତରୁ ରଜତଙ୍କ ବ୍ୟସ୍ତ କଣ୍ଠରେ ' ଚମ୍ପା 
ଆରେ କୁଆଡ଼େ ଗଲ ? କୋଉଠି କି କାମ କରୁଛ ? ଶୀଘ୍ର ଆସିଲ! 
ବୋଲି ଡାକ ଶୁଭିଛି) 

ଚମ୍ପା (ହସି ହସି) ହେଇ ଶୁଣୁନ! କେତେଥର ଡାକ ଛାଡ଼ିଲେଣି । 
( ଦର୍ଶକଙ୍କ) ମୋ ଅଙ୍ଗେନିଭା କଥାରୁ ମାଆ, ଭଉଣୀମାନେ କିଛି 
ଶିଖିଲେ ନା ନାହିଁ ? ହେଇଟି, ତମ ସମସ୍ତଙ୍କୁ ମୋର ଗୋଟିଏ 
ଜାଣିବା କଥା ମନେ ରଖିବାକୁ ହେବ | ଆଜିକାଲି ଯୋଉ 
ଇଣ୍ଟରନେଟ୍‌, ମୋବାଇଲ୍‌ ଯୁଗ ହେଲାଣି ନା ଏଠି ବୟସର କିଛି 
ବାଛବିଚାର ରହୁନି ମ । ନିଜକୁ ଓ ନିଜ ପରିବାରକୁ ସୁରକ୍ଷିତ 
ରଖିବା ପାଇଁ ତମେମାନେ ମଝିରେ ମଝିରେ ଟିକେ ସ୍ବାମୀର 
mind ଆଉ mobile କୁ ଚେକ୍‌ କରୁଥିବ | ଦରକାର ହେଲେ 
ଶ୍ରୀମତୀ ସମାର୍ଜନୀ- ୨ର ବ୍ୟବହାର କରିବାକୁ ପଛେଇ ଯିବେନି 
ଆଜ୍ଞା ! 
(ଏହି ସମୟରେ ରଜତ “ ଚମ୍ପା, ଚମ୍ପା କୁଆଡ଼େ ଗଲକି ? ” 
ବୋଲି କହିଛନ୍ତି |) 
(ମମତାକୁ) ଦେଖୁଛ ମମତା, ମୋ ହୃଦୟ ମନ୍ଦିରର ଦେବତା, 
ମୋ ପ୍ରାଣପ୍ରିୟ ମତେ ନ ଦେଖି ପାଗଳ ହେଇଗଲେଣି | 
(ରଜତଙ୍କୁ) ଯାଉଛି ଗୋ ଯାଉଛି! ତମ ଚମ୍ପକବରନୀ ତମ 
ପାଖରେ ସାଙ୍ଗେ ସାଙ୍ଗେ ପହଞ୍ଚୁଛି ମ ! ( ଚାଲିଯାଇଛନ୍ତି | ଅନ୍ଧାର) 


=) 


ow. 

ଅସିତ୍‌ 
ନିଶାନ୍ତ 
ରତିକାନ୍ତ 
ମୋନି 


ଯୁବକ 

॥ ©ମ' ଦୃଶ୍ଯ ॥ 


[ ରତିକାନ୍ତ : କଲେଜର ଓଡ଼ିଆ ଅଧ୍ୟାପକ, ଟିକେ ଲାଜକୁଳା 
ଓ ମାଇଚିଆ | ସାଙ୍ଗମାନଙ୍କ ସହିତ ରତିକାନ୍ତର କଥୋପକଥନ 
ଚାଲିଥାଏ | ] 
ଅସୀତ୍‌ ଏ ରତିକାନ୍ତ । ତୋ ବାହାଘର ଭୋଜି କେବେ ଦବୁ କହିଲୁ ? 
ନିଶାନ୍ତ ଆରେ ଅସିତ ! ରତିକାନ୍ତଟା ପୂରା ଠକ | ବାହାଘର କଥା କହିଲେ 
ଖାଲି ଛାଟିପିଟି ହଉଛି । ଝିଅପିଲାମାନେ ବି ନିଜ ବାହାଘର କଥା 
ଶୁଣିଲେ ଏମିତି ହେବେନି ମ ! 
ରତିକାନ୍ତ : ତମମାନଙ୍କର କ'ଣ ଆଉ କିଛି କଥା ନାହିଁ ? ସବୁବେଳେ ଖାଲି 
ବାହାଘର, ବାହାଘର, ବାହାଘର ! 
ଅସୀତ ଆରେ ରତି, ତୁ କାହିଁକି ଏମିତି ରାଗୁଛୁ କହିଲୁ ? ନିଶାନ୍ତ କିଛି 
ଖରାପ କଥା କହୁନି । ତୋ” ସାଙ୍ଗ ହେଇ ବାହାସାହା ହେଇ ଆମର 
ପିଲାଛୁଆ ହେଲେଣିଟି । ଆଉ ତୁ ଏମିତି ଏକା ଏକା ରହିବୁ, 
ଆମକୁ କ”ଣ ଭଲ ଲାଗିବ | 
ନିଶାନ୍ତ ସେଇଥୁପାଇଁ କହୁଛି ବୁଢ଼ା ହେବା ପୂର୍ବରୁ ଭଲ ଝିଅଟିଏ ଦେଖି 
ବାହା ହେଇଯାଆ | 
ରତି ସେଇଠି ତ Problem | 
ଅସୀତ୍‌ ମାନେ କ'ଣ ଝିଅ hoice ହେଉନାହାନ୍ତି ? 
ନିଶାନ୍ତ କିରେ କୋଉଠି କିଛି ‘ ଚୋରା ଚୋରା ପ୍ରୀତି' ଅଛି କିରେ ? ଯଦି 
ସେମିତି କିଛି ଲଫ୍‌ଡ଼ା ଅଛି ଖୋଲିକି କହିଦଉନୁ । ଆମେ ମଉସା, 
ମାଉସୀଙ୍କୁ ପଟେଇ ସବୁ ଠିକ୍‌ କରିଦେବୁ | 
ରତି ନାହିଁରେ ସାଙ୍ଗ | ସେମିତି କିଛି ବି ନାହିଁ । ଆଜିକାଲି ଝିଅମାନଙ୍କର 
ଯୋଉ ଚାଲିଚଳଣ । କିଏ ଭଲ କିଏ ଖରାପ ମୁଁ ଜାଣିବି କେମିତି ? 


ଉପରକୁ ତ ସବୁ ଚକ୍‌ ଚକ୍‌ 

ଅସୀତ୍‌ ତୁ କଂ”ଣ ସେଇ ପୁରୁଣା ଯୁଗରେ ରହିଥବୁ ? ଭଲ କି ଖରାପ ତା 
ସାଥରେ ମିଶିଲେ ସିନା ଜାଣିବୁ ? 

ରତି ମାନେ ? 

ଅସୀତ୍‌ ମାନେଟା ଖୁବ୍‌ ସହଜ ବୃଦ୍ଧ । ଆଛ୍ଥା କହିଲୁ ଆମେ କ”ଣ ବାହା 
ହେଇଥିଲୁ ତା ଭିତରଟା ଦେଖିକି । ବାହାଘର ପରେ ତ ସବୁ ଠିକ୍ଠାକ୍‌ 
ଚାଲିଛି | 

ନିଶାନ୍ତ ଶୁଣ୍‌ ରତି! ତୂ ଏମିତି ଭଲ, ମନ୍ଦ ବାଛୁ ବାଛୁ ୩୦ ଯାଇ ତତେ 
୬୦ ବର୍ଷ ହେଇଯିବ | ତୋ ଦାଢ଼ି, ନିଶ ପାଚିଯିବ ପଛେ ତୂ ବାହା 
ହେଇପାରିବୁନି । 

ଅସୀତ୍‌ ଶୁଣ୍‌ ! ମୋ କଥା ଟିକେ ଗୁରୁତ୍ଵ ଦେଇ ଶୁଣ୍‌ । ତୁ ତ ଟି.ଭି. ଦେଖୁଥିବୁ | 
ଟି.ଭି.ରେ ବିଜ୍ଞାପନ ଦଉନି | ' ପେହେଲେ ଇସ୍ତେମାଲ୍‌ କରେ, ଫିର୍‌ 
ବିଶ୍ଵାସ କରୋ” , ତୁ ଏଇ method ଟା apply କର | 

ରତି ଟି.ଭି.ରେ ଦିଆଯାଇଥିବା ad ୮୯5 ଉପରେ ତୋର ବିଶ୍ଵାସ ଅଛି | 
ଟି.ଭି.ରେ କେତେ କ'ଣ advertise ଦଉଛି | ସବୁ କ'ଣ ଠିକ୍‌ ? 

ଅସୀତ୍‌ ସେଇଥ୍‌ପାଇଁ କହୁଛି  ଇସ୍ତେମାଲ' କର ବିଶ୍ଵାସ, ଅବିଶ୍ବାସ ପରକଥା | 

ନିଶାନ୍ତ ରତି! ତୁ ଗୋଟାଏ ରସରସିଆ ଓଡ଼ିଆ ଅଧ୍ୟାପକ | ତୋ ପାଖରେ 
କୋଉ ରାଗ, କୋଉ ରସ, କୋଉ ଛନ୍ଦର ଅଭାବ ଅଛି କହିଲୁ ? ତୁ 
ଏଡ଼େ ବେରସିକିଆ କେମିତି ହେଲୁ କହିଲୁ ? ମୁଁ ତୋ ଭଳିଆ 
ହେଇଥ୍‌ଲେ ନା ଗୋଟାଏ କ”ଣ ଶହେଟା “ସଂଗିନୀରେ... 
ରସରଙ୍ଗିନୀରେ ' ଙ୍କୁ ଫସେଇ ସାରନ୍ତିଣି ! 

ଅସୀତ୍‌ ହଉ ହଉ, ସେ ସବୁ କଥା ଛାଡ଼ି ମନଟାକୁ ଟିକେ ପ୍ରେମିକଙ୍କ ଭଳି 
ସବୂଜ ସବୁଜ କର । ଦେଖିବୁ ଆଉ କିଛି ଅସୁବିଧା ରହିବନି । 

ରତି ହଉ, ତମେମାନେ ଯେତେବେଳେ ବାଧ୍ୟ କରୁଛ । ଏଥର 
ରାଜିହେବାକୁ ପଡ଼ିବ । (ସମସ୍ତେ ହସି ଉଠିଛନ୍ତି ଅନ୍ଧାର) 

|¦ ଭୟ ଦଶ ॥ 


[ ରତିକାନ୍ତର ବାହାଘର ସରିଯାଇଛି । ଚଉଠି ରାତି । ବାସର 
ଘରକୁ ଯାଇ କନ୍ଯାର ବେଶକୁ ଦେଖି ରତି ଅବାକ୍‌ 
ହୋଇଯାଇଛି | ଶାଢ଼ୀ, ଗହଣା ବଦଳରେ ସେ ପିନ୍ଧିଛି ଜିନ୍‌ 
ପ୍ୟାଣ୍ଟ ଓ ଟି ସାର୍ଟ । ସୋଫା ଉପରେ ବସି ସିଗାରେଟ୍‌ ଟାଣୁଛ |] 
ରତି (ଗଳାଝାଡ଼ି) ଇୟେ କ'ଣ ? ଏ କି ବେଶ dling ? ଓଃ ବୃଝିଗଲି 
ବୂଝିଗଲି । ଖରାଦିନ ତ | ଭୀଷଣ ଗରମ ପଡ଼ିଛି । ସେଥୁପାଇଁ ବୋଧହୁଏ 
ହେଭି ଶାଢ଼ୀ, ଗହଣା କାଢ଼ି ପକେଇଛ | OK- OK | 
( ତାପରେ ବାସର ଶେଯ ଉପରେ ବସି ଅପେକ୍ଷା କରିଛି । ମାତ୍ର ରତି 
ନବବିବାହିତା ପତ୍ନୀ ମୋନି ପାଖକୁ ନ ଆସିବାରୁ ଡାକିଛି) 
ରତି ଏ ଆସୁନ ! ଆସ ମ ! ବାସର ଶେଯ ଆମକୁ ଅପେକ୍ଷା କରିଛି ପରା | 
ଶେଯରେ ପଡ଼ିଥିବା ଫୁଲଗୁଡ଼ାକ କେମିତି ଲାଜେଇ ଗଲେଣି ଦେଖୁଛଟି । 
(ଏହା କହି ଗୋଟିଏ ଗୋଲାପ ଫୁଲ ନେଇ ମୋନି ଉପରକୁ 
ପକେଇଛି । ମୋନି ରାଗରେ ˆ ହୁଃ ” କହି ମୁହଁ ବୁଲେଇ ନେଇଛି !) 
ରତି ( ସୂଗତୋକ୍ରତି) ଆରେ, ମୋ ଆସିବା ଡେରି ହେବାରୁ ଇଏ ବୋଧହୁଏ 
ଅଭିମାନ କରିଛି | (ହସି) Madam ମୁଁ ଓଡ଼ିଆ ଅଧ୍ୟାପକଟି ! ରସରେ 
ରସରେ ତମକୁ ଏମିତି ମନେଇନେବି ଯେ ତମେ ମାନଭାଙ୍ଗ ମତେ 
ତମ ବାହୁପାଶରେ ଜଡ଼େଇ ଧରିବ ମ ! ନାଃ, ଏଥର କଥାରେ ନୁହେଁ | 
ଗୀତରେ ମନେଇବି | (ହାତରେ ଆଉ ଏକ ଗୋଲାପ ଫୁଲ ଧରି 
ମୋନି ପାଖକୁ ଯାଇଛି) 
ଦିଲ୍‌ ଦେବି ଦିଲ୍‌ ନେବି ଦିଲ୍‌ ଦେବିରେ 
ବସାଇବି ନେଇ ତୋତେ ଦିଲ୍ର ମନ୍ଦିରେ 
ଦିଲ୍‌ ଦେବି- ମୋ ଦିଲ୍‌ ଦେବି । 
ମୋ ଦିଲଟାକୁ ଦେବି ଭେଟିରେ 
ଆଜି ଏ ବାସର ରାତିରେ... 

ମୋନି : 


ମୋନି : 


ମୋନି : 


(ଗୀତ ଅଧାରୁ ମୋନି ରାଗରେ କହିଛି) 

ଓଃ Stop it. Stop it ପୁରୁଣା ମଡ଼େଲ୍‌ ବେଡ଼ଫୋର୍ଟ ଗାଡ଼ି ! ୟା' 
ଦିଲକୁ କିଏ ପଚାରେ ମ ! 

ଓ ମୋନି ! ମୁଁ ପୁରୁଣା ମଡ଼େଲ୍‌ ନୁହେଁ । ମୋର ଦିଲଟା ପୂରା ସଚ୍ଟା | 
ଦେଖୁନ ତମ ପାଇଁ କେମିତି ଧକ୍‌ ଧକ୍‌ କରୁଛି | ଥରେ ' ଇସ୍ତେମାଲ 
କରୋ, ଫିର୍‌ ବିଶ୍ଵାସ କରୋ ।' 

ତତେ ଏକା ଗୀତ ଗାଇ ଆସେ | ମୋ ମନକଥା ଶୁଣ | 

ତୁ ଧୋତି ପିନ୍ଧା ପୁଅ... ମୁଁ ଜିନ୍‌ ପିନ୍ଧା ଝିଅ | 

ତୁ ପୁରୁଣା ପଙ୍କ ପୋଖରୀ- ମୁଁ ବଢ଼ିଲା ନଇତର ସୁଅ | 

ତୁ ଜିତେନ୍ଦ୍ର ଧର୍ମେନ୍ଦ୍ର ସମ୍ମିଂ ମୁଁ କରିନା, କଟ୍ରିନା, ରାନୀ 

ତୁ ଲିଭିଲା ନିଆଁ ପାଉଁଶ- ମୁଁ ଫୁଟନ୍ତା ଜଳନ୍ତା ଘିଅ | 

ମୁଁ ଝିଅ ଷଣ୍ଚମାର୍କାଂ ତୁ ଟା ଓଡ଼ିଆ ମାଷ୍ଟର ବୋକା 

ତୋର ନାକତଳେ ନାହିଁ ନିଶ... ତୁଟା ଅଚଳ ଅଣପୁରୁଷା |” 
(ଅଣପୁରୁଷ ଶୁଣି ଚିହିଁକି ଉଠିଛନ୍ତି । ନିଜ ଦେହକୁ ସଜାଡ଼ିନେଇ) 
ମୋନି ପାଖକୁ ଲାଗିଯାଇଛନ୍ତି) କ'ଣ କହିଲ, କ'ଣ କହିଲ, ମୁଁ ଧୋତି 
ପିନ୍ଧା ଓଲ୍ଡ଼ ମଡ଼େଲ ପୁଅ | ଆରେ, ବାହାଘର ପାଇଁ ଧୋତିଟା 
ପିନ୍ଧିଥଲି । ତରତର ହେଇ ପୋଷାକ ନ ବଦଳେଇ ତମ ପାଖକୁ 
ଚାଲିଆସିଲି | ଧୋତିଟା ଯଦି ତମର ଅପସନ୍ଦ ହେଉଛି, ଡ଼େସ୍‌ ପିନି 
ଆସିବି | 

( ଚିକୁାର କରି) ଚୃପ୍କର କହୁଛି । ତମର କୋଉଟା ବି ମୋର ପସନ୍ଦ 
ନୁହେଁ | 10ଠ ମାଇଚିଆ, ଅଣପୁରୁଷା | 

କ'ଣ କହିଲ, ମୁଁ ମାଇଚିଆ ଅଣପୁରୁଷା । ମୋ ହାତ ବାଜିଲେ ତମ 
ଦେହରେ ହଜାରେ ଭୋଲଟର କରେଣ୍ଟ ଲାଗିଯିବ ମ ! ମୁଁ ପୁରୁଷ କି 
ଅଣପୁରୁଷ ଦେଖିବ | ( ଏତିକି କହି ମୋନିକୁ ଜାବୂଡ଼ି ଧରିଛି । ମୋନି 
ରତିକୁ ଠେଲି ଦେଇ ଶକ୍ତ ଚାପୁଡ଼ା ମାରି ପେଲିନେଇଛି | ରତି ତଳେ 

ବିଜ୍ଞାପନ ୭୧ 
ପଡ଼ି ଯାଉ ଯାଉ ଟେବୂଲ୍‌କୁ ଭରା ଦେଇ ରହିଯାଇଛି ।) ଏହି ସମୟରେ 
ବାହାର ଗାଡ଼ିରୁ ହର୍ଣ ଶୁଭିଛି । ମୋନି ଆଟାଚିଟିଏ ଧରି ଏକ ରକମ 
ଦୌଡ଼ି ଦୌଡ଼ି ବାହାରକୁ ପଳେଇ ଆସିଛି । ତା ପଛେ ପଛେ ରତି 
ଆସିଛି । ବାହାରେ ଏକ କାରକୁ ଆଉଜି ଆଧୁନିକ ଯୁବକଟିଏ ଠିଆ 
ହେଇଛି । ) 


ଯୁବକ : (ମୋନିକୁ କହିଛି) Oh darling. you are too late. କେତେ 
ସମୟ ହେବ ମୁଁ ଅପେକ୍ଷା କରିଛି କହିଲ ? 


ମୋନି : (ଯୁବକକୁ ଚୁମା ଦେଇ) ଓ am sorry, very very sorry. ସେଇ 
ମାଇଚିଆଟା ପାଇଁ ମୋର late ହେଇଗଲା | ଚାଲ, ଏବେ ଆମେ 
ଯିବା | 
[କାର୍‌ରେ ବସିବାକୁ ଏଠଠ୮ ଖୋଲିଛନ୍ତି । ରତି ଆସିଛି] ମୋନି ! 
ମୋନି ! ମୋ ହୃଦୟ ବଗିଚାର ସଜ ଗୋଲାପ | ଏ ଭୁଲ୍‌ ଜମା କରନା | 
ମୁଁ ତୁମର ସ୍ଵାମୀ, ଦେବତା | ତୁମର ସବୁ ନଖରାମି ସହିବି । ତମର 
ସବୁ ଅଳି, ଅଝଟ ସହି ତୂମକୁ ପାଖରେ ରଖିବି | ହେଲେ ଏ ଯୋଉ 
ଟୋକାଟା ଭଅଁର ଭଳି ସବୁ ମଧୁ ପାନ କରି ତମକୁ ରାସ୍ତାକଡ଼କୁ ଫି୍ଗଂ 
ଦେଇ ଚାଲିଯିବ । ମୋନି, ତମେ ବୁଝୁନ କାହିଁକି । ମୁଁ ଏକା ତୁମର 
ଆଉ ସମସ୍ତେ ପର | ଆସ, ଘର ଭିତରକୁ ଆସ । (ଏତିକି କହି 
ମୋନିର ହାତଧରି ଟାଣିଛି । ) 


ଯୁବକ : (ରତିକୁ ଚାପୁଡ଼ାଟାଏ ମାରି) Don’t disturb | “ବୁରେ 
ନଜରୱାଲେ, ତେରେ ମୁହଁ କାଲା |” (ମୋନିର ହାତ ଭିଡ଼ିନେଇ) 
ଆସ dଥrling. (ଦୂହେଁ ଗାଡ଼ିରେ ବସି ଚାଲିଯାଇଛନ୍ତି |) 

ରତି (ତଳେ ବସିପଡ଼ି ଗାଲ ଆଉଁସୁଥାଏ ଓ କହୁଥାଏ) ପେହେଲେ ଇସ୍ତେମାଲ୍‌ 
କରୋ ।” ଫିର୍‌ ବିଶ୍ଵାସ କରୋ ।' 

୭୨ ଏ ଯୁଗର ମହାସତୀ 


0 rer te tee Aare Pat ete Reet te At Ate Be te tae SAE re Dette Ree te tg te Pia er Pere At At At it 


|॥ 6ଶେଷ ଦୃଶ୍ୟ ॥ 
[ ରତିକାନ୍ତ ମନମାରି ବସିଥାନ୍ତି । ] 


ନିଶାନ୍ତ : ଆରେ ଏମିତି ମୁହଁ ଶୁଖାଇ ବସିଲେ କ'ଣ ହେବ କହିଲୁ ? ଯାହା ତ 
ହେବାର ଥୁଲା ହେଇଗଲା | 

ଅସିତ : ହଁ ସାଙ୍ଗ ! ସେ ଝିଅଟାର ଆଗରୁ ଚକ୍ର ଥଲା ବୋଲି କ”ଣ କିଏ 
ଜାଣିଥିଲା ? 

ନିଶାନ୍ତ : ଦେଖ ରତି ! ତୂ ଏମିତି ହାରିଗଲେ ଚଳିବନି, ଦୁନିଆରେ କ”ଣ ସମସ୍ତେ 
ଖରାପ ? ଆଉଥରେ ଚେଷ୍ଟାକର | 

ଅସିତ : ତୁ ଖାଲି ହଁ କଲେ ଆମେ ତୋ ପାଖରେ କେତେ ଭଲ ଭଲ ଝିଅଙ୍କ 
line ଲଗେଇଦେଦବୁ । 

ନିଶାନ୍ତ (ରତିକୁ ହଲେଇଦେଇ) ଆମ କଥା ଶୁଣୁଛୁ ନା ନାହିଁ ? ତୁ ଚାହିଁଲେ 
କାଲି ସକାଳେ ପୁଣି ଥରେ ତୋର ବାହାଘର କରେଇଦବୁ । ମୋନିଠାରୁ 
ଶତ ଗୁଣେ ଭଲ ଝିଅ ଖୋଜି ଆଣିବୁ । ଆଉଥରେ ଇସ୍େମାଲ୍‌ କରି 
ବିଶ୍ଵାସ କର । 

'ରତି (ଉଠିପଡ଼ି) ମୁଁ ହାତ ଯୋଡ଼ୁଛି | ଏସବୁ କଥା ବନ୍ଦକର | ମୁଁ ତଂ ପ୍ରଥମରୁ 
ରାଜି ହଉନଥୁଲି | ତୁମେ ଦୂଇଜଣ କହିଲ କ”ଣ ନା ‘ପେହେଲେ 
ଇସ୍ତେମାଲ କରୋ, ଫିର ବିଶ୍ଵାସ କରୋ ।” ଆରେ ସାଙ୍ଗ ଯେତେ ସବୁ 
ବିଜ୍ଞାପନ ବାହାରୁଛି, ସବୁ ମିଛ | ସବୁ ଖାଲି ମନକୁ ଭୁଲେଇବା କଥା | 
ମୋ ଜୀବନରେ ଯାହା ଘଟିଗଲା ସେଥୁରୁ ମୁଁ ବହୁତ ଶିକ୍ଷା ପାଇଲି | 
ଆଉ କେବେବି କୌଣସି ବିଜ୍ଞାପନକୁ ବିଶ୍ଵାସ କରିବି ନାହିଁ | ( ଦର୍ଶକଙ୍କୁ) 
ଆପଣମାନଙ୍କୁ ମୋର ଅର୍ନ୍ରୋଧ । ଆପଣମାନେ ମଧ୍ଯ ବିଜ୍ଞାପନର 
ମାୟାଜାଲରେ ପଡ଼ି ଛଟପଟ ହୁଅନ୍ତୁ ନାହିଁ । (ସାଙ୍ଗକୁ) ମୁଁ ପଛକେ 
ଓଥରା ହେଇ ରହିବି ଆଉ ତମମାନଙ୍କ କଥାକୁ କି କୌଣସି ବିଜ୍ଞାପନକୁ 
ବିଶ୍ଵାସ କରି ଲୋକହସା ହେବିନି, କହିଲେ କ”ଣ ନା ‘ପେହେଲେ 
ଇସ୍ରେମାଲ୍‌ କରୋ, ଫିର୍‌ ବିଶ୍ଵାସ କରୋ' | O00 

ଜୀବନ ଯମୁନା (ପ୍ରେମ୍‌ ବାବା) ୭୩ 


ସି କନ ନର ଆକ ଖି ଓହ କତା ନାଉ ଓ ନ ଅତ “ଓ ରା ମତ ନ ଓନା ନ ଓ ଉନ ଯାନ ତ ଓଇ ଥାନ ଓ ଅହ 


ଜୀବନ ଯମ୍ରନା 
(ଖଷପେମ ବାବା) 

୭9୪ ଏ ଯୁଗର ମହାସତୀ 


a retention tet Apatite A gen fier er Acti a te arte ee a ae ta et tet Aa tite iat Ae A A A arerte ert tt ept Aete A et a eer i ¢ 


ଶିଷ୍ୟ 
ଜନତା 
ଶିଷ୍ୟା 
ପ୍ରେମ୍‌ବାବା 
ନେତା 
ସମର 
ନିଶିଥ 
ମହିଳା 
ଝିଅ 
ପୁରୁଷ 
କଲ୍ୟାଣୀ 
ପୋଲିସ୍‌ 

ଜୀବନ ଯମୁନା (ପ୍ରେମ୍‌ ବାବା) ୭୫ 


es re rete tle et Bertone Aetna tn ert thar ta Ate dap Pp ne te eet Artes ar recta nt Be te arta tae tn tee a arte Art pei te Nee Ag te 


॥॥ ୧ ଦୃଶ୍ୟ ॥ 


[ ପ୍ରେମ୍ବାବାଙ୍କ ' ଜୀବନ ଯମୁନା” ଆଶ୍ରମରେ ହଜାର ହଜାର 
ଲୋକଙ୍କ ଭିଡ଼ । ପ୍ରେମ୍‌ ବାବା ପ୍ରବଚନ ଦେବେ । ତାଙ୍କୁ ଦର୍ଶନ 
କରିବା ପାଇଁ ଭକ୍ତମାନେ ଚାତକ ପରି ଚାହିଁ ରହିଥାନ୍ତି । ସୁନ୍ଦର 
ମଞ୍ଚଟିଏ ସଜା ହୋଇଥାଏ | ବାବାଙ୍କ ଅତି ନିକଟତମ ଶିଷ୍ୟ ଓ 
ଶିଷ୍ୟା କେଇଜଣ ମଞ୍ଚ ଉପରକୁ ଆସିଲେ | ଭକ୍ତମାନେ ' ପ୍ରେମ୍‌ 
ବାବା କି ଜୟଂ ପ୍ରେମ୍‌ ବାବା ପ୍ରେମ୍‌ ଦୋ ପ୍ରେମ୍‌ ଦୋ ।” 
ସବ୍‌ସେ ପ୍ୟାରି ପ୍ରେମ୍‌ ବାବା ହମାରି |” ଇତ୍ଯାଦି ସ୍ଲୋଗାନ୍‌ 
ଦେଉଥାନ୍ତି । ଜଣେ ଶିଷ୍ୟ ମଞ୍ଚ ଉପରେ କିଛି କହିବା ପାଇଁ 
ଠିଆ ହେଲେ । ] 


ଶିଷ୍ୟ ଭକ୍ତଗଣ ! ନମସ୍କାର, ପ୍ରଣାମ | 
ଜନତା (ସମୁହ ଭାବେ) ପ୍ରଣାମ | 


ଶିଷ୍ୟ ଆଉ ଅଳ୍ପ ସମୟ ଅପେକ୍ଷା କରନ୍ତୁ । ଆପଣଙ୍କ ପ୍ରିୟ ବାବାଙ୍କ 
ଦର୍ଶନ ଲାଭ କରି କୃତାର୍ଥ ହେବେ | 


ଜନତାଙ୍କ ଭିତରୁ ଜଣେ ପଚାରିଲେ : ଆଜ୍ଞା! ଆଉ କେତେବେଳେ ଦର୍ଶନ 
ମିଳିବ ? ଦିନ ଦୂଇଟାରୁ ଆସି ଅପେକ୍ଷା କଲୁଣି, କେତେ ଦୂରରୁ 
ଆସିଛୁ | ଗାଁକୁ ଫେରିବାକୁ ଆଉ ବସ୍‌ ମିଳିବନି ଯେ । 

ଶିଷ୍ୟ ଶାନ୍ତ ହୁଅ ଭକ୍ତ | ଭଗବାନ୍‌ ସବୁବେଳେ ଭକ୍ତର ପରୀକ୍ଷା 


ନେଇଥାନ୍ତି । ତୁମେ ବୋଧହୁଏ ପ୍ରେମ୍‌ ବାବାଙ୍କ ମହିମା ବିଷୟରେ 
ଅବଗତ ନୂହଁ । (ଜଣେ ଶିଷ୍ୟାଙ୍କୁ ଲକ୍ଷ୍ଯ କରି) କ'ଣ ଭଗିନୀ 

୭୬ ଏ ଯୁଗର ମହାସତୀ 


Pt tet te tie Arig Pert Reig mete ete te ne np Net Aerie Det te tg Pert Dette Bg tg te Reig Patna Pet Ate rte Pete ret Prat Aig Rei rei 


ସୁନନ୍ଦା! ତୁମେ ତ ପ୍ରଭୁଙ୍କର ଶଯ୍ୟାସଙ୍ଗନୀ । (ଜିଭ କାମୁଡ଼ି 
ପକେଇ) ଭୁଲ୍‌ ହେଇଗଲା | ଆଜ୍ଞା ! ମୋ କହିବା କଥା ଯେ... 


ଶିଷ୍ୟା (କଥା ଛଡ଼େଇ) ହଁ ଭକ୍ତଗଣ ! ତାଙ୍କର କହିବା ଅର୍ଥ ମୁଁ ପ୍ରଭୁଙ୍କର 
ସହଗାମିନୀ ଅର୍ଥାତ୍‌ ପ୍ରଭୁଙ୍କ ଶେଯ ସଜାଡ଼ିବା ଠାରୁ ନିଦ୍ରାଗତ 
ଅବସ୍ଥାରେ ସାରା ରାତି ଉଜାଗର ରହି ପ୍ରଭୁଙ୍କର ପଦସେବା କରିବା 
ମୋର ଦାୟିତ୍ଵ | ଏଇ କଥାକୁ କହୁ କହୁ ସେ ଭୁଲ୍‌ କରିପକାଇଲେ | 


ଶିଷ୍ୟ (ହଡ଼ବଡ଼େଇ ଯାଇ) ହଁ ଆଜ୍ଞା ଠିକ୍‌ ଏଇକଥା କହିବାକୁ ଯାଉଥିଲି, 
ହେଲେ ଏ ନିଆଁଲଗା ଜିଭଟା କ'ଣ ଅନର୍ଥ କରିଦେଲାଟି ! ଆଜି 
ଏ ଜିଭ କଟାହେବ ହେବ, ହେବ | ବାବାଙ୍କ କ୍ରୋଧରୁ ମତେ 
କିଏ ବଞ୍ଚାଇପାରିବ ? (ଏତିକି କହି କାନ୍ଦି ପକେଇଲେ) 


ଶିଷ୍ୟା ତମେ ବସିପଡ଼ ଭାଇ | ଭାବବିହ୍ଵଳ ହୋଇ କ'ଣ ଯେ କହିଯାଉଛ 
(ଦର୍ଶକଙ୍କୁ) ଭକ୍ତମାନେ କିଛି ମନେକରିବେନି | ପ୍ରଭୁଙ୍କ ପ୍ରେମରେ 
ଏ ଭାଇ ଏମିତି ମଗ୍ନ ହୋଇଯାଇଛନ୍ତି ଯେ ପାଗଳ ଭଳି କ'ଣ 
ନାହିଁ କଣ ବକିଯାଉଛନ୍ତି | 

ଜନତା ଆଜ୍ଞା, ସେ ଭାଇ ଯୋଉ ଭୁଲକଥା କହିଲେ, ସେଥୁପାଇଁ କ'ଣ 
ସତରେ ପ୍ରେମ୍‌ବାବା ତାଙ୍କ ଜିଭ କାଟିଦେବେ | 


ଶିଷ୍ୟା ନାହିଁ ଭକ୍ତଗଣ ! ବାବା ପରମଦୟାନୁ, ସାକ୍ଷାତ୍‌ ଜଗଦୀଶ୍ବରଙ୍କ 
ଅବତାର | ତାଙ୍କ ନାମରୁ କ”ଣ କିଛି ବୁଝିପାରୁନାହାନ୍ତି ? ବାବା 
ସବୁବେଳେ ପ୍ରେମ୍‌ରେ ରୁହନ୍ତି, ପ୍ରେମ୍‌ରେ କଥା ହୁଅନି, ପ୍ରେମ୍‌ରେ 
ଭୋଜନ କରନ୍ତି, ପ୍ରେମ୍‌ରେ ଶୟନ କରନ୍ତି, ଭକ୍ତଗଣଙ୍କ ପ୍ରେମ୍‌ରେ 
ପ୍ରେମ କରନ୍ତି । ଏହି କାରଣରୁ ତାଙ୍କର ନାମ ପ୍ରେମ୍‌ ବାବା । 
ବୋଲୋ ପ୍ରେମ୍‌ ବାବାକି 


ଜନତା ଜୟ ! 

ଜୀବନ ଯମୁନା (ପ୍ରେମ୍‌ ବାବା) ୭୭ 


tt ect Dect Det mie Pte Rete A tn Peete tet mn rs Reig gn Br en Pe Be tt ti tg ti te Bere Pete te tn meee te i Puig meee Met Pe Pret ee 


ଜଣେ ଜନତା : ସବୁ ଠିକ୍‌ ଯେ ଭଉଣୀ | ଆମେ ତ ତାଙ୍କରି ଗୁଣ ଗ୍ରାମ ଶୁଣି 
ଦର୍ଶନ କରି ଦୁଃଖ ଜଣେଇବା ପାଇଁ ଧାଇଁଆସିଛୁ । କିନ୍ତୁ ଆସି ରାତି 
ସାତଟା ବାଜିଲାଣି ନା ଆମେ ଆଉ ଘରକୁ ଫେରିପାରିବୁ ନା ଏଠି 
ଛୁଆପିଲା ଧରି ରହିପାରିବୁ । 


ଶିଷ୍ୟ ବ୍ୟସ୍ତ ହୁଅନତୁନି ଭକ୍ତଗଣ | ପ୍ରେମ୍‌୍ବାବା ବର୍ଭମାନ ସନ୍ଧ୍ୟା ଆରତି 
କରୁଥିବେ | ତା'ପରେ ତାଙ୍କ ମାଆଙ୍କ ଆରତି ଓ ପୂଜାର୍ଚ୍ଚନା 
କଲାପରେ ତାଙ୍କଠାରୁ ଆଶୀର୍ବାଦ ନେଇ ଆପଣମାନଙ୍କ ଦର୍ଶନ 
ଦେବେ ! ହଁ ଭକ୍ରଗଣ ! ରହିବା, ଖାଇବା, ଶୋଇବା ପାଇଁ 
ସୁ-ବନ୍ଦୋବସ୍ତ ଅଛି । ଜୀବନ ଯମୁନା ଆଶ୍ରମରେ ନାରୀ ଓ 
ପୁରୁଷମାନଙ୍କ ପାଇଁ ଅଲଗା ଅଲଗା ବ୍ୟବସ୍ଥା ରହିଛି । ପ୍ରେମ୍‌ବାବା 
ତ ନିଜେ ମହିଳାମାନଙ୍କ ଖାଦ୍ୟପେୟ, ଶୋଇବାକାର୍ଯ୍ୟ ତଦାରଖ 
କରନ୍ତି | ସେମାନଙ୍କ ଦେହମୁଣ୍ଡରେ ହାତବୂଲେଇ ଆଶ୍ବାସନା ଦିଅନ୍ତି 
ଓ ସବୁ ଦୁଃଖକଷ୍ଟ ହରଣ କରନ୍ତି | 


[ଏହି ସମୟରେ ପ୍ରେମ୍‌ ବାବା ନିଜକୁ କୃଷ୍ଣ ବେଶରେ ସଜେଇ 
୫/୬ ଜଣ ଶିଷ୍ୟଙ୍କ ଗହଣରେ ମଞ୍ଚ ଉପରକୁ ଆସିଲେ | ଶଙ୍ଖ, 
ହୁଳହୁଳି ଓ  ପ୍ରେମ୍‌ବାବା କି ଜୟ” ଶବ୍ଦରେ ଚାରିଆଡ଼ କଞ୍ପି 
ଉଠୁଥାଏ 1] 


[ ବାବା ମଞ୍ଚାସୀନ ହୋଇ ଦୂଇହାତ ଟେକି ସମସ୍ତଙ୍କୁ ଆଶୀର୍ବାଦ 
କରୁଥାନ୍ତି । ତା' ପରେ ସୁସଜିତ ଆସନରେ ବସିଲେ ! ତାଙ୍କର 
ଶିଷ୍ୟ ଓ ଶିଷ୍ୟାମାନେ ଚାରିପଟେ ଘେରି ବସିଲେ । ପ୍ରେମ୍‌ବାବାଙ୍କ 
ଆଖି ଲାଲ୍‌ ଦିଶୁଥାଏ । ଚାରିଆଡ଼କୁ କନକନ ହେଇ ଚାହୁଁଥାନ୍ତି । 
ବାରମ୍ବାର ଜିଭକୁ ଓଠ ଉପରେ ବୁଲେଇ ଆଣୁଥାନ୍ତି ଓ ମୁରୁକି 


ମୁରୁକି ହସୁଥାନ୍ତି |] 

୭୮ ଏ ଯୁଗର ମହାସତୀ 


aw mutton tet Aerie Aree Ae dete Aa te Ate tet Ate Ante te te tr meet Net te ie i Ae pte Att net Bete Aer rte re Be Ate Ae Ae te he Ate 


ପ୍ରେମ୍‌ବାବା: ବନ୍ଧୁଗଣ ! ଭକ୍ତଗଣ ! ଆଜି ଜୀବନଯମୁନାରେ କେତେ ଯେ ଜୁଆର 
ଉଠୁଛି, ତାର କଳନା ନାହିଁ । ଲହଡ଼ି ପରେ ଲହଡ଼ି ମନ- 
ବେଳାଭୂମିରେ ଧକ୍କା ମାରି ଫେରିଯାଉଛି । ଲହଡ଼ିର ସେଇ 
ଧକକାରେ ମୁଁ ବେହୋସ ହୋଇଯାଇଛି | ଆଃ ଆପଣମାନେ ବି 
ହୋସ୍‌ ହଜେଇ ଦିଅନ୍ତୁ | ଦେଖିବେ ଏ ଦୂନିଆଟା କେଡ଼େ ସୁନ୍ଦର, 
ଏ ଜୀବନଟା କେତେ ମଜାଦାର, ଏ ଯୌବନଟା ଏଇ ରଂଗିନ 
ବୋତଲର ପାଣି ଭଳି କେତେ ନିଶାଭରା, କେତେ ପ୍ରେମଭରା... 
(ଏତିକି କହି ଚେୟାର ତଳେ ଥିବା ଏକ ବୋତଲକୁ ଆଣି ଢକ୍‌ 
ଢକ୍‌ କରି ପିଇଗଲେ) ଜୀବନ ଯମୁନାରେ ଜୁଆର ଉଠେରେ 
ପ୍ରେମ୍‌ବାବା ପ୍ରେମ୍‌ ଗଲିମୈ ଛୁପ୍‌ ଛୁପ୍‌ କେ ଚଲିଯାଏରେ ମତୁଆଲା 
ହୁଆ ଯାଏରେ... | 


{ ଗୀତଟି ଗାଇ ଢଳି ଢଳି ଉଦ୍ଦଣ୍ଡ ନୃତ୍ୟ ଆରମ୍ଭ କରିଦେଲେ । 
ଶିଷ୍ୟ ଦୂଇଜଣ ବାବାଙ୍କୁ ଭିଡ଼ିଧରି ବସେଇଦେଲେ) 


ଶିଷ୍ୟ (କାନ ପାଖରେ ଫୁସଫୁସ ହୋଇ) ଏ କ”ଣ କରୁଛନ୍ତି ବାବା, 
ଆପଣ ପ୍ରବଚନ ଦବା ବଦଳରେ ଡିସ୍କୋ ନାଚୂଛନ୍ତି ! 


ବାବା (ପ୍ରକୃତିସ୍ପ ହୋଇ) ହଁ ହଁ ଭକ୍ତଗଣ | ମୁଁ ଯେତେବେଳେ 
ଆପଣମାନଙ୍କ ଗହଣରେ ଥାଏ, ସ୍ବୟଂ କହ୍ଧେୟାଜୀ ମୋ ଉପରେ 
ସବାର୍‌ ହେଇଯାଆନ୍ତି | ସେ ତ ସବୁବେଳେ ବିଭିନ୍ନ ଲୀଳା ଖେଳା 
ଦେଖାଇ ଜନମାନସକୁ ଚୋରେଇ ନିଅନ୍ତି । ବିଶେଷତଃ 
ନାରୀମାନଙ୍କ ପ୍ରତି ତାଙ୍କର ଦୁର୍ବଳତା ଅଧକ । (ଜଣେ ଶିଷ୍ୟା 
ବାବାଙ୍କ ହାତକୁ ଚିମୁଟି ଦେଇଛି) ମାନେ ମୁଁ କ'ଣ କହୁଥିଲି କହ୍ନେୟା 
ତାଙ୍କ ମାଆ ଯଶୋଦାଙ୍କୁ ଯେତିକି ଭଲପାଉଥଲେ ତା'ଠାରୁ ଅଧ୍ବକ 
ଭଲପାଉଥଲେ ସମଗ୍ର ନାରୀଜାତିକୁ । ନାରୀ କେଡ଼େ ମହାନ୍‌ । 
ଜନନୀ-ଭଗିନୀ-ଜାୟାର ଅବତାର ନାରୀ ( ପୁଣିଥରେ ବୋତଲରୁ 

ଜୀବନ ଯମୁନା ( ପ୍ରେମ ବାବା) ୭୯ 


A ene ter tae te te tee ge tg om tg ag ng Oe tg co tn ce pi At Ae re ed he tte tg as ert ects a ae ie me et te tagline Be A 


ପିଇ) ତଣ୍ଟିଟା ଶୁଖିଯାଉଛି ତ, ଜଳରେ ଓଦା କରୁଛି | ସିଏ, ମାଆ, 
ସିଏ ଭଗିନୀ, ସିଏ ପତ୍ନୀ, ସିଏ ପ୍ରେମିକା, ସିଏ ମାଉସୀ, ସିଏ 
ପ୍ରେୟସୀ... (ଆଉଥରେ ଶିଷ୍ୟଟି ଚିମୁଟି ଦେବାରୁ ପ୍ରକୃତିସ୍ଥ ହୋଇ) 
ମାଆ ତୁମେ ମମତାର ସୀମାହୀନ ସାଗର ହେ ସୁନ୍ଦରୀ ନାରୀ 
ତୁମେ ସାଥୀ ମୋର କୋଳର) 


ଶିଷ୍ୟ ବାବା ଅତ୍ୟଧୂବକ ମାତୃଭକ୍ତ | ସେଥୁପାଇଁ ଆବେଗରେ କ'ଣ ନାହିଁ 
କ”ଣ କହିଯାଉଛନ୍ତି | 

ଜଣେ ଜନତା : ଆରେ ଏଇଟା ଭଣ୍ଡ ବାବା ନୁହେଁ ତ ? ବାରମ୍ବାର ନାଲି ନାଲି 
ପାଣିଗୁଡ଼ା କ'ଣ ପିଇଯାଉଛି ? ମଦୁଆଙ୍କ ଭଳି ୟାଡ଼ସ୍ୟାଡ଼ୁ ଗପୁଛି ? 

ଶିଷ୍ୟା (କାନରେ ହାତଦେଇ) ଘୋର ପାପ! ଘୋର ପାପ ¦! ଏଭଳି 


ପାପକଥା ତୁଣ୍ଡରେ ଧରନ୍ତୁନି ଭକ୍ତ । ନ ହେଲେ ବାବାଙ୍କ 
ଅଭିଶାପରେ କ'ଣ ନାହିଁ କ'ଣ ହେଇଯିବ । 


ଜଣେ ଜନତା : କ”ଣଟା କରିପକେଇବେ ? ବାବା ପିଉଥିବା ନାଲିପାଣି କ'ଣ 
ମଦ ନା Cold drinks ? 


ଶିଷ୍ୟ ଆଜ୍ଞା ଆପଣମାନେ ବାବାଙ୍କ ମହିମା ଆଦୌ ଜାଣିନାହାନ୍ତି । ବାବା 
ସାଦା ପାଣିକୁ ଛୁଇଁଦେଲେ ସିଏ ଲାଜରେ ନାଲି ପାଲଟିଯାଏ । 
କାରଣ ବାବା ରସସାଗର କୃଷ୍ଣଙ୍କ ଅବତାର | ଆଶ୍ରମର ନାଁ କେମିତି 
ରଖିଛନ୍ତି  ଜୀବନ-ଯମୁନା” ¦ ଆଶ୍ରମ ଭିତରେ ଥବା ପୁଷ୍ଠରିଣୀରେ 
ଜଳକ୍ରୀଡ଼ା କଲାବେଳେ ସତେକି ଷୋଳସହସ୍ର ଗୋପବାଳାଙ୍କ 
ମେଳରେ ପ୍ରେମମୟ କୃଷ୍ଣ ଲୀଳା କଲାଭଳି ଅନୁଭବ ହୁଏ | 


ଜନତା ଏଁ ଜଳକ୍ରୀଡ଼ା ? ବାବା ଜଳକ୍ରୀଡ଼ା କରନ୍ତି ? ଆଛା ଆମେ ତ କେବେ 
ଦିନବେଳା ବାବାଙ୍କ ଦର୍ଶନ ପାଉନା । ପୁଣି ଜଳକ୍ରୀଡ଼ା କରନ୍ତି 
କେତେବେଳେ ? 

amet 


ଏନ କା ର 


ବାବା ଭକ୍ତଗଣ ! ଭଲ ପ୍ରଶ୍ନଟିଏ ପଚାରିଛ ! ମୁଁ ତା'ର ଉତ୍ତର ଦେଉଛି । 
ଉଆଁସ ହେଉ ବା ଜୋଛନା ରାତି 
ଲୋକେ ଶୋଇଥବେ ସାଜି ସୁପାତି 
ଜଳକ୍ରୀଡ଼ାରେ ମୁଁ ଉଠଇ ମାତି 
ପାଶେ ଥା'ନ୍ତି ମୋର ନବ ଯୁବତୀ 
ଛାତିରେ ମିଶାଇ ଛାତି 
ଜଳକ୍ରୀଡ଼ା ମୁହିଁ କରୁଥାଏ ରଙ୍ଗେ 
ଆଶ୍ରମ ଦ୍ବାରରେ ଶିଷ୍ୟ ଜଗନ୍ତି ।' 


ଏଥର ବୁଝିଲେ ତ ଭକ୍ତଗଣ ! ପ୍ରତିଦିନ ରାତ୍ରିରେ ମୁଁ ଜଳକ୍ରୀଡ଼ା 
ନ କଲେ ମତେ ଶାନ୍ତି ଲାଗେନା । ଜଳକ୍ରୀଡ଼ା ପରେ ଥଣ୍ଡା ନ 
ଧରିବା ପାଇଁ ମୁଁ ମୋ ଅନ୍ତଃପୁରର ସୁସଜିତ ଡନ୍‌ଲପ୍‌ ଗଦିରେ 
ବିଶ୍ରାମ ନେଲାବେଳେ ସୋମରସ ପାନ କରେ | (ହସି) ପୁଣି 
କାହା ହାତରୁ ଜାଣିଛନ୍ତି ? ( ପାଖରେ ଥିବା ଶିଷ୍ୟାମାନଙ୍କୁ ଦେଖାଇ) 
ଏଇ ପରମ ସେବିକାମାନଙ୍କ କୋମଳ ହାତରୁ ତାପରେ... ତାପରେ 
ଆଃ ! (ଅଖି ବୂଢି) ମୋ ଡାହାଣରେ, ମୋ ବାଆଁରେ, ମୋ 
ପାଦତଳେ, ମୋ ମସ୍ତକ ନିକଟରେ ଖଲି ସାକି... ସାକି... ସାକି... | 
କେତେବେଳେ ରାତି ପାହିଯାଏ ଜଢାଣିହୁଏନି | ଏଥର ବୁଝିଲେ ତ 
ଭକ୍ତଗଣ ! ରାତିସାରା ଉଚ୍ଚାଗର ରହିବା ପରେ ଦିନରେ ବିଶ୍ରାମ ନ 
ନେଲେ ମୁଁ ସୃଷ୍ଟିକୁ ସମ୍ଭାଳିବି କେମିତି ? ଆପଣମାନଙ୍କ ଦୁଃଖ ଦୂର 
କରିବାର ଶକ୍ତି ପାଇବି କେଉଁଠୁ | ଏହା ହିଁ ମୋର ରାତିରେ ଦର୍ଶନ 
ଦେବାର ରହସ୍ଯ | 


ଜନତା ଆବେ ଶଳା ! ଏଇଟା ଠକଟା ବେ | କହିଲା କ”ଣ ନା କୃଷ୍ଣଙ୍କ 
ଅବତାର | 

ଆଉ ଜଣେ ଜନତା : ହଁ ଆଜ୍ଞା ! ଏଇଟା ଭଣ୍ଡବାବା | ମଦ ଆଉ ନାରୀ ୟା'ର 
ଭୋଗ ଆଜ୍ଞା । ମୋ ଝିଅର ଦେହ ବହୁତ ଖରାପ ଥିଲା | ସମସ୍ତେ 
କହିଲେ ପ୍ରେମ୍‌ବାବାଙ୍କ ପାଖକୁ ନେଇଗଲେ ଝିଅ ଭଲ ହେଇଯିବ । 
ଝିଅକୁ ଆଶ୍ରମରେ ଗୋଟିଏ ରାତି ରହିବାକୁ ପଡ଼ିବ କିନ୍ଧୁ ବାପାମାଆ 
ପାଖରେ ରହିପାରିବେନି । ବାବା ନିରୋଳାରେ ତାର ଚିକିସ୍ସା 
କରିବେ | ଆମେ ଏ କଥାକୁ ସତ ଭାବି ଝିଅକୁ ଆଶ୍ରମରେ ଗୋଟାଏ 
ରାତି ଛାଡ଼ିଲୁ ! ଝିଅ ସକାଳୁ ଘରକୁ ଗଲାପରେ ବାବା କଣ ଚିକିତ୍ସା 
କଲେ କି ଓଷଧ ଦେଲେ, ଯେତେ ପଚାରିଲୁ କିଛି କହିଲାନି । 
ସେଦିନ ରାତିରେ ମୋ ଝିଅ ଅମତ୍ମହତ୍ୟା କରିଦେଲା | (କାହିଛି) 
ଆଜି ମୁଁ ଆସିଥଲି ମୋ ଝିଅ ଆତ୍ମହତ୍ୟା କରିବାର କାରଣ କ'ଣ 
ବାବାଙ୍କୁ ପଚାରିବାକୁ ! 


ବାବା (ଟିକେ ବିଚଳିତ ହେଇ) ଶୁଣ ବାବୁ ! ତମ ଝିଅକୁ ବହୁତ ଅସାଧ୍ୟ 
ରୋଗ ହୋଇଥଲା | ତାର ଆୟୁଷ ମାତ୍ର ଦୁଇଦିନ ପାଇଁ ଥୁଲା | 
ଏହି କଥା ମୁଁ ତାକୁ କହିଥୁଲି | ଦେଖୁନ ଠିକ୍‌ ଦୁଇଦିନ ପରେ ସେ 
ଆରପାରିକି ଚାଲିଗଲା | ଭାରି ସୁନ୍ଦର ଝିଅଟିଏ ଥଲା। ମୋ 
ଜୀବନରେ ଏତେ ଝିଅଙ୍କୁ ଚାଖିଛି, ମାନେ ଦେଖିଛି ତା'ଭଳି ଝିଅ 
ଦେଖିନି । ଦରଫୁଟା କଢ଼ିଟିଏ ତ (ଉପରକୁ ଚାହିଁ) ! ହେଇ 
ଦେଖୁନ ଦେଖ, ଆକାଶରେ କେମିତି ତମ ଝିଅ ନୀଳପରୀଟିଏ 
ପରି ହସି ହସି ଉଡ଼ିବୂଲୁଛି । ତା ଆତ୍ମା ଶାନ୍ତି ପାଇଯାଇଛି । ଥା” 
ମା'ତୁ ସେଇଠି ସୁଖରେ ରହିଥା | ତୋ ବାପାକୁ ମୁଁ ଭଲଭାବେ 
ବୁଝେଇଦେବି । (ଜନତାଙ୍କ ଭିତରୁ ସମର ତା ସାଥୀ ନିଶୀଥକୁ 
କହୁଥାଏ) 

ସମର ବୁଝିଲୁ ସାଙ୍ଗ, ମତେ କାହିଁକି ଏ ବାବାଟା ଜମା ଭଲ ଜଣାପଡୁନି । 
ଏଇଟା ଗୋଟାଏ ଭଣ୍ଡବାବା | 


ନିଶୀଥ ହଁ ସମର ! ମତେ ବି ସେଇଆ ଲାଗୁଛି | ନ ହେଲେ କୋଉ ବାବା 
ଜଳକ୍ରୀଡ଼ା କରନ୍ତି ପୁଣି ରାତି ଅଧରେ | ସେ ଯୋଉ ନାଲିପାଣି 
ପିଉଛି, ସେଗୁଡ଼ାକ ମଦ ନୁହେଁ ତ ? 


ସମର (ବାବାଙ୍କ ନିକଟକୁ ଯାଇ) ବାବା ! ମୋ” ପେଟ ଦୂଇଦିନ ହେଲା 
ଭୀଷଣ କାଟୁଛି ( କଷ୍ଟ ହେଉଥିବା ଅଭିନୟ କରି) ଓଃ ! ମୁଁ କଷ୍ଟ 
ସହିପାରୁନି ବାବା ! ମୋ ବୋଉ ମତେ ଆପଣଙ୍କ ନିକଟକୁ 
ପଠେଇଛି ଆଉ କହିଛି ଆପଣ ପିଉଥିବା ଦିବ୍ୟଶକ୍ତପୂର୍ ଲସି” ରୁ 
ଟିକେ ପିଇଦେଲେ ମୋ”ରୋଗ ଭଲ ହେଇଯିବ । ମତେ ସେ 
ଲସିରୁ ଟିକେ ଦିଅନ୍ତୁ ବାବା ! ମତେ ଭଲ କରିଦିଅନ୍ତୁ | (ବୋତଲଟା 
ଛଡ଼େଇବାକୁ ଚେଷ୍ଟା କରିଛି) | 


ବାବା (ରାଗିଯାଇ) ଦୂର ହୁଅ | ମୋ ନିକଟକୁ ଆସିବାର ଭୁଲ୍‌ କର୍ନା | 
ମତେ ସ୍ଥର୍ଶକଲେ ମୋ ଶକ୍ତିର ପ୍ରଭାବରେ ତୁ ଭସ୍ମ ହୋଇଯିବୁ | 
ଏଇଟାକୁ ସଭା ମଧ୍ଯରୁ ବାହାରକୁ ନେଇଯାଅ) ( ଶିଷ୍ୟମାନେ 
ସମରକୁ ଟାଣି ଟାଣି ବାହାରକୁ ନେଇଯାଇଛନ୍ତି |) 


(ସମର ଓ ନିଶୀଥ ବାହାରେ କଥାବାରାଁ ହେଉଛନ୍ତି) 


ସମର ବୁଝିଲୁ ନିଶୀଥ ! ଏ ବାବା ଲୋକଙ୍କୁ ଠକି ଯେଉଁ କୂକର୍ମ କରୁଛି, 
ସବୁ ସ୍ପଷ୍ଟ ହେଇଗଲା । ଆରେ, ଝିଅ, ବୋହୂ, ମହିଳାମାନଙ୍କୁ 
ପାଖକୁ ଡାକି ଆଦର କରି ଦେହ, ମୁଣ୍ଡ ଆଉଁସି ଦଉଛି । ଆଉ 
ପୁରୁଷଲୋକଙ୍କୁ ପାଖରେ ପୂରଉନି ? 


ନିଶୀଥ ଶୁଣ! ଆଜି ରାତିରେ ଏ ବାବାର ପର୍ଦ୍ଦାଫାଶ କରିବାକୁ ପଡ଼ିବ | 

ସମର କେମିତି ? 


ନିଶୀଥ ତୁ ମୋ ସାଥୁରେ ଆ | ମୁଁ ତତେ ପ୍ଲନ୍‌ଟା ବୁଝେଇଦେବି । 


॥ ଭୟ ଦୃଶ୍ଯ ॥ 


[ ସଂଧ୍ୟା ସମୟ, ୪/୫ ଜଣ ପୁରୁଷ, ଜଣେ ମହିଳା ଓ ଜଣେ 
ଝିଅ ଜୀବନ-ଯମୁନା ଆଶ୍ରମରେ ବାବାଙ୍କୁ ଦେଖା କରିଛନ୍ତି | ] 


ମହିଳା ବାବା ! ଟିକେ ମୋ ଝିଅର ହାତ ଦେଖନ୍ତୁ । ୨୭ ବର୍ଷ ହେଲାଣି, 
କୋଉଠି ବାହାଘର ଠିକ୍‌ ହେଇପାରୁନି । ଆମେ ବହୁତ ବ୍ୟସ୍ତ 
ହୋଇପଡ଼ିଲୁଣି । 


ପ୍ରେମ୍‌ ବାବା : (ଝିଅକୁ ନିରେଖି ଗୋଡ଼ଠୁ ମୁଣ୍ଡଯମାଏ ଦେଖିଛନ୍ତି) ଏ ତ 
ଦିବ୍ୟସୁନ୍ଦର ପରୀଟିଏ ଭଳି ଲାଗୁଛି । ୟା”ର ପୁଣି ବିବାହ ଠିକ୍‌ 
ହେଇପାରୁନି ! ଆ” ମାଂ” ମୋ'ପାଖକୁ ଟିକେ ଲାଗିକି ବସ । 
(ଝିଅକୁ ପାଖକୁ ଡାକିଛନ୍ତି । ଝିଅ ପାଖରେ ବସିବା ପରେ ତା'ମୁଣ୍ଡ 
ଓ ପିଠିକୁ ଆଉଁସି ଦେଇ ପଚାରିଛନ୍ତି) ତୋ ନାଁ କ'ଣ ? 

ଝିଅ କଲ୍ୟାଣୀ | 

ବାବା କଲ୍ୟାଣୀ ! ବାଃ ରୂପ ଯେମିତି ସୁନ୍ଦର, ନାଁଟା ତା'ଠାରୁ ଅଧବକ 
ସୁନ୍ଦର | ତୁ ଚିନ୍ତା କରନା ମା, ମୋ'ପାଖକୁ ଆସିଛୁମାନେ ତୋ 
ଭାଗ୍ୟ ଖୋଲିଗଲା ବୋଲି ଜାଣ | ( କିଛି ସମୟ ଅଖିବୂଜି ବସିଛନ୍ତି । 
ଆଖି ଖୋଲି ଉପରକୁ ଅନେଇ) କ'ଣ କହିଲ ? ଏ ଝିଅ ଲକ୍ଷ୍ମୀଙ୍କ 
ଅବତାର | ତା” ଦେହରୁ ପଦ୍ଧଗନ୍ଧ ବାହାରୁଛି ? (ଝିଅର ମୁହଁ ଓ 
ପିଠିକୁ ଶୁଫିଛନ୍ତି) ସତେ ତ ! କି ମଧୁର ବାସ୍ା ! 


ପୁରୁଷ ସତେ କ'ଣ ମୋ ଝିଅ ଲକ୍ଷ୍ମୀଙ୍କ ଅବତାର ? 

୮୪ ଏ ଯୁଗର ମହାସତୀ 

ବାବା ମୁର୍ଖଙ୍କ ଭଳି ପ୍ରଶ୍ନ କରନା | ଝିଅ ତ ଲକ୍ଷ୍ମୀଙ୍କ ଅବତାର | ବିବାହ 
ପାଇଁ କେବଳ ଗୋଟିଏ ପ୍ରତିବନ୍ଧକ ଅଛି | 

ପୁରୁଷ କି ପ୍ରତିବନ୍ଧକ ବାବା ? 

ବାବା ଆରେ, ତୋ ଝିଅ ଲକ୍ଷ୍ମୀ | ତା'ପାଇଁ ବିଷୁଟିଏ ଦରକାର ନା ନାହିଁ ? 
ମୋ ଭଳି ବିଷ୍ୁପୁରୁଷ ଥାଉ ଥାଉ ତୋର ଚିନ୍ତା କ'ଣ ? 

ମହିଳା ମାନେ ? 

ବାବା (ନିଜ ଭୁଲକୁ ସୁଧାରି) ମାନେ ମୁଁ ବିଷୁପୁରୁଷ ବୋଲି କହିବାର 
କାରଣ ହେଲା ମୁଁ କୃଷ୍ଣ ଅବତାର | ବିଷୁ ଯିଏ କୃଷ୍ଣ ସିଏ । ଏଣୁ ମୁଁ 
ହିଁ ୟାର ସ୍ଵାମୀ ବିଷ୍ଣୁ ଅବତାର ପୁରୁଷକୁ ଖୋଜି ବାହାର କରିବି | 
ସେଥିପାଇଁ ଆଜି ରାତିଟା ଦରକାର ପଡ଼ିଲେ ୨/୩ ଦିନ ମୋ 
ଆଶ୍ରମରେ ରହିବାକୁ ପଡ଼ିବ । 


ମହିଳା ଆଶ୍ରମରେ ରହିବାକୁ ପଡ଼ିବ ? 


ଶିଷ୍ୟ ହଁ, ବାବା ତମ ଝିଅ ପାଇଁ ରାତିରେ ପୂଜା କରିବେ | ଆଉ ଏ ଭଳି 
ପୂଜା କେବଳ ରାତି ୧ ୨ଟା ପରେ ଆରମ୍ଭ ହେବ | ଭୋରୁ ଭୋରୁ 
ସରିବ । 

ପୁରୁଷ ଆମେ ତ କିଛି ପୂଜାସାମଗ୍ରୀ ଆଣିନୁ କି ରହିବାପାଇଁ ପ୍ରସ୍ତୁତ ହୋଇ 
ଆସିନଧ । 

ଶିଷ୍ୟ ଜମା ବ୍ୟସ୍ତ ହୁଅନ୍ତୁନି | ମାତ୍ର ୫୦ ୦ଟି ମୁଦ୍ରା ଆମକୁ ଦିଅନ୍ତୁ, 


ସମସ୍ତ ପୂଜାସାମଗ୍ରୀ ଆଶ୍ରମରୁ ମିଳିଯିବ । 


ବାବା ( ଶିଷ୍ୟକୁ) ଏମାନଙ୍କୁ ନେଇ ଅତିଥ ଭବନରେ ରଖାଇବାର 
ବନ୍ଦୋବସ୍ତ କର | ( ସମସ୍ତେ ଯିବାକୁ ବାହାରିବାରୁ ଝିଅର ହାତକୁ 
ଧରିପକେଇ 1) ବାଳିକେ ! ତୁମେ ମୋ ପାଖରେ ରହିବ- 

ଜୀବନ ଯମୁନା (ପ୍ରେମ୍‌ ବାବା) ୮୫ 

ପୂଜାସ୍ଥଳରେ କେବଳ ତୁମେ, ମୁଁ ଆଉ ଜଣେ ଦୂଇଜଣ ଶିଷ୍ୟ 
ଶିଷ୍ୟା ରହିବେ । ଆଉ କାହାରି ଉପସ୍ଥିତି ମନା | 


ପୁରୁଷ ଓ ମହିଳା : ଆମ ଝିଅର ପୂଜାରେ ଆମେ ରହିପାରିବୁନି ? 


ବାବା ଏ ବଡ଼ କଠିନ ପୂଜା | ବିଷ୍ଣୁ ପୁରୁଷଙ୍କୁ ମନେଇକି ଆଣିବା ପାଇଁ 
ମତେ ଉଲଗ୍ନ ହେଇ, ନାଇଁ ¬ ମାନେ କେବଳ କେବଳ କୌପୀନ 
ଧାରଣ କରି ଅଗ୍ନିକୂୃଣ୍ଡରେ ଆହୂତି ଦେବାକୁ ହେବ | ଅନ୍ୟ କାହାର 
ଛାଇ ସୁଦ୍ଧା ପଡ଼ିଲେ ସବୁ ପଣ୍ଡ ହେଇଯିବ । 


ପୁରୁଷ ଓ ମହିଳା: ( ମଥାନତ କରି ପ୍ରଣାମ କରିଛନ୍ତି, ହାତଯୋଡ଼ି) ସବୁ ତୁମର 
ଲୀଳା ପ୍ରଭୁ ହେ ! 


॥॥ ଶେଷ ଡୂଶ୍ୟ ॥ 


[ ଏକ କୋଠରି ଭିତରେ ଲକ୍ଷ୍ମୀଙ୍କର ମୂରିଟି ସାମ୍ବାରେ 
ପୂଜାସାମଗ୍ରୀ ସଜଡ଼ା ହୋଇ ରହିଥାଏ ପ୍ରେମ୍‌ବାବା ହଳଦୀ 
ରଙ୍ଗର ପାଟ ପିନ୍ଧି ଯଜ୍ଞକୂୁଣ୍ଡ ସାମନାରେ ବସିଥାନ୍ତି । ପାଖରେ 
ଦୁଇଜଣ ଶିଷ୍ୟ, ଶିଷ୍ୟା ଓ କଲ୍ୟାଣୀ ସୁବେଶ ହୋଇ ବସିଥାଏ |] 


ବାବା [ଯଜ୍ଞକୃଣ୍ଡଠରେ ଆହୁତି ଦେଉଥାନ୍ତି ଓ କଲ୍ୟାଣୀଙ୍କୁ ବାବାଙ୍କ ହାତକୁ 
ଧରିବାକୁ କହିଥାନ୍ତି ]- ଓ ଅଗୁୟେ ସ୍ଵାହା, ଓ ଲକ୍ଷ୍ମୀଦେବାୟ ସ୍ଵାହା ! 
ଓ ବିଷଣୁଦେବାୟ ଆଗଛ ! [ ଶିଷ୍ୟଙ୍କୁ ] କଲ୍ୟାଣୀ ଉପବାସରେ 
ଅଛି | ତାକୁ କିଛି ମଧୁପାନୀୟ ପିଇବାକୁ ଦିଅ | ( ଶିଷ୍ୟା କଲ୍ୟାଣୀକୁ 
ଭାଙ୍ଗମିଶ୍ରିତ ପଣା ପିଇବାକୁ ଦେଇଛନ୍ତି) କଲ୍ୟାଣୀ ପିଇବାର 
କିଛିସମୟ ପରେ କହିଛି) 

୮୬ ଏ ଯୁଗର ମହାସତୀ 

କଲ୍ୟାଣୀ : ଓଃ ! ମୋ ମୁଣ୍ଡଟା କାହିଁକି ଚକ୍ର କାଟିଦେଉଛି ! ମତେ କିଛି 
ଜଣାପଡୁନି | 


ବାବା (ତା ଗାଲକୁ ଚିପିଦେଇ) ବାଳିକେ ! ଏ ସବୁ ମନ୍ତ୍ରର ପ୍ରଭାବ । 
ତୁମ ବିଷୁସ୍ଵରୂପ ସ୍ଵାମୀଙ୍କ ଆଗମନର ସୂଚନା | 


(ଶିଷ୍ୟ, ଶିଷ୍ୟାଙ୍କୁ ଠାରି ଦେଇଛନ୍ତି) ବର୍ଭମାନ ତୁମେ ଟିକେ ଯାଇ 
ବିଶ୍ରାମ କର । ( ଶିଷ୍ୟ, ଶିଷ୍ୟା କଲ୍ୟାଣୀକୁ ଶୟନକକ୍ଷକୁ ନେଇ 
ଖଟ ଉପରେ ଶୁଆଇ ଦେଇଛନ୍ତି । ଏହାପରେ ବାବା ଆସି ତାର 
ଦେହ, ମୁଣ୍ଡରେ ହସ୍ତଚାଳନା କରିବାପରେ ଚୂମା ଦେଇଛନ୍ତି |) 


କଲ୍ୟାଣୀ : ଓଃ ! ଏ କ”ଣ କରୁଛନ୍ତି ବାବା ! 


ବାବା ବିବ୍ରତ ହୁଅନାହିଁ ବାଳିକେ ! ମୁଁ ତୁମର ସେଇ ବିଷ୍ଣୁ ପୁରୁଷ | ତୁମକୁ 
ମୁଁ ବର୍ଭମାନ ସ୍ଵର୍ଗପୁରୀକୁ ନେଇଯିବି । ତମେ ଏତେ ସୁଖ ପାଇବ 
ଯେ ମତେ କୁଣ୍ଢାଇ ଧରି କହିବ ଆଉ ଯିବିନି, ଆଉ ଯିବିନି । 
ଏଇଠି ସବୁଦିନ ରହିଯିବି । ( ଏହା କହି ବାବା ତାର ବସ୍ତ ଖୋଲିବାକୁ 
ଉଦ୍ୟତ ହୋଇଛନ୍ତି । କଲ୍ୟାଣୀ ରାଗରେ ବାବାଙ୍କୁ ଠେଲିଦେଇ 
କବାଟ ଖୋଲିଦେଇଛନ୍ତି | ପଶି ଆସିଛନ୍ତି ପୋଲିସ, ସମର, ଓ 
୭/୮ ଜଣ ପୁରୁଷ ଓ ମହିଳା | ଏମାନଙ୍କୁ ଦେଖି ବାବା କହିଛନ୍ତି | 


ବାବା ପାଷାଣ୍ଡମାନେ ! ପୂଜା ଭଗ୍ଧ କରି ଘୋର ପାପ କରିଛ । ମୁଁ 
ତୁମମାନଙ୍କୁ ଅଭିଶାପ ଦେବି ! ସମସ୍ତେ କଦମ୍ବଗଛ ପାଲଟିଯିବ | 


( କଲ୍ୟାଣୀ ବେଶଧାରୀ ନିଶୀଥ ନିଜ ଦେହରୁ ଶାଢ଼ୀ ଖୋଲିଦେଇ) 
ନୀଶିଥ : ଆଉ ତୁ କଦମ୍ବଗଛ ମୂଳେ ରାସଲୀଳା କରିବୁ ? ନାଇଁ ? 


ପୋଲିସ : (ହାତକଡ଼ା ପକେଇ) ଏଥର ଚାଲନ୍ତୁ ପ୍ରେମ ବାବା, ହାଜତ୍‌ ଭିତରେ 
ରହି ପ୍ରେମ୍‌ସେ ଭଗବାନଙ୍କୁ ଜପ କରିବ | 


Digitized by srujanika@gmail.com 


ଜୀବନ ଯମୁନା ( ପ୍ରେମ୍‌ ବାବା) ୮୭ 


meme tg ng em tg re re te Gt mete mete mn i i rt et te Be Pr Bg te Pt Pt BG a tg te tag tr i tg Pr rg Pa ee it ng oe i tg 0 i ig re 


ତୁମମାନଙ୍କୁ ଅଭିଶାପ ଦେବି । ସମସ୍ତେ କଦମ୍ବଗଛ ପାଲଟିଯିବ । 


(କଲ୍ୟାଣୀ ବେଶଧାରୀ ନିଶୀଥ ନିଜ ଦେହରୁ ଶାଢ଼ୀ ଖୋଲିଦେଇ) 
ନୀଶିଅ : ଆଉ ତୁ କଦମ୍ବଗଛ ମୂଳେ ରାସଲୀଳା କରିବୁ ? ନାଇଁ ? 


ପୋଲିସ : (ହାତକଡ଼ା ପକେଇ) ଏଥର ଚାଲନ୍ତୁ ପ୍ରେମ୍‌ ବାବା, ହାଜତ୍‌ ଭିତରେ 
ରହି ପ୍ରେମ୍‌ସେ ଭଗବାନଙ୍କୁ ଜପ କରିବ । 


ବାବା ଏ କଣ କରୁଛ ? ମୋ ହାତରେ ହ୍ୟାଣ୍ଡକପ୍‌ ! 


ପୋଲିସ : ଆଉ ବେଶି ପାଟିକରନା, ତମେ କୃଷ୍ଣ ଅବତାରରୁ ବର୍ଭମାନ ମାନବ 
ଅବତାରକୁ ଆସିଯାଇଛ । ତମର ସବୁ ଲୀଳାଖେଳା ଧରା 
ପଡ଼ିଯାଇଛି । ଏଇ ଦେଖ ତମ ଶିଷ୍ୟ, ଶିଷ୍ୟାମାନେ କିପରି ଜଳକ୍ରୀଡ଼ା 
ଛାଡ଼ି ସାଂସାରିକ କ୍ରୀଡ଼ା କରୁଛନ୍ତି । 


(ସବୁ ଶିଷ୍ୟ, ଶିଷ୍ୟାମାନଙ୍କ ହାତରେ ହାତକଡ଼ି ପଡ଼ିଥାଏ ।) 


ପୋଲିସ : ଧନ୍ଯବାଦ ନିଶୀଥ ଓ ସମର । ତମ ଦୁଇଜଣଙ୍କ ପାଇଁ ଏ ଭଣ୍ଡବାବାର 
ମୁଖାଟା ଖୋଲିଗଲା | 


ବାବା ମତେ ଛାଡ଼ିଦିଅ । ମତେ ଛାଡ଼ିଦିଅ । ଆଉ ଏ ଭୁଲ୍‌ କରିବିନି । 
ମୋ ଜୀବନ ଯମୁନାରେ ଯାହା ଅଛି, ସବୁ ନେଇଯାଅ... ପ୍ରେମ୍ସେ 
ମତେ ଛାଡ଼ିଦିଅ... 


(ଲୋକମାନେ ବିଧା, ଚାପୁଡ଼ା ମାରିଛନ୍ତି ।) 


ବାବା (ବିଳିବିଳେଇଲା ପରି) ଓଃ ! ଆଃ ! ସେତିକି ଥାଉ | ସେତିକି ଥାଉ | 
ଜୀବନ ଯମୁନାରେ, ଜୁଆର ଉଠେରେ ! ପ୍ରେମ୍‌ବାବା ପ୍ରେମ କରି 
ହାଜତକୁ ଯାଏରେ... | 


Casino D 

C୮୮ ଏ ଯୁଗର ମହାସତୀ 

ଶେଷରେ କିଛି...... 


ଆଜିକାଲି ମଞ୍ଚ ନାଟକର ଆଦର କମିଆସିଲା ଭଳି ମନେହେଉଥବା ବେଳେ 
ବ୍ୟଙ୍ଗ ନାଟକଟିଏ ପଢ଼ିଲେ ସେହି ଅଭାବ ପୂରଣ ହୋଇଗଲା ପରି ବୋଧହୁଏ | 


ଖୋଲା ହସ, ଆନନ୍ଦ, ଉତଫୁଲୁତା ଇତ୍ୟାଦି ଆଜିର ସଂଘର୍ଷପୂର୍ଣ୍ଣ ଜୀବନରେ 
ଫିକା ପଡ଼ିଆସୁଛି । ବିଶିଷ୍ଟ ଶିଶୁ ସାହିତ୍ୟିକ ଶ୍ରୀ ନଦୀୟା ବିହାରୀ ମହାନ୍ତିଙ୍କର 
ରଚିତ ସୁନ୍ଦର ଶିଶୁଗୀତଟିଏ ଶିଶୁ ସଂସାରରେ ଶୁଣିଥଲି- 
“ ହସ ବିକି ଆସିଛି ମୁଁ ନାଆଁ ମୋର ହସୱାଲା 
କେତେ ଜାତି ହସରେ ପୂରିଛି ମୋ ହସଡାଲା.... |” 
ଏପର୍ଯ୍ୟନ୍ତ ମନରେ ଅଛି | କାରଣ ତାହା ଶିଶୁ କ'ଣ, ବୃଦ୍ଧଙ୍କ ଅନ୍ତରରେ 
ମଧ୍ଯ ଆନନ୍ଦ ଦେଇଥାଏ । ଶ୍ରୀମତୀ ପ୍ରମିଳାଙ୍କର ନମ୍ର, ସରଳ ହସହସ ମୁହଁରୁ ଏ 
ବ୍ୟଙ୍ଗ ନାଟକର ପାଖୁଡ଼ା ଝରିପଡ଼ିଛି ଭଳି ଲାଗିଲା, ଯେତେବେଳେ ନାଟକଗୁଡ଼ିକ 
ପଢ଼ିଲି । ଖୁବ୍‌ ମଜାଦାର ନାଟକଗୁଡ଼ିକ ସତରେ ! 


ପ୍ରଥମ ନାଟକଟି ସବୁଠୁ ବେଶୀ ହାସ୍ୟୋଦ୍ଦୀପକ ମତେ ଲାଗିଲା | ଏହିଭଳି 
ବ୍ୟଙ୍ଗ ନାଟକ ଲେଖ ସେ ଜନସମାଜକୁ ଆନନ୍ଦର ବାତାବରଣ ମଧ୍ଯରେ ବଞ୍ଚବା 
ପାଇଁ ଖୋରାକ ଯୋଗାଉଥା'ନୁ- ଏତିକି ଭଶ୍ଵରଙ୍କ ନିକଟରେ ପ୍ରାର୍ଥନା | 


ଅନସୂୟା ନନ୍ଦ 
ସଂପାଦିକା, ସଂସାର 


Digitized by srujanika@gmail.com 


ଶ୍ରୀମତୀ ପ୍ରମିଳା ପତି ସାଂପ୍ରତିକ ଓଡ଼ିଆ ସାହିତ୍ୟରେ ଏକ ପରିଚିତ 
ନାମ | କ୍ଷୁଦ୍ରଗନ୍ପଢ କବିତା, ଗୀତିକବିତା, ଫିଚର , ଶିଶୁ ସାହିତ୍ୟ, ବ୍ୟଙ୍ଗ ଓ 
ହାସ୍ୟରସାତ୍ମକ ଏକାଙ୍କିକା, ସଂସ୍କାରଧର୍ମୀ କ୍ଷୁଦ୍ର ନାଟକ ଲେଖିବା ସହିତ 
ସମାଜ ସେବାରେ ନିଜକୁ ଉତ୍ସର୍ଗ କରିଛନ୍ତି । ଓଡ଼ିଶାର ବିଭିନ୍ନ ସାହିତ୍ଯ 
ଅନୁଷ୍ଠାନର ସାମାଜିକ ଓ ସାଂସ୍କୃତିକ ଅନୁଷ୍ଠାନ ସହ ସେ ଜଡ଼ିତ । 
ପଶୁପକ୍ଷୀମାନଙ୍କର ସେବା, ଯତ୍ନ କରିବାରେ ସେ ଜଣେ ଜଣାଶୁଣା ମହିଳା | 
ସେ ୧୯୮୯ ମସିହାରୁ ଆକାଶବାଣୀ କଟକ କେନ୍ଦ୍ରର ସ୍ବୀକୃତିପ୍ରାସ୍ତ ଗୀତିକାର 
ଓ ନାଟ୍ୟକାର ଭାବେ ଅନେକ ସୂଖ୍ୟାତି ଅର୍ଜନ କରିଛନ୍ତି । ଶିକ୍ଷା ବି.ଏ., 
ସିଟି । ଜଣେ ଆଦର୍ଶ ଶିକ୍ଷୟିତ୍ରୀ ଭାବେ ମଧ୍ଯ ତାଙ୍କର ଅନେକ ସୁନାମ ରହିଛି । 

ପ୍ରକାଶିତ ପୁସ୍ତକ : ଶତାଦ୍ଦୀର ଯନ୍ତ୍ରଣା ( କବିତା ସଂକଳନ), 
ଅହଲ୍ୟା (କ୍ଷୁଦ୍ର ଗଳ୍ପ ସଂକଳନ) › ଝରକା ପାଖର କହ (ଆଧୁନିକ ଖଳ 
ବିନ୍ଧ ଅନ୍ୟ ଗତି ନାହିଁ (ଭଜନ-ଜଣାଣ ଖନନ, ହସ୍ତାକ୍ଷର ( କ୍ଷୁଦ୍ର ନାଟକ 
ସଂକଳନ), ମୀନା ଜିତିଲା (ଶିଶୁ କିଶୋର ଗଳ୍ପ ସଂକଳନ) , ଅନ୍ଧାରୀମନ 
( କ୍ଷୁଦ୍ର ଗଛ ସଂକଳନ) ରହିଛି । ଏ ଯୁଗର ମହାସତୀ ( ବ୍ୟଙ୍ଗ ହାସ୍ୟରସାତ୍ମକ) 
ନାଟିକାଟି ଲେଖିକାଙ୍କର ଷଷ୍ଠ ଅର୍ଘ୍ୟ । 

ପ୍ରରସ୍କ୍ାର ଓ ସମ୍ପପଙ୍ଧ ନା : ପ୍ରଜ୍ଞା ଶିଶୁ-କିଶୋର ସାହିତ୍ୟ ସଂସଦ, 
ନୟାଗଡ଼, ସୁଲେଖା, ପୁରୀ, ଉଦଯୟଭାନୁ ସାହିତ୍ୟ ସଂସଦ- କଟକର, ରାଜ୍ୟ 
କଳା ଗବେଷଣା ପରିଷଦ- କଟକ, ଯୁବ ମହୋତ୍ସବ- ୨୦୦୩- କଟକ, 
ଜଗନ୍ନାଥ ସାହିତ୍ୟ ସଂସ୍କୃତି ପରିଷଦ- ଭଦ୍ରକ, ଫକୀରମୋହନ ସ୍କୃତି ସଂସଦ, 
ଡିମିରି-ନୋଦା, ଆଶ୍ରୟ-ଶରଣଂ-କୂଳ, ଶ୍ଵେତ ସଂକେତ- ଭୁବନେଶ୍ବର, 
ଓଡ଼ିଶା ଲେଖିକା ସଂସଦ-ଭୁବନେଶ୍ବର, ଶିଳାଶ୍ରୀ କବିତାୟନ- ଭୁବନେଶ୍ବର, 
ସାହିତ୍ୟ ବାର୍ରା-ଯାଜପୁର, ବନଜ୍ୟୋତ୍ସା ସାହିତ୍ଯ ସଂସଦ- ଫୁଲବାଣୀ, 


ଜିଲ୍ଲାସ୍ତରୀୟ ଶିଶୁ-ସାହିତ୍ଯ ସଂସଦ- କେଉଁଝର, ତୁଳସୀକ୍ଷେତ୍ର- କେନ୍ଦ୍ରାପଡ଼ା, 


 ଜଯୟଭାରତୀ ସାଥୀ ସମାଜ- ଚାନ୍ଦୋଳ, କେନ୍ଦ୍ରାପଡ଼ା କବନି ® PE 

